

## لطیفہ

### اصطلاحات تصوف

قال الاشرف لا ينبغي لاحد ان يشتغل في اشغال التصوف  
الا ان يعلم علوم التعرف وعقائده و اصطلاحاته و مقاماته و اطلاق  
كلماته في مجازي حالاته

حضرت اشرف نے فرمایا کہ کسی ایسے شخص کے لئے جو علوم تعرف اور اس کے عقائد، اس کی اصطلاحات مقامات اور کیفیات و احوال میں جو کلمات زبان سے ادا ہوتے ہیں ان کے اطلاق سے واقف نہ ہو اس کے لئے مناسب نہیں ہے کہ وہ اشغال تصوف میں مشغول ہو۔

اصطلاحات تصوف کی اہمیت:-

حضرت قدوة الکبر فرماتے تھے کہ جب مجھے حضرت شیخ عبدالرزاق کاشانی ۱ سے شہر کاشان میں شرف نیاز حاصل ہوا تو اس وقت کچھ ارباب تصوف اور اصحاب معرفت حضرت شیخ سے کتاب فصوص الحکم (مصنفہ حضرت شیخ محی الدین ابن عربی قدس سرہ) پڑھ رہے تھے۔ میں بھی اُس درس میں شریک ہو گیا۔ وہ حضرات کتاب مذکور کا مقدمہ ختم کر چکے تھے لیکن حضرت شیخ نے اس خصوصی محبت اور مہربانی کے باعث جو آپ مجھ پر فرماتے تھے اس مقدمہ کا پھر اعادہ فرمایا۔ میں نے فتوحاتِ ملیہ کی ایک جلد اور ایک نسخہ اصطلاح کبیرہ شیخ اکبر آپ کی خدمت میں بطور نذر پیش کیا۔

ایک دن حضرت شیخ عبدالرزاق کاشانی نے اس فقیر اور بعض دوسرے اصحاب کی موعظت کے لئے فرمایا کہ جب تک طالبِ طریقت اور سالک راہ معرفت اس فن کی اصطلاحات کی باریکیوں اور حقائق سے کما حقہ آگاہ نہیں ہو جاتا اور ان کی حقیقت اس کے ذہن نشین نہیں ہو جاتی اس وقت تک وہ کلماتِ صوفیہ کی باریکیوں اور اس طائفہ علیہ کے مقامات تک نہیں پہنچ سکتا اور نہ اس کا تعارض دور کر سکتا ہے جو تصوف کی حقیقت کے سلسلہ میں آیات اور احادیثِ محکمات وارد ہوئی ہیں اور نہ وہ کلماتِ مشائخ کو ان کے محلِ راسخ پر صرف کر سکتا ہے۔ مثال کے طور پر

۱ حضرت شیخ عبدالرزاق کاشانی قدس سرہ صاحب شرح کاشانی و مصنف فصوص و فلوک حضرت شیخ صدر الدین قونوی کے بعد شیخ اکبر ابن عربی قدس سرہ کے فلسفہ وحدت الوجود کے سب سے بڑے شارح سمجھے جاتے ہیں۔ اصطلاحات تصوف پر آپ کی تصنیف لطیف شرح کاشانی کے حاشیہ پر طبع ہو چکی ہے۔ احقر مترجم کے پاس بجد اللہ یہ تمام سرمایہ گرانمایہ موجود ہے۔

اسی آیہ کریمہ کو لے لیجئے! لَيْسَ كَمِثْلِهِ شَيْءٌ وَهُوَ السَّمِيعُ الْبَصِيرُ کہ اس آیت کا نصف تنزیہ میں وارد ہوا ہے اور نصف آخر ایک اصطلاح تشبیہ ہے۔ اگر طالب علم علوم اصطلاح کا جاننے والا نہیں ہے تو پھر وہ کس طرح اس کو سمجھ سکتا ہے۔ اسی طرح بعض آیات ایسی ہیں جن سے موجودات کا عدم ثابت ہوتا ہے اور بعض آیات وجود کے اثبات پر دلیل ہیں (ان شاء اللہ حسب موقع اس کی تشریح کی جائے گی)۔

حضرت قدوۃ الکبرانی نے ارشاد فرمایا کہ اسی طرح بعض رسائل تصوف کا بھی سمجھنا مصطلحات تصوف سے واقفیت کے بغیر ناممکن ہے۔ جیسے بشارت الاخوان، ارشاد الاخوان، فوائد الاشراف، اشرف الفوائد یا وہ رسالہ جو وحدت الوجود کی بحث میں اصطلاح تصوف کے مطابق سرزمین روم میں مینے لکھا تھا۔ جب میں واپس سرزمین بنگال میں پہنچا تو اس سرزمین کے لوگوں نے اس کو پسند نہیں کیا۔ جس کا باعث یہ تھا کہ تصوف کی اصطلاحات کے دقائق اُس وقت تک اُس سرزمین میں نہیں پہنچے تھے۔ پس اس عدم واقفیت کے باعث لوگوں نے اس سے انکار کیا اور اس کے مباحث پر اعتراضات کئے کما تضرع ریح الورد بالجعل (جس طرح گلاب کی خوشبو جعل نامی کیڑے کو مضطرب کر دیتی ہے)۔ حسود گرتوا ندشنید عیبی نیست (حاسد اگر نہ سن سکے تو کوئی حرج نہیں ہے)۔ جعل بود متفرز نگہت گل۔ (گو بر کا کیڑا پھول کی خوشبو سے نفرت کرتا ہے) چنانچہ اس خیال اور ضرورت کے تحت حضرت قدوۃ الکبرانی نے اس خادم کو جو نظام غریب یعنی کے نام سے موسوم ہے حکم دیا کہ تصوف کی بعض اصطلاحیں جو ہم نے حضرت شیخ عبدالرزاق کاشانی سے فہم کی ہیں اور ان کی توضیح و تشریح سے وقوف حاصل کیا ہے ان کو اور جو حضرت شیخ اکبر (محمی الدین ابن عربی) کی تصنیفات سے جمع کئے ہیں تحریر کرو تا کہ ہندوستان کے صوفیا بھی ان سے بہرہ مند ہو سکیں۔ پس حسب الحکم اس فن کو حروف تہجی کی موافقت کے ساتھ معرض تحریر میں لایا ہوں تا کہ طالب صادق حسب ضرورت فوراً اُس تک پہنچ سکے صدقہ میں نبی کے اور ان کی بزرگ آل کے۔

## شرف الف ۲

الالف:- الف سے اشارہ ہے ذات احدیت یعنی حق تعالیٰ کی طرف اس اعتبار سے کہ ازل الازال میں اول اشیا وہی ہے۔

الاتحاد:- وجود واحد کا شہود ہے۔ اس حیثیت سے کہ تمام اشیا حق کے ساتھ موجود ہیں یعنی وہ ظاہرہ موجود ہیں حق سے اور وہ معدوم ہیں اپنی ذات سے۔ اس کے یہ معنی نہیں ہیں کہ اللہ تعالیٰ کے سوا کوئی اور ایسا وجود خاص موجود ہے جو حق کے ساتھ متحد ہے۔

۱ (اس کی مثل کوئی شے نہیں اور وہ سننے والا دیکھنے والا ہے۔ پ ۲۵۔ شوریٰ ۱۱) ۲ اصطلاحات میں جو باب بندی کی گئی ہے۔ اس میں

”باب“ کی بجائے مولف نے ”شرف“ کا لفظ تحریر کیا ہے۔ مثلاً باب الف کی بجائے شرف الف لکھا ہے۔

الاتصال :- بندہ کا اپنے عین کو ملاحظہ کرنا ہے جو وجود احدی سے متصل ہے قطع نظر کر کے تقید سے اور اس کے تعین میں وجود حق سے اور اپنی جانب اضافت کرنے کو ساقط کر دینا ہے اور علیحدگی کو ہٹانا اور دوئی کو مٹانا ہے۔

الاثبات :- احکام عبادت کا قائم کرنا ہے موصلات و انوار تجلیات کے اثبات سے پہلے۔

الاحد :- اسم ذات ہے باعتبار تعدد صفات و اسماء تعینات کے نہ ہونے کے۔

الاحدیۃ :- اعتبار ذات ہے۔ سب کو ساقط کر کے جس طرح کہ واحدیت سب کو ثابت کر کے۔

الاحدیۃ الاحد والجمع :- ذات کا اعتبار ہے نہ ساقط کر کے نہ ثابت کر کے اس طرح کہ اس میں حضرت واحدیت کی نسبت داخل ہو جس طرح کہ ماہیت یا بشرط لاشی ہے یا بشرط شے ہے اور بشرط لاشی احدیت اور بشرط شے واحدیت ہے اور لا بشرط شے وحدت ہے اور احدیت بشرط شے احدیۃ الجمع ہے۔

الاحتجاب :- یہ کہ پردہ پر غالب ہو اور حجاب یہ کہ پردہ میں مغلوب ہو تو حق تعالیٰ کو حجب کہہ سکتے ہیں، اور محجوب و حجاب نہیں بول سکتے۔

احصاء الاسماء الالہیۃ :- اسماء الہیۃ کی تحقیق ہے حضرت واحدیت اور احدیت میں رسوم خلقیہ کے فنا اور بقاء احدیت کی بقا سے لیکن احصاء اسماء الہیۃ اسماء سے متعلق و متصف ہونا موافق تَحَلَّقُوا بِاخْلَاقِ اللّٰهِ (متصف ہوا اخلاق خدا سے) کے تو وہ جنت وراثت میں داخل ہونے کا سبب ہے بشرط فرمانبرداری نبی صلی اللہ تعالیٰ علیہ وسلم کے جیسا کہ اللہ تعالیٰ نے فرمایا۔

وہی وارث ہیں جو ٹھنڈے سائے والے باغوں کی

أُولَئِكَ هُمُ الْوَارِثُونَ ۝ الَّذِينَ يَرْتُؤْنَ الْفِرْدَوْسَ ط

میراث پائیں گے۔ وہ ہمیشہ انہیں میں رہیں گے

هُمُ فِيهَا خَالِدُونَ ۝ ۱

اور احصاء اسماء یوں کہ معانی پر یقین کرنا اور اس کے مفہوم پر عمل کرنا تو وہ جنت افعال میں داخل ہونے کو مستلزم ہے بشرط توکل کے مقام جزا و سزا میں۔ جس نے احصاء کیا داخل ہو اجنت میں۔

الاحوال :- بندہ پر پروردگار کی نعمتوں کا فیضان ہے اور نعمت یا نیک کام کے بدلے میں ہوتی ہے۔ یا نفس کی پاکی اور دل کی صفائی کے سبب سے یا محض کرم ہی کرم ہے اور احوال کو جو احوال کہتے ہیں اس سبب سے کہ پھیرنے والا بندہ کو پھیرتا ہے رسوم خلقیہ و طبقات دوری سے صفات حقہ و درجات قرب کی طرف اور یہ ہیں ترقی کے معنی۔

الاحسان :- بندہ کا محقق ہونا ہے بندگی کے ساتھ، مشاہدہ سے حضرت ربوبیت کے نور بصیرت سے یعنی حق کو موصوف پائے اور اس کی صفت سے اس کو دیکھے۔ اسی لئے فرمایا ہے صلی اللہ تعالیٰ علیہ وسلم نے

كَانَكَ تَرَاهُ (گویا تو اس کو دیکھ رہا ہے) اس لئے کہ بندہ نے صفات کے پردوں کے پیچھے سے دیکھا ہے تو حق کو درحقیقت نہیں دیکھا اور اللہ تعالیٰ خود اپنے وصف (بصیر) کے ساتھ اپنی صفت کو دیکھنے والا ہے۔ نور بصیرت سے حق تعالیٰ کی رویت کا مقام محل روح میں مشاہدہ ہے۔  
الاخلاص:- معائنۃ الہی سے خلق کو خارج کر دینا۔ اس طرح جیسا کہ خارج کر دینا چاہیے رسول اکرم صلی اللہ علیہ وسلم نے ارشاد فرمایا ہے کہ اللہ تعالیٰ کا ارشاد ہے:

اخلاص میرے رازوں میں سے ایک راز ہے۔ میں نے اس کو اپنے بندوں میں سے اس بندے کے دل میں ودیعت رکھ دیا ہے جسے میں نے دوست بنا لیا۔

شیخ یعقوب مکتوف فرماتے ہیں کہ مخلص وہ ہے جو اپنی خوبیوں کو (حسنات کو) اسی طرح چھپاتا ہو جس طرح اپنے گناہوں کو چھپاتا ہے۔ شیخ محمد بن مردزی فرماتے ہیں کہ ہر کام کی اصل کے دو مرجع ہیں (اصل دو ہیں جن کی طرف ہر کام رجوع ہوتا ہے)۔ ایک فعل تو اس کا ہے جس کا مرجع تیری ذات ہے اور ایک فعل تیرا ہے جس کا مرجع اس کی ذات ہے۔ جو کچھ اس نے کیا اس پر راضی رہنا اور جو خود کرتا ہے اس میں مخلص رہنا۔

اخلاص ہے (اما الرضا بما فعل والا خلاص فیما یفعل) پس اگر تم نے یہ کیا تو تم یقیناً سعید ہو اور دونوں جہاں میں تمہاری آنکھیں ٹھنڈی رہیں گی۔ شیخ ابو عثمان فرماتے ہیں کہ خالق کی طرف مداومت کے ساتھ نظر رکھنے کے باعث مخلوق کی دید کا فراموش کر دینا اخلاص ہے۔  
الادراک:- ادراک دو طرح کا ہے۔ ادراک مرکب اور ادراک بسیط۔ ادراک مرکب سے مراد حق سبحانہ تعالیٰ کے وجود کا علم ہے۔ اس ادراک کا شعور رکھتے ہوئے اس طرح کہ وجود حق سبحانہ تعالیٰ معلوم ہے۔ اور ادراک بسیط یہ ہے کہ حق تعالیٰ کے وجود کا علم ہونا۔ لیکن اس علم سے آگاہ نہ ہونا یہ جانتے ہوئے کہ معلوم صرف وجود حق سبحانہ تعالیٰ ہے اور کچھ نہیں۔

الادب:- شیخ اکبر (محمی الدین ابن عربی) فرماتے ہیں کہ ادب سے کبھی تو ادب شریعت مراد لیا جاتا ہے اور کبھی اس سے مراد ادب الخدمۃ ہوتا ہے۔ اور کبھی ادب سے مراد ادب الحق ہوتا ہے۔ ادب شریعت تو یہ ہے کہ اس کے رسوم سے آگاہی ہو یعنی احکام شریعت سے آگاہی اس کا نام ادب شریعت ہے۔

ادب الخدمۃ:- ادب الخدمت یہ ہے کہ خدمت ادا کرنے میں یہ شعور باقی نہ رہے کہ خدمت کی جارہی ہے۔ ”الفناء عن رویہا۔“ بحد مبالغہ یعنی خدمت بحد مبالغہ کی جائے عدم شعور خدمت کے ساتھ اس کی دید میں فنا ہوتے ہوئے۔

ادب الحق:- اس چیز کو جان لینا کہ کیا تمہارے لئے ہے اور کیا حق تعالیٰ کے لئے ہے۔ یعنی اپنے حق اور باری تعالیٰ کے حق سے معرفت حاصل کرنا، ادب الحق ہے اور صاحب ادب اہل بسیط سے ہوتا ہے۔

الارادۃ:- یہ پہلا مقام ہے سلوک کے مقامات میں سے شیخ ابو علی دقاق قدس سرہ فرماتے ہیں کہ مرید

اس وقت تک مرید نہیں ہوتا جب تک اس کے لیے بیس سال تک صاحب الشمال ہونا نہ لکھ دیا جائے شیخ ابو بکر واسطی فرماتے ہیں کہ مرید کا پہلا مقام اپنے ارادہ کو ساقط کر کے ارادہ حق کا ظہور ہے۔ ابو بکر الکتانی فرماتے ہیں کہ مرید کے لیے حکم ہے کہ اس میں تین چیزیں ہوں غلبہ خواب کے وقت سونا، کم کھانا، ضرورت کے وقت بولنا۔ عبدالرزاق ۱۔ کاشی فرماتے ہیں کہ یہ آتشِ محبت کا ایک شعلہ اور انوارِ مؤدت کی ایک چمک ہے۔ حضرت قدوة الکبراکا فرمان ہے کہ یہ ذاتِ الہیہ کا تعلق ہے وجودِ عدم میں سے ایک کی تخصیص کے ساتھ۔

ارایک التوحید:- وہ اسماء ذاتیہ ہیں جو مظاہر ذات ہیں پہلے بارگاہِ علم میں پھر حضرت عین میں۔

الاسم:- اصطلاحِ صوفیہ میں وہ لفظ نہیں ہے جو اپنے مصداق پر باعتبار وضع کے دلالت کرے بلکہ اسم ذات ہے مسلمی کا باعتبار صفتِ معیت کے اور صفتِ معیت باوجود یہ ہے جیسے علیم و قدیم یا عدمیہ ہے جیسے قدوس و سلام اور شیخ اکبر نے فرمایا کہ وہ بندہ کے حال پر حاکم ہے اسماء الہیہ سے۔

الاسماء الذاتیہ:- وہ ہے کہ اس کا وجود غیر کے وجود پر موقوف نہ ہو اگرچہ ایک اعتبار تعلق سے موقوف ہو اور اس کو اسماء اولیہ و مفتاح الغیب و اسمیہ و اعما بیہ اور اسماء کہتے ہیں۔

استقامت:- شیخ واسطی فرماتے ہیں کہ یہ وہ خصلت ہے جس سے حسنات کامل ہوتے ہیں اور اس کے فقدان (گم ہو جانے) سے حسنات ناقص رہ جاتے ہیں۔ اللہ تعالیٰ کا ارشاد ہے ۱۔ فَاسْتَقِمْ كَمَا أَمُرْتُ (استقامت کرو جس طرح تم کو حکم دیا گیا ہے)۔

الاشارہ:- یہ ہوتا ہے قرب کے ساتھ مع حضور عین کے اور باوجود بعد کے بھی۔

الازل:- وہ ہے جس کی ابتداء یا اول نہ ہو۔

الابد:- وہ ہے جس کی انتہا نہ ہو۔

الاسم الاعظم:- اسم اعظم تمام اسماء کا جامع ہے یعنی ایسا اسم خداوندی ہے جو اس کے تمام اسماء کا جامع ہے۔ جس طرح دریا اپنی تمام شاخوں کا جامع ہے ۲۔

الاصطلام:- دل پر جو حیرت غالب ہوتی ہے یعنی عشقِ الہی اور افراطِ محبت سے جو حیرت دل پر غالب ہوتی ہے۔ وہ اصطلام ہے۔ (یوں بھی کہہ سکتے ہیں کہ اصطلام وہ غلباتِ حق ہیں جو حکمت بندہ کو اپنا مقہور بنا لیتے ہیں۔ امتحان لطف کے لیے قلبِ ممتحن اور قلبِ مصطم دونوں ایک ہی معنی رکھتے ہیں۔) (شیخ بجزیری)

۱۔ شیخ عبدالرزاق کا شانی نے ارادت کی تعریف ایک مقام پر اس طرح بھی کی ہے کہ دل میں محبت کی ایک چنگاری ہے جو سالک کو حصول حقیقت کے لئے مستعد اور آمادہ بنا دیتی ہے۔ اگر ارادت نہ ہو تو داعی محبت کے لیے استعداد پیدا نہیں ہوتی۔ مترجم

۲۔ پ ۱۲ ہود ۱۱۲ ۳۔ تعریفات میں کہا گیا ہے کہ اسم اعظم اللہ ہے۔

الاعراف:- مقام طلوع ہے اور وہ اطراف پر نظر اٹھانے کا مقام ہے۔ جیسا کہ اللہ تعالیٰ کا ارشاد ہے۔

وَعَلَى الْأَعْرَافِ رِجَالٌ يَعْرِفُونَ كَلًّا

اور اعراف پر کچھ مرد ہوں گے جو ہر ایک (جنتی اور

دوزخی) کو ان کی علامت سے پہچانیں گے۔

بِسْمِئِهِمْ ۚ

(کتاب تعریفات میں اس کی تعریف اس طرح کی گئی ہے کہ اعراف اس مقام سے مراد ہے جو اعراض کا مطلع ہے اور یہ مقام مقام شہودِ حق ہے)۔

الاعیان ثابتہ:- اعیان ثابتہ وہ اعیان ممکنات ہیں جو حق تعالیٰ کی صورتِ علمیہ میں معلوم ہیں۔ اسمائے الہیت کے ساتھ اعیان ثابتہ کی نسبت ایسی ہے جیسے ابدان کی نسبت ارواح کے ساتھ یا ارواح کی نسبت ابدان کے ساتھ (مختصر الفاظ میں اعیان ثابتہ کی تعریف اس طرح کر سکتے ہیں کہ حقائق ممکنات ثابتہ در علم خداوندی)۔ (کاشانی)۔

الافتق المبلین:- مقام دل کی نہایت کا نام ہے یعنی نہایت مقامِ قلب ہے۔

الافتق الاعلیٰ:- افتق اعلیٰ وہ ذات ہے جو اپنے تمام صفات و افعال سے موصوف ہے۔ تاکہ اپنے وجد کے سبب سے تمام فرق ظاہر ہو اور وہ کمال ہے اور نہایت مقام ارواح ہے اور وہ حضرت الہیت اور حضرت واحدیت ہے۔

الافتق الذاتی:- افتق الذاتی سے مراد وہ ذات ہے جو مجرد ہے اپنے صفات و افعال سے اور اس جمع میں تفرقہ نہیں ہے اور وہ غایت نقصان ہے اور معنی ہجران ہے۔

الاقتصاد:- آنے والی عادت کے معنی میں ہے۔

الالہیہ والالوہیہ:- مرتبہ اسماء الہیہ مراد ہے اسماء الہیہ موثرہ سے اور موثر ہر اسم الہی ہے جو بشر کی طرف منسوب ہے اور شیخ کے نزدیک حق کی علامت ہے عارفین کے دلوں پر۔

الالہیۃ:- ہر اسم الہی ہے منسوب فرشتہ یا روحانی کے۔

الالہام:- وہ چیز ہے جو ڈالتا ہے اللہ تعالیٰ اپنے بندے کے دلوں میں اچھائی اور بہتری سے۔

الالقاء:- دل میں ایک نور ہے از قسم خیر جس سے فسق و تقویٰ میں بندے فرق کرتے ہیں۔ اگر دلوں میں کوئی چیز شر سے پیدا ہو تو اس کو وسوسہ سے تعبیر کیا جاتا ہے۔

الالیاس:- عبارت ہے اُمّ الکتاب کے فیض اور عقل اول سے۔

اُمّ الکتاب:- اصطلاح تصوف میں عقل اول ہے۔

الأمّات الحقائق:- امّہ اسماء امہات الحقائق ہیں اور یہ سات ہیں۔

الامناء:- ملامتی لوگ ہیں۔ جیسا کہ پہلے گزرا۔

الآن الدائم:- امتداد حضرت الہی ہے اور نفسِ رحمانیہ لازماً اسی امتدادِ ازیلی میں مندرج ہے اور ازل وابد کے ساتھ وقت میں موجود ہوں گے اور وقتِ ازل وابد کے ساتھ وقتِ واحد میں پائے جائیں گے۔ نسبتِ تائیات کو سردی کہا گیا ہے۔ متغیرات کی نسبت ثابتات کے ساتھ زمانہ ہے اور ثابتات کی نسبت متغیرات کے ساتھ ہر ہے۔ اس طرح زمان کی اصل سردی ہے اور زمانہ کے انات (لمحات) اس کے سردی نقوش ہیں اور ان ہی نقوش سے وہ ظاہر ہے۔ (دقیقہ ساعت، روز شب اور سال میں ظہور پذیر ہے) یہی نقوش زمانہ کے احکام و صور ہیں۔ جوشی سردی اور دوامی ہے وہ ہر حال میں دوامی اور سردی ہے۔ اس کو حضرت عنایت بھی کہا جاسکتا ہے۔ جیسا کہ حضور صلی اللہ علیہ وسلم نے فرمایا لیس عند ربک صباح ولامساء (میرے پروردگار کے پاس صبح و شام نہیں ہیں اور وہ صبح و شام سے پاک منزہ ہے)۔

الانانیت:- انانیت حقیقی وہ ہے جس کو بندہ اپنی طرف اضافت کرتا ہے اور نسبت دیتا ہے۔ مثلاً وہ کہتا ہے میرا نفس، میری روح، میرا دل۔ اسی طرح کی اور بہت سی مثالیں ہیں۔

انانیت حق:- وجودیت کا نام ہے یا عدمیت العبد ہے۔ جس میں عبد معدوم ہے۔ ”و ما فی یدہ مِلْوَ لَہ“ اور جو کچھ اس کے ہاتھ میں ہے وہ اس کے آقا اور مولا کا ہے۔ اور تحقیق وجود یعنی تحقق ہے بحیثیتِ رتبہ ذاتیہ کے۔

الانزعاج:- وعظ و سماع کی تاثیر سے حق تعالیٰ کی طرف دل کی حرکت (وعظ و سماع کی تاثیر سے دل میں رجوع الہی کے لئے حرکت پیدا ہونا)۔

الانموزج:- الظل و الطل هو الفرع و ایضاً الانموزج۔ هو الامر لكل المجمع یعنی انموزج ظل ہے اور ظل ایک فرع ہے۔ نیز انموزج وہ امر کلی مجمل ہے۔

الانضراع الجمع:- یہ ایک فرق بعد از جمع ہے بسبب ظہور وحدت کثرت میں اور اعتبار کثرت وحدت میں۔

الانس:- دل میں حضرت الہیہ کے جمال کے مشاہدہ کا اثر ہے وہ جمالِ جلال ہے ایسا ہی شیخ اکبر بن عربی کی اصطلاح میں ہے۔

الانتاہ:- حق کا تشبیہ کرنا ہے بندہ کو بطریق تصوف کے۔

الانابت:- غفلت سے رجوع ہونا ذکر (الہی) کی طرف ”انابت“ ہے اور بعض اکابر کے نزدیک ظاہر میں جس کا نام توبہ ہے۔ اگر وہ باطن سے ہے تو اس کا نام انابت ہے۔

الائمة الاسماء:- ائمة الاسماء سات ہیں۔ ۱- حی ۲- عالم ۳- مرید ۴- قادر ۵- سمیع ۶- بصیر ۷- اور متکلم۔ ائمة سبع اصول مجموع اسماء الہیہ ہیں۔ حضرت قدوة الکبرا نے ارشاد فرمایا کہ حضرت شیخ نجم الدین اصفہانی قدس سرہ نے ۱- سبع اسمائے الہیہ میں سمیع و بصیر کے بجائے الجوا اور المقسط فرمایا ہے۔ اور شیخ عبدالرزاق کاشانی کے نزدیک یہ دونوں اسماء المقسط

۱۔ سبع وصول کی تشریح اصطلاحات کے سلسلہ میں آئندہ ہوگی۔

والجواد بھی اسمائے ثانیہ ہیں وہ فرماتے ہیں کہ جو دو عدل ائمہ سبع پر موقوف ہیں اس لیے اللہ تعالیٰ کا فیض وجود موقوف ہے مستفیض کی استعداد پر اور جو کہتے ہیں ہر مناسب چیز کے عطا کرنے کو اس طرح عدل موقوف ہوگا اسکی استعداد کے دیکھنے پر اور دعائے سائل پر اپنی زبان استعداد سے اور قبولیت پر اس کی دعا کے کلمہ کن سے اس طریقہ پر جو کہ سائل کی استعداد کے موافق ہو جیسا کہ اللہ تعالیٰ کا ارشاد ہے:

وَ اَنْتُمْ مِّنْ كُلِّ مَا سَاَلْتُمُوهُ ط۱ یعنی بلسان استعداد حضرت کا شانی کی نظر میں جو ادومقسط بھی ایسے ہی اسماء ہیں جیسے موجد و خالق و رازق اور یہ تینوں اسماء اسمائے ربوبیت ہیں۔ بعض مشائخ نے اسم الحی کو امام ائمہ سبعہ کہا ہے۔ اسم الحی عالم پر مقدم بذات ہے اور حیات علم کے لیے شرط ہے۔ اس لئے الحی العالم پر مقدم ہوا (کیونکہ شرط کو مشروط پر تقدم حاصل ہے) لیکن حضرت کے نزدیک اسم عالم امامت کے لئے زیادہ بہتر ہے کیونکہ امامت ایک اضافی امر ہے جو ماموم کا مقتضی ہے اس لئے امام ماموم سے اشرف ہے۔ اسی طرح علم مقتضی ہے اس امر کا کہ معلوم قائم ہو (موجود ہو) اس کی ذات کے ساتھ اور حیات متقاضی ”غیر حی“ نہیں ہے اور حیات عین ذات ہے اور کسی نسبت کی مقتضی نہیں ہے۔ ظاہر ہوا کہ علم اشرف ہے حیات سے۔ اس سے تقدم بالطبع لازم نہیں آتا جس طرح کہ بدن کے مزاج معتدل کے لیے حیات شرط ہے اور حیات کو مزاج پر تقدم بالاشرف حاصل ہے۔

## شرف

الباء:- الباء سے اشارہ ہے اول موجودات کی طرف جو ممکن الوجود ہے۔ یعنی موجود ممکن وہ مرتبہ ثانیہ ہے یعنی تعین اول و ثانی و تجلی ثانی جو مرتبہ وحدت و احدیت ہے حق تعالیٰ کے علم میں۔

باب الابواب:- توبہ ہے۔

البارق:- یہ جناب قدس کی طرف سے ایک لائحہ بارق ہے (بجلی جیسی چمک) جو دکھائی پڑتی ہے اور نہیں بھی دکھائی پڑتی اور یہ شروع کشف سے ہے۔

الباطل:- ماسوی الحق کو باطل کہتے ہیں اور وہ کوئی شے نہیں ہے (وہو لیس بشئی یعنی) عدم محض ہے۔

الباطن:- صور علمیہ کے وجود ہیں۔

باطن ظاہر علم:- عین وجود ہے جو تمام شیون و اعتبارات کو شامل ہے۔

البدن:- کنایہ ہے اس نفس سے جو مراحل سا لکین و منازل سائرین میں سیر قاطعہ میں ان کا ساتھ دیتا ہے۔

البرق:- لوا مع نور سے پہلی چیز جو سالک پر ظاہر ہوتی ہے اور بندہ کو دخول کی دعوت دیتی ہے۔ اللہ تعالیٰ کے قرب میں۔

۱۔ جو کچھ تم نے (حسب استعداد لسان) طلب کیا تو وہ تم کو دیا۔ پ ۱۳ سورہ ابراہیم ۳۴



البرزخ:- وہ ہے جو دو چیزوں کے درمیان حائل ہو۔ جس طرح حال، ماضی و مستقبل کے درمیان برزخ ہے۔ برزخ اپنے طرفین سے تعلق رکھتا ہے۔ (جب تک طرفین نہیں ہوں گے اس وقت تک برزخ نہیں پایا جائے گا)۔ اس عالم مثال کو بھی برزخ کہتے ہیں۔ جو اجسام کثیفہ اور ارواح مجردہ کے درمیان ہے۔ اس طرح قبر کو بھی برزخ کہتے ہیں۔ کہ وہ دنیا اور آخرت کے درمیان حائل ہے۔ اسی نسبت سے تصور شیخ کو بھی برزخ کہتے ہیں کہ وہ واسطہ ہے قاصد و مقصود کے درمیان۔

برزخ البرازخ:- حضرت واحدیت تعین اول کو کہتے ہیں کہ وہی تمام برازخ کی مجموع کی اصل ہے۔ اس کو برزخ اول و برزخ اعظم و اکبر بھی کہتے ہیں اور برزخ البرازخ حقیقت محمدی (صلی اللہ علیہ وسلم) کو کہتے ہیں۔

البسط:- بسط دل کے مقام میں اسی طرح ہے جس طرح رجاء مقام نفس میں ہے۔ بسط کی ضد قبض ہے جس طرح خوف مقابلہ رجاء ہے۔ البسط فی المقام الخفی:- یہ ہے کہ حق تعالیٰ بندہ کو ظاہر میں خلق کے ساتھ پھیلا دے اور باطن میں سمیٹ لے۔ (جس پر بسط واقع ہو وہ بسوط ہے۔ اور جس سے بسط و کشادگی حاصل کی جائے وہ منبسط ہے) بسط ایک ایسی رحمت ہے جو حق کی طرف سے خلق کے لیے ہے تاکہ تمام اشیاء اس میں سما جائیں۔ اور وہ کسی شے میں نہ سما سکے۔ وہ مؤثر ہو اشیاء میں اور خود کوئی شے اس میں موثر نہ ہو سکے۔

البصیرت:- نور قدس سے منور دل کی ایسی قوت کو کہتے ہیں جس کے بغیر حقائق اشیاء کا دیکھنا ممکن نہ ہو جیسے آنکھ کہ سورج کے نور سے یا چاند یا ستاروں کی روشنی کی مدد سے ظاہری اشیاء کو دیکھ لیتی ہے فلاسفہ اور حکماء نے بصیرت کو ”قوت عاقلہ نظریہ“ کہا ہے اور جب یہ ہدایت کے نور سے اس طرح منور ہو جاتی ہے کہ تمام پردے (حجابات) خیال اور وہم اس کے دیدہ و دل سے مرتفع اور دور ہو جائیں تو حکیم (فلسفی) اس کو قوت قدسیہ سے موسوم کرتا ہے۔

البعد:- شیخ (شیخ اکبر) کے نزدیک مخالفت پر قائم ہو جانا ہے۔ اور کبھی بعد تیری طرف سے ہوتا ہے اور حالتوں کے بدلنے سے بدلتا رہتا ہے اسی طرح قرب بھی بدلتا ہے۔

البقاء:- بندہ کا اپنے فعل کا مشاہدہ کرنا ہے اس طرح کہ یہ فعل قائم بارادہ الہی ہے (رویت العبد لفعلة بقیام اللہ علی ذلك) البقرہ:- اس نفس سے کنایہ ہے جو ریاضت کے لیے مستعد ہو جائے (استعداد ریاضت جس میں پیدا ہو جائے) اور خواہش کے قلع قمع کی صلاحیت آجائے کہ یہی اس کی زندگی ہے اور قبل اس کے کہ یہ صلاحیت نفس میں پیدا ہو کیش کہتے ہیں اور اس صفت کے ساتھ جیسا سلوک میں آتا ہے تو بندہ کہتے ہیں۔

البوادہ:- بوادہ۔ بادہ کی جمع ہے اور بادہ وہ حیرت ہے جو ناگاہ غیب سے قلب پر طاری ہو جائے جو بسط کا باعث بن جائے یا اس سے قبض کی کیفیت طاری ہو اور شیخ کے نزدیک وہ چیز ہے جو ناگاہ

دل میں غیب سے آئے بطور وہلہ کے یا باعث مسرت ہو یا سبب رنج ہو۔

بیت الحکمت :- بیت الحکمت اس قلب کو کہتے ہیں جس پر اخلاص غالب ہو۔

بیت المقدس :- وہ قلب طاہر ہے جو تعلق غیر سے پاک ہو۔

بیت المحرام :- انسان کامل کا دل ہے کہ محبوب کے سوا اس میں اور کچھ حرام ہے۔

بیت العزّة :- وہ دل ہے جو ”فنا در حق“ میں مقام جمع سے واصل ہو۔

## شرف

التاء :- کنایہ ہے ذات سے باعتبار تعینات اور تعددات کے۔

التائیس :- مظاہر حسنہ میں تجلی کا نام ہے۔ مرید مبتدی میں انس پیدا کرنے کے لیے یا اس کو سلوک سے مانوس بنانے کے لیے تاکہ اس میں تصفیہ اور تزکیہ پیدا ہو جائے۔ اس کو تجلی فعلی بھی کہتے ہیں۔ بسبب ظہور کے اسباب کی صورتوں میں۔

التجرید :- ساک کے قلب کا ماسویٰ اللہ سے خالی ہونا۔

التجلی :- انوار غیوب (انوار الہی) سے دلوں پر جو کچھ ظاہر ہوتا ہے (متصف ہونا ہے اخلاص والہیت سے اور شیخ کے نزدیک متصف ہونا ہے اخلاق بندگی سے اور وہ صحیح ہے کیونکہ زیادہ کامل و پاک ہے)۔

التجلی الاول :- تجلی اول مرتبہ وحدت ہے جو منشا احدیت اور واحدیت کا ہے اور یہ عین ذات ہے۔ بحیثیت ذات کے اعتبارات احدیت کے ساقط ہونے سے۔

التجلی الثانی :- مرتبہ واحدیت ہے۔ اعیان ثابتہ کا ظہور اسی مرتبہ میں ہے تفصیل کے ساتھ کہ اعیان ثابتہ مرحلہ اول میں بہ اجمال ہیں۔ اس مرتبہ میں اعیان ثابتہ تفصیل کے ساتھ پائے جاتے ہیں۔

التجلی شہودی :- اس وجود کا ظہور جو اسم النور سے مستمّی ہے تجلی شہودی ہے یعنی کائنات میں حقیقت کا ظہور، ظہور اسماء کے ساتھ تجلی شہودی ہے۔ التجرید :- غیر مخلوق کو دل سے پھینک دینا ہے۔

التحقیق :- اسمائے الہیہ میں ظہور حق کو کہتے ہیں اور جو محقق و محبوب نہیں ہوتا حق کی وجہ سے خلق سے اور خلق کی وجہ سے حق سے۔

اصطلاح تجلی کی توضیح مختلف اکابر نے اپنے اپنے الفاظ میں کی ہے اور ہر ایک کی تعبیر و تفسیر میں فرق ہے۔ علامہ کاشانی فرماتے

کہ باعتبار قبولیت تاثیر حق کا نام تجلی ہے۔ حضرت شیخ بجزیری اور شیخ اکبر نے بھی اس اصطلاح کی صراحت فرمائی ہے۔

التحکم :- دعا میں انتہائی خصوصیت کا زبان انبساط سے ظاہر کرنا ہے۔

التلوین :- پردہ ہونا ہے احکام حال سے یا مقام بلند ہے بسبب آثار و حال کے یا مقام پست ہے اور تلوین در مقام تجلی کرنا ہے۔ تمام تجلیات اسمائے سے حالت بقا میں فنا کے بعد (حضرت شیخ محی الدین ابن عربی قدس سرہ کے نزدیک تلوین فرق بعد الجمع ہے اور اس فرق میں کثرت فرق وحدت جمع کے لیے حجاب نہیں بنتی اور یہ وہ مقام احدیت ہے کہ جو ”فرق در جمع“ ہے اور اس سے اس حقیقت کا انکشاف ہوتا ہے جو اللہ تعالیٰ کے اس ارشاد میں ہے۔ ”كُلَّ يَوْمٍ هُوَ فِي شَأْنٍ اے“ اور اس میں شک نہیں کہ یہ تمام مقامات میں اکمل مقام ہے۔ بعض حضرات نے کہا کہ تلوین بعض تمکینات اسمائے کا تغیر ہے بعض پر۔ (تلوین کی یہ تعریف بھی کی گئی ہے کہ سالک کا ایک حال سے دوسرے حال میں منتقل ہونا تلوین ہے) اس سلسلہ میں شیخ ابوبکر فرماتے ہیں کہ بعض عرفا کے نزدیک تلوین ایک مقام خاص ہے لیکن ہماری نظر میں یہ کامل ترین مقام ہے۔ اس لئے کہ تلوین میں بندہ کا حال وہ حال ہے ہوتا ہے جس کے بارے میں اللہ تعالیٰ کا ارشاد ہے: کل یوم ہو فی شان۔

بعض ارباب تصوف و مشائخ عظام فرماتے ہیں کہ یہ مقام تلوین نہایت حال تمکین ہے۔ وہ تلوین جو تلوینات ہے وہ ”فرق بعد از جمع“ کے مبادیات میں سے ہے۔ اور اس مقام پر موحد آثار کثرت کے ظہور سے محبوب بن جاتا ہے۔ حکم وحدت کے لحاظ سے صاحب فصوص (مصنف فصوص الحکم حضرت شیخ اکبر قدس سرہ) کے نزدیک تلوین تلوین سے بلند مرتبہ اور اعلیٰ ہے۔

التجلی :- متصف ہونا ہے اخلاق الہیہ سے اور شیخ کے نزدیک متصف ہونا ہے اخلاق بندگی سے اور وہ صحیح ہے کیونکہ زیادہ کامل اور پاک ہے۔ التقویٰ :- ترک شہوات و شہوات کا نام ہے۔

التخلی :- خلوت کا اختیار کرنا ہے اور ہر اُس چیز سے روگردانی کرنا ہے جو حق سے ہٹا دے۔

التدانی :- مقررین کی معراج ہے۔

التدلی :- مقررین کا نزول ہے اور بمقابلہ نزول حق کے اُن کی طرف تدانی کے وقت بولا جاتا ہے۔

الترقی :- احوال و مقامات و معارف میں نقل و حرکت کرنا ہے۔

التفرید :- بندے کا ٹھہرنا حق کے ساتھ اور حق کا بندے کے ساتھ۔

التصبر :- نفس کو کمزوریات کا متحمل بنانا اور تلخیوں کو برداشت کرنا۔

التصوف :- آداب شریعت کے ساتھ ظاہر و باطن میں قیام ہے۔ اور وہ خُلقِ الہی ہے اور کبھی اچھے اخلاق کے

برتنے کے معنی میں بولا جاتا ہے۔ اور اسکو لینا جو بندہ پر حق سے وارد ہوتا۔

**التوکل:**۔ توکل اللہ تعالیٰ پر اعتماد کرنا ہے۔ وعدہ اور وعید میں۔ بعض اصحاب کے نزدیک توکل خدا پر اعتماد کرنا اور اپنے کام کو اس کے سپرد کر دینا ہے۔ حضرت قدوۃ الکبریا نے فرمایا کہ امور میں مسبب پر نظر رکھتے ہوئے سبب سے قطع نظر کر لینا توکل ہے۔  
**التولی:**۔ بندہ کا حق کی طرف سے خود اپنی طرف لوٹنا۔

**التوبہ:**۔ اللہ تعالیٰ کی طرف دائمی ندامت اور کثرت دعاء مغفرت کے ساتھ رجوع کرنا ہے اور کہا گیا کہ توبہ ظاہر میں ہے اور انا بتہ باطن میں ہے حضرت ذوالنون مصری نے فرمایا ہے کہ عوام کی توبہ گناہوں سے ہے اور خواص کی توبہ غفلت سے ہے۔ حضرت یحییٰ بن معاذ کا قول ہے ایک ایسی خطا جس کے ساتھ توبہ ہے ستر دروازوں سے زیادہ کشادہ ہے۔ حضرت ابوالحسن بصری نوری کا فرمان ہے کہ توبہ یہ ہے کہ اللہ عزوجل کے سوا ہر شے سے توبہ کرے۔

**التمکین:**۔ شیخ اکبر کے نزدیک تمکین تلویں میں موجود ہے۔ اور بعض نے کہا ہے کہ وہ موصول کی حالت ہے۔

**التوحید:**۔ احدیت جمع و فریق ہے اور یہ توحید حق ہے اس کی ذات سے اس کی ذات کے لئے اور اس توحید کی صورت ابتدا میں اشہدان لا الہ الا هو ہے۔  
**التواجد:**۔ استدعاء وجد کا نام ہے۔ بعض اصحاب نے کہا ہے کہ اظہار حالة الوجد من غیر وجد بغیر وجد کے حالت وجد کا اظہار و تحریک قلب باستماع سماع بغیر تحریک ابدان اور دل میں حرکت پیدا کرنا سماع کی سماعت پر اس طرح کہ بدن میں جنبش نہ ہو۔ اور تواجداً بافعال سے ہے اور تفاعل میں اکثر اس صفت کا اظہار ہوتا ہے جو صفت اس ظاہر کرنے والے میں نہ ہو۔ مثلاً تمارض اور تجاہد۔  
**التواضع:**۔ حضور اکرم صلی اللہ علیہ وسلم نے فرمایا کہ مومن کے لئے اپنی کمی و کمزوری ظاہر کرنا بہتر ہے۔ غلبہ و بلندی کے اظہار اور سیلاب معصیت سے یہاں تک کہ فقیر مقام صفوت تک پہنچے اور وہ جب کہ آرام کو چھوڑ دے اور مجاہدوں اور عبادت میں کوشش کرے اور کمی رتبہ کو پسند کرے اور مدح و ذم دونوں میں یکساں رہے حضرت ابوالقاسم نے کہا کہ بندہ کی شروعات خیر سے ہوتی ہے۔ جب لوگ اس کو پہچان لیتے ہیں تو وہ فتنہ میں پڑ جاتا ہے اور یحییٰ بن معاذ نے فرمایا کہ ریاست کی محبت آدمی کے نفس میں ایک آگ ہے جب وہ اُن کے دلوں پر روشن کیجاتی ہے تو اُنکے ایمان کو سوخت کر دیتی ہے۔

## شرف

**الغرث:**۔ ماسویٰ اللہ سے غناء سا لک کو ثروت کہتے ہیں۔

**ثلج احساس:**۔ سا لک کے دل میں یقین کی ٹھنڈک ہے فناء الفناء کے بعد۔

## شرف

**الجبروت:**۔ شیخ ابوطالب مکی کے نزدیک وہ عالم عظمت (الہی) ہے لیکن اکثر عرفا و مشائخ نے فرمایا ہے کہ عالم وسط ہے۔ جبروت سے مراد برزخ کبریٰ ہے۔ اور تفصیل اجمال پر جو اعیان ثابتہ ہیں

**الجذب:**۔ حق تعالیٰ کے حضور میں تقرب کی منزل ہے کہ حق تعالیٰ کا اپنی عنایت و رحمت سے اپنے بندہ کی تمام ضروریات کا مہیا فرمادینا جب کہ بندہ طے منازل و قطع مراحل میں مصروف ہو بغیر کسی کلفت امور کے۔

**الجزاء:**۔ اس کے معنی یہ ہیں کہ حق بدلہ ہے۔ اس کے نزدیک اُس عمل کا جو موافق امر کے کیا ہے اور جان لو کہ اعمال جو بندوں سے صادر ہوتے ہیں وہ اُن کی نیت ہی کے موافق ہیں تو جس کا عمل جنت کے لئے ہے اُسے جنت کی جزاء دی جائے گی اور جس کا عمل صرف اللہ کے لئے ہے نہ جنت کی خواہش میں اور نہ خوف جہنم سے تو حق ہی اس کا بدلہ ہے نہ کچھ اور جیسا کہ حدیث قدسی میں آیا ہے کہ جس نے مجھے دوست رکھا میں اُسے قتل کرتا ہوں اور جسے میں نے قتل کیا تو مجھ پر اس کی دیت ہے اور جس کی دیت مجھ پر ہے تو میں خود اس کی دیت ہوں۔  
**الجرس:**۔ اجمال خطاب ہے ساتھ ایک ضرب کے قہر سے۔

**الجسد:**۔ جو کچھ ارواح سے ظاہر اور متشکل ہو وہ جسم نوری ہو یا ناری ہو۔ جسم ناری جسد کثیف ہے۔ برخلاف جسد لطیف روحانیہ کے۔ اللہ تعالیٰ کا قول ہے۔ **فَتَمَثَّلَ لَهَا بَشَرًا سَوِيًّا** (پس متشکل ہوا اس کے لئے پورا بشر)۔

**جلا:**۔ ذات کا ظہور ہے پاک اپنی ذات کے لئے بالذات۔

**الاستجلاء:**۔ ظہور ذات ہے اس کی ذات سے تعینات میں۔ حضرت قدوة الکبراء نے اس سلسلہ میں فرمایا کہ جلاء عبارت ہے ظہور حق سے عالم میں بغیر وجود آدم کے اور استجلاء عبارت ہے ظہور حق سے مرتبہ انسانی میں جو خلقت آدم علیہ السلام سے ہے کمال اسماء میں کہا گیا ہے کہ جلاء مرتبہ وحدت میں استجلاء حضرت واحدیت میں ہے۔

**جلال:**۔ بصائر و ابصار سے حق کا حجاب میں ہونا ہے کوئی غیر ہویت حق کی حقیقت کو نہیں جان سکتا۔ اس طور پر جس طرح کہ وہ خود کو جانتا ہے۔ جیسا کہ اللہ تعالیٰ کا ارشاد ہے **۲ وَمَا قَدَرُوا اللَّهَ حَقَّ قَدْرِهِ** اور تم نہیں جان سکتے قدر حق کو جیسا کہ اس کی قدر کے جاننے کا حق ہے۔ “کون اس کو اس طرح پر جان سکتا ہے۔ جیسا کہ وہ ہے اور سوائے اللہ کے کوئی اس کی ذات کو اس طرح نہیں دیکھ سکتا۔ جس طرح کہ وہ خود کو دیکھتا ہے۔ ارشاد فرمایا **۳ لَا تُدْرِكُهُ الْأَبْصَارُ وَهُوَ يُدْرِكُ الْأَبْصَارَ** (بینائی اس کا ادراک نہیں کر سکتی اور وہ بینائیوں کا ادراک کرتا ہے)۔

**الجلبوه:**۔ بندہ کا صفات الہیہ کے ساتھ خلوت سے نکلنا ہے۔

**جمال:**۔ حق کی تجلی ہے بطریق حق حق کے لیے اور جمال مطلق کے لئے ایک جلال ہے اور وہ جمال کی قہاریت

ہے اور یہ مرتبہ بلندی جمال کا ہے لیکن اس کی پستی کا مرتبہ اس کا ظہور ہے تمام اعیان میں جیسا کہ کہا ہے۔

ترا جمال حقائق میں سارے ہے ظاہر  
بجر جلال کے تیرے نہیں کوئی سائر  
حجاب اس کے ہوئے خلق کے لئے روشن  
تمام اس سے ہوئے اس میں ضم ہوئے سائر

تعیناتِ اکوان میں اُس کا مجتہ ہونا ہے۔ اور ہر جمال ایک جلال رکھتا ہے اور ہر جلال ایک جمال چنانچہ جلال تقاضا کرتا ہے کہ بالکل کوئی چیز ظہور سے مدرک نہ ہو باوجود اس کے کہ کچھ چیز مدرک ہوتی ہے یہ جمال جلال ہے اور جمال عنایت ظہور ہے اور انتہائی ظہور میں جب کسی قدر مدرک ہو جاتا ہے تو یہ جلال جمال ہے۔

الجمیعت :- حضرت حق تعالیٰ کی طرف توجہ کرنے میں ہمت کا جمع کرنا ہے۔ (اس کی ضد) تفرقہ یعنی دل کا کسی دوسری طرف لگانا اور خلق کے ساتھ مشغول ہونا۔

الجمع :- شہود حق ہے بغیر خلق کے۔

جمع الجمع :- شہود خلق ہے جو قائم بحق ہو یعنی حق کے واسطے سے۔

جنت الاعمال :- ظاہری جنت ہے۔ یعنی خوشگوار کھانے اور لذیذ مشروبات جنت الاعمال ہے جیسا کہ فرمایا اللہ نے جَزَاءً بِمَا كَانُوا يَعْمَلُونَ ۱ (ان کے اعمال کا انعام)

جنت الوارثیہ :- نفس کی صفت ہے جو اخلاق حمیدہ سے ہوتی ہے اور ان اخلاق حمیدہ کا حصول رسول خدا صلی اللہ علیہ وسلم کی حسن متابعت کے کمال سے ہو سکتا ہے۔

جنت الصفات :- یہ معنوی جنت ہے صفات اور اسمائے الہیہ کی تجلیوں سے اور یہ صرف صاحبِ دل کا دل ہے جیسا کہ فرمایا اللہ تعالیٰ نے فَادْخُلِي فِي عِبْدِي ۵ وَاَدْخُلِي جَنَّتِي ۶ ۲

جنت الذات :- وہ جمالِ احدیت کا مشاہدہ ہے اور وہ روح کی جنت ہے۔

الجنایب :- نفوس میں راستہ کے چلنے والے منازل اور اہل توشہ و پرہیزگاری و طاعت ہیں اور ان کی سیر سیرالی اللہ ہے اور اہل شہود و اعیان کے اعتبار سے اہل جنائب پردہ میں ہیں تو جو قائم ہیں وہ اہل عین ہیں اور جو قطع کرنے والے ہیں وہ جنائب ہیں۔ یہ جمع ہے جنیب کی بروزن فعیل جنوب سے اُسکے معنی دوری کے ہیں۔ یعنی حضرت حق سے یہ لوگ معرفت حقائق اشیاء سے دور ہیں کیونکہ عقول کو جو کمزور ہیں وہم سے نسبت رکھتی ہیں استدلال کے حجاب میں ہیں ان کو رہبر بنا کر یہ اثر سے مؤثر کو تلاش کرتے ہیں تاکہ اہل دل ہونے تک پہنچیں اور اہل قرب کے مقامات مرتبہ سیرنی اللہ کو نہیں پاتے۔

جہتا الضیق والسعة :- ذات کے لئے تنگی و فراخی دو اعتبار ہیں لیکن ذات کی پاکی کے موافق ہے ہر اُس چیز سے جو ہمارے فہم و عقل میں آئے اور وہ اعتبار وحدت حقیقت ہے۔ مصرعہ

### اس کی حضرت میں نہیں غیر کا دخل

نہ وجود کے اعتبار سے نہ تعقل کے اعتبار سے۔ اللہ کو اللہ ہی پہچانتا ہے لیکن باعتبار ظہور کے تمام مراتب میں بلحاظ اسماء و صفات کے جو مظاہر غیر متناہیہ کو چاہتے ہیں وہی وسعت ہے تو فرق ہے اور جمع ہے اور وحدت ہے اور کثرت ہے اور تنگی ہے اور فراخی ہے۔

**جہتا الطلب:-** یہ دونوں جہت وجوبیہ اور امکانیہ اعیان ثابتہ کے ظہور کے لئے ہیں اور اعیان کی طلب ظہور اعیان ہے اسمائے ظہور سے اور طلب اسماء ربوبیت ہے اور اس کی طلب بے شک اجابت کی شان ہے۔ یہ دونوں سوال و حضرت اور حضرت تعین اول ہے۔

**جو اہر العلوم والانبیاء والمعارف:-** حقائق ثابتہ ہیں، کہ ان میں اختلاف شرائع سے تغیر و تبدل نہیں ہوتا۔ اور نہ ام زمانہ کے اختلاف سے ان میں کچھ تبدیلی آتی ہے جیسا کہ فرمایا اللہ تعالیٰ نے ”شَرَعَ لَكُمْ مِنَ الدِّينِ مَا وَصَّىٰ بِهِ نُوحًا وَالَّذِي أَوْحَيْنَا إِلَيْكَ وَمَا وَصَّيْنَا بِهِ إِبْرَاهِيمَ وَمُوسَىٰ وَعِيسَىٰ أَنْ أَقِيمُوا الدِّينَ وَلَا تَتَفَرَّقُوا فِيهِ ط ا۔“ (تمہارے لئے دین کی وہ راہ ڈالی جس کا حکم ہم نے نوح کو دیا اور جس کا حکم ہم نے ابراہیم اور موسیٰ اور عیسیٰ کو دیا کہ دین ٹھیک رکھو اور اسمیں پھوٹ نہ ڈالو)۔

### شرف ح

**حال:-** ایک عطیہ ہے جو صرف مہبت الہی سے بغیر عمل کے دل پر طاری ہوتا ہے۔ جیسے خوف و غم یا قبض و بسط یا شوق و ذوق۔ صفات نفس کے ظہور سے حال زائل ہو جاتا ہے۔ خواہ اس کے بعد دل پر حال وارد ہو یا نہ ہو۔ اگر یہ حال دوامی بن جائے یا ملکہ بن جائے تو پھر اس کو حال نہیں کہتے بلکہ یہ مقام کہلاتا ہے۔

**حجۃ الحق علی الحق:-** انسان کامل ہے جیسے آدم علیہ السلام ملائکہ پر حجت بنے۔ اللہ تعالیٰ کا ارشاد ہے۔ ”يَا آدَمُ اَنْبِئْهُمْ بِاسْمَائِهِمْ فَلَمَّا اَنْبَاَهُمْ بِاسْمَائِهِمْ لَا قَالَ اَلَمْ اَقُلْ لَكُمْ .“ (اے آدم ان کے ناموں سے فرشتوں کو خبر دو پس انہوں نے ان ناموں سے فرشتوں کو آگاہ کیا پس فرمایا اللہ تعالیٰ نے ”اِنِّیْ اَعْلَمُ غِیْبَ السَّمٰوٰتِ وَالْاَرْضِ وَاَعْلَمَ مَا تُبْدُوْنَ وَمَا كُنْتُمْ تَكْتُمُوْنَ ۝“ (صدق اللہ العظیم ۵)۔ (کیا میں نے تم سے نہیں کہا تھا کہ بے شک میں آسمانوں کی چھپی باتوں اور زمین کی چھپی باتوں کو اور ان باتوں کو جو تم آشکارا کرتے ہو اور جو کچھ پوشیدہ رکھتے ہو جانتا ہوں)۔ (سچ فرمایا اللہ نے جو بہت بڑا ہے)۔

**حجاب:-** دل میں صور کو نبیہ (وہ صورتیں جو موجود ہیں) کا نقش پذیر ہونا جو خالق کی تجلی کو مانع ہوں۔

حروف حقائق :- اعیان کی حقائق بسطہ ہیں۔

حروف عالیات :- شیونات ذاتیہ ہیں جو غیب الغیوب میں اس طرح پوشیدہ ہیں جس طرح گٹھلی یا بیج میں درخت پوشیدہ ہے۔  
حروف المغنیہ :- وہ عبارت ہے جس سے حق بندہ کو مخاطب کرے۔

حربیہ :- اس کے چند مراتب ہیں، حربہ عام خواہشوں کی بندگی کے لئے اور حربہ خاص مرادوں کی نیاز مندی کے لئے اپنے ارادوں کو ارادہ حق میں فنا کرنے سے اور حربہ خاص الخاص رسوم و آثاری غلامی کیلئے اپنے وجود کو تجلی نور الانوار میں فنا کر کے۔  
حضرت جمع و حضرت وجود :- حقیقت الحقائق۔

الحضور :- دل کا حاضر ہونا ہے حق کے ساتھ جب کہ وہ حق سے غائب ہو۔

حفظ العہد :- واجبات کی فرمانبرداری کرنا ہے اور ممنوعات سے بچنا ہے۔

حفظ العہد الربوبیہ والعبودیہ :- بھلائی کو اللہ تعالیٰ کی طرف منسوب کرنا اور برائی کو اس کے برعکس اپنی طرف۔

الحقیقت :- اپنے اوصاف کے آثار کی نفی اس کے اوصاف سے اس طرح کہ کوئی فاعل نہیں ہے تیرے ساتھ۔ تیرے اندر اور تجھ سے سوائے تیرے اس کی مثال اللہ تعالیٰ کا یہ قول ہے۔ ”لَا مَا مِنْ دَابَّةٍ إِلَّا هُوَ اخِذٌ بِنَاصِيَتِهَا.“ اور بعضوں نے کہا ہے کہ محققین کا حکم ہے (شیخ ابن عربی نے حقیقت کی تعریف اس طرح فرمائی ہے کہ غلبہ اوصاف حق کے واسطے سے بندہ کا اپنے اوصاف سے خالی ہو جانا، حقیقت کی اس طرح توضیح بھی کی گئی ہے کہ بندہ کی اقامت وصل خداوندی کے محل میں اور محل تنزیہ میں اس کے راز سے واقف ہونا)

الحق :- جو واجب ہو بندہ پر اللہ کی طرف سے اور جس کو واجب کیا حق نے اپنے اوپر۔

حقیقت الحقائق :- وہ ذات احدیت ہے جو جامع ہے تمام حقائق کی۔

الحقیقت الرفیعة :- جو ثابت متحقق ہے۔

الحقیقت الحمیئة :- جو متحقق ہے اگرچہ تقدیراً۔

الحرزن :- رسول خدا صلی اللہ علیہ وسلم کا ارشاد ہے، بے شک اللہ تعالیٰ خوش ہونے والے متکبرین کو دوست نہیں رکھتا ہے۔ (وہ اس کی بارگاہ میں ہیں) اور وہ دوست رکھتا ہے ہر اس دل کو جو حزین و غمگین ہے۔ اور سفیان بن عقبہ نے فرمایا کہ اگر امت میں رنجیدہ اور رونے والے نہ ہوتے تو اللہ تعالیٰ اس امت پر رحم نہ فرماتا اور یحییٰ بن معاذ نے کہا کہ جس نے طرق حزن کی مسافت قطع نہ کی تو اس کے دل نے آسمان کا سفر نہ کیا اور سر پر نے کہا کہ میری آرزو ہے کہ لوگوں کا سارا رنج مجھ پر ہو۔

۱ پ ۱۲ سورہ ہود ۵۶۔ ترجمہ :- کوئی چلنے والا نہیں جس کی چوٹی اس کے قبضہ قدرت میں نہ ہو۔



حروفِ اصلیہ:- حروفِ اصلیہ ہیں باعتبار مندرجہ داخل ہونے کے مرتبہ اول میں جو وحدت ہے بغیر ان کے ایک دوسرے کے امتیاز کے اور اگر محض علم کی وجہ سے امتیاز ہو تو شیونات ذاتیہ اور حروفِ عالیہ بھی کہتے ہیں۔ نیز کہتے ہیں۔ الحقیقة الحقیقة المتحقق ولو تقدیرا۔

الحقیقت المحمدیہ:- ذات ہے تعین اول کے ساتھ تو اُس کے لئے سب اچھے نام ہیں اور وہ اسمِ اعظم ہے۔

حقائق الاسماء:- ذات کی نسبت و تعینات ہیں کیونکہ تعینات صفات ہیں اور اُس کے بعض صورتِ علمیہ اور اسماء کا بعض تعینات ذات یعنی صفات سے ممتاز کرنا ہے۔

حقائق الاشياء و حقائق الكونیه:- صورتِ علمیہ ہیں۔

حق الیقین:- مقام جمع احدیت میں شہود حق کو کہتے ہیں۔

الحکمت:- حقائق اشياء کا علم اُن کے اوصاف و خواص اور احکام کے ساتھ نیز اسباب کا مسبات کے ساتھ ارتباط کا جاننا اور نظام موجودات کے انضباط کے اسرار کا سمجھنا اور ان کے مقتضائے کے بموجب عمل کرنا۔ فرمایا گیا ہے: وَمَنْ يُؤْتَ الْحِكْمَةَ فَقَدْ أُوتِيَ خَيْرًا كَثِيرًا. (اور جسے حکمت دی گئی اس کو خیر کثیر دی گئی)۔

الحکمة المنطوق بها:- علم شریعت و طریقت ہے۔ دونوں میں فرق صرف یہ ہے کہ علم شریعت کا مصداق ہے ”بدان و بگو“ (جانور اور بیان کرو)۔ اور علم طریقت یہ ہے کہ ”بدان و بگو باہل طریقت۔“ (یعنی علم و حکمت حاصل کرو اور اہل طریقت سے بیان کرو)۔

الحکمة المسکوت عنہا:- حقیقت کے اسرار ہیں کہ علماء ظواہر و عوام اس کے سمجھنے سے عاجز ہیں مروی ہے کہ حضرت رسول اللہ صلی اللہ علیہ وسلم ایک بیوہ کے گھر مہمان تھے اس بیوہ کے بچے آگ تاپ رہے تھے جو اس نے جلا رکھی تھی وہ بولی اے اللہ کے نبی اللہ تعالیٰ زیادہ مہربان ہے اپنے بندوں کے حق میں یا میں اپنی اولاد پر تو نبی صلی اللہ علیہ وسلم نے فرمایا کہ اللہ زیادہ مہربان ہے کیونکہ سب مہربانوں سے زیادہ مہربان ہے۔ عرض کیا یا رسول اللہ میں دوست نہیں رکھتی کہ اپنے فرزند کو آگ میں ڈالوں۔ اللہ تعالیٰ بھلا کس طرح بندہ کو آگ میں ڈالے گا حالانکہ وہ سب مہربانوں سے زیادہ مہربان ہے تو گریہ فرمایا رسول اللہ صلی اللہ علیہ وسلم نے اور فرمایا کہ اسی طرح اللہ تعالیٰ نے میری طرف وحی بھیجی ہے۔

الحکمة المجهولة:- یہ ہے کہ غیر پر ایجاد شے کی حکمت پوشیدہ ہو جس طرح کہ بعض بندوں کو بتلائے رنج کرنا اور بچوں کی محبت اور آگ میں ہمیشہ رہنا اس پر ایمان لانا واجب ہے اور اس کے ہونے پر راضی ہونا اور اعتقاد کرنا عدل ہے۔

**الحکمت الجماعہ:-** حقیقت کی معرفت اور اس پر عمل کرنا اسی کے ساتھ باطل سے آگاہی اور اس سے اجتناب! جیسا کہ رسول اکرم صلی اللہ علیہ وسلم نے ارشاد فرمایا: اللہم ارنا الحق حقاً وارزقنا اتباعه وارنا الباطل باطلا وارزقنا اجتنابه. (الہی ہمیں حق کو حق دکھا اور اسکی اتباع کی توفیق عطا فرما اور ہمیں باطل کو باطل دکھا اور اس سے بچنے کی توفیق دے)

**الحیرت العظمیٰ:-** حیرت عظمیٰ تک نبی یاولی کے سوا کوئی اور نہیں پہنچ سکتا۔ وہ چند نفیاء ہیں وہ اضلال و گم گشتگی ہے، وہ سطوت محبت ہے کہا گیا ہے کہ حیرت غیر کا مشاہدہ کرنا ہے۔

**الحق المخلوق بہ:-** وہ عقل اول ہے اور امام مبین ہے۔

**الحیاء:-** حضرت جنید قدس سرہ سے حیا کے بارے میں سوال کیا گیا کہ حیا کیا ہے تو آپ نے فرمایا کہ نعمت کے مطالعہ اور اپنی تقصیر کے مشاہدہ کے درمیان ایک حالت پیدا ہوتی ہے اسی کا نام حیا ہے۔ بعض صحابہ نے کہا ہے کہ بدبختی کی پانچ علامتیں ہیں۔ سخت دل ہونا آنکھوں کی خشکی، رغبت دنیا، امید کی درازی اور قلت حیا، (یعنی قلت حیا گونہ بدبختی ہے) حضرت ابو بکر دراق نے فرمایا کہ اکثر میں دو رکعت پڑھ کر فارغ ہوتا ہوں۔ اس حالت میں کہ میں بجائے اُسکے ہوں جو چوری سے فارغ ہو حیا کی وجہ سے۔ حضرت قدوۃ الکبر نے فرمایا کہ عارف اس وقت سے حیا رکھتا ہے کہ آنکھ جھپکنے کو جمال الہی و خیال متناہی کے گلزار و لالہ زار کے شہود و وجود سے نکل کر خرافصول سے اسکے وقت کا دامن الجھ جائے۔ (مشاہدہ جمال الہی سے محرومی کے وقت سے اسکو حیا آتی ہے)۔

## شرف خ

**الخاطر:-** ہر وہ خطاب جو قلب و ضمیر پر وارد ہو اور یہ چار قسم پر منقسم ہے اور اول خاطر ربانی ہے۔ شعر

نہ اس خاطر میں کوئی بھی خطر ہے

خطاؤں کا نہ اس میں کچھ گذر ہے

وسیل ابن عبد اللہ اس خاطر کو سبب اول کہتے ہیں اور یہ خاطر قوت اور نشاط سے بہرہ ور ہوتی ہے، دوم خاطر ملکی خاطر ملکی جس پر نازل ہوتی ہے یا اس خاطر کا جو مندوب یا معروض ہوتا ہے اس کیلئے یہ اصلاح کا باعث بنتی ہے۔ اس خاطر کو اگر الہام سے تعبیر کیا جائے تو روا ہے۔ یہ فرض و مستحب کی طرف ابھارتی ہے۔ سوم خاطر نفسانی:- وہ خاطر ہے جس میں خواہشات نفس ہوں اس کو حاجب کے نام سے موسوم کیا جاتا ہے چہارم خاطر شیطانی:- یہ بندہ کو حق تعالیٰ کے احکام کی مخالفت پر ابھارتی ہے۔ اللہ تعالیٰ کا ارشاد ہے:- **الشیطان یعدوکم الفقرو و یامرکم بالفحشاء** ۱ (اور شیطان تم کو فخر سے ڈراتا ہے اور تم کو بُرے کام کرنے کا حکم دیتا ہے)۔ رسول اکرم صلی اللہ علیہ وسلم کا ارشاد ہے:- **”لمسۃ للشیطان تکذیب بالحق و ایعاد اشر۔“**

(البتہ شیطان کا چھو لینا حق کو جھٹلانا اور برائی کا وعدہ کرنا ہے) خاطر شیطانی کا نام وسواس ہے۔

(حضرت شیخ محی الدین ابن عربی خاطر کی تعریف میں فرماتے ہیں۔ خاطر اس وارد کو کہتے ہیں کہ کسی سابقہ تفکر یا تدبیر سے قلب میں پیدا ہو۔) انہوں نے بھی ان چار قسموں پر اتفاق کیا ہے۔

اور چاروں خاطر کو میزان شریعت میں تولنا چاہیے۔ اگر وہ خاطر تم کو دعوت حق دے رہی ہے اور کوئی دوسری خاطر اس میں مزاحم نہیں ہے تو وہ خاطر ربانی ہے۔ اگر دعوت خیر اس میں موجود ہے لیکن کوئی دوسری خاطر مانع اور مزاحم ہے تو سمجھ لو کہ وہ خاطر ملکی ہے اور اگر وہ ایسی خاطر ہے جس میں کراہت یا شرع کی مخالفت ہو تو اگر وہ تھوڑی سی توجہ سے زائل ہو جائے تو سمجھ لو کہ وہ خاطر شیطانی ہے اور اگر برابر سرکشی کرے تو وہ خاطر نفسانی ہے۔ صادق صافی دل جو حضوری حق سے فائز ہے۔ وہ ان خواطر کے درمیان آسانی سے تمیز کر سکتا ہے۔ توفیق الہی۔

الخاتم:- خاتم وہ ہے جس نے تمام مقامات طے کر لیے ہوں اور نہایت کمال پر پہنچ گیا ہو۔

الخاتم النبوت:- وہ ذات گرامی ہے جس پر اللہ تعالیٰ نے نبوت کو ختم فرما دیا ہو اور یہ ذات گرامی تمام عالم میں صرف ایک ہی ہوتی ہے (اور وہ ذات گرامی سرور کونین صلی اللہ علیہ وسلم کی ہے) خاتم ولایت کا ذکر ہم لطیفہ ولایت کے سلسلہ میں کر چکے ہیں۔

خرقة التصوف:- یہ وہ جامہ ہے جو مرید اپنے پیر مرشد کے ہاتھ سے پہنتا ہے جس کے ہاتھ پر اس نے توبہ کی ہے اور جس کی ارادت اس نے اختیار کی ہے۔ خرقة پہننے میں چند چیزوں کی رعایت ملحوظ رکھنی چاہیے۔ ایک تو یہ کہ اس میں مرید کی زیب و زینت ہے تاکہ مراد کے اس جامہ سے پیر کی صفات سے تلبس حاصل کر سکے۔ جس طرح اس نے ظاہری لباس میں پیر سے مشابہت حاصل کی ہے۔ اسی طرح اس کے لباس تقویٰ سے بھی ہم رنگ ہو جائے۔ ظاہر میں بھی اور باطن میں بھی۔ اس سلسلہ میں باقی کیفیت کو انشاء اللہ اس کے موقع و محل پر پیش کریں گے۔

الخزائن العلمیہ:- حقائق اشیاء اور اس کے اعیان ثابتہ کو کہتے ہیں۔

الخزائن الوجودیہ:- یہ اسمائے الہیہ الوجودیہ کے حقائق ہیں اس میں حقائق کو نیا مکانیہ داخل نہیں ہیں۔

خضر:- عبارت ہے بطن سے اور الیاس عبارت ہے قبض سے اور حضرت خضر کا زمانہ حضرت موسیٰ علیہ السلام کے زمانہ سے اس وقت تک ہونا یا تو روحانیت ہے جو حضرت خضر کی صورت میں متمثل ہو کر مرشد کے ارشاد کے لیے سامنے آتی ہے (تاکہ ارشاد کا جو یا اس سے رشد و ہدایت حاصل کر سکے) اور یہ بھی ممکن ہے کہ اسی وجود عنصری نے اتنی مدت حیات پالی ہو۔ (ہماں وجود عنصری امتداد یافتہ) جس طرح اصحاب کہف کے لئے ہوا اور یہ دونوں باتیں ممکن ہیں۔ لیکن عارف کے نزدیک اس کے معنی اس صفت کے ہیں جو اس پر غالب ہے اور متمثل ہو کر اس کے سامنے آجاتی ہے جبکہ دوسری صفت اس کی وجہ سے مضحل ہو جاتی ہے۔ وہ حضرت خضر

علیہ السلام کی روح ہے یا وہ روح القدس ہے۔ اس موقع پر حضرت نور العین نے حضرت قدوۃ الکبرا سے عرض کیا کہ ان اقوال کی حقیقت کیا ہے۔ آپ نے فرمایا کہ میں نے ایک دن حضرت خضر علیہ السلام سے اس بارے میں دریافت کیا تھا تو آپ نے جواب میں فرمایا تھا کہ اللہ تعالیٰ نے میری ہیکل جسمانی اور ہیئت بدنی کو زندہ اور باقی رکھا ہے۔ جس طرح حضرت ادریس علیہ السلام و حضرت عیسیٰ علیہ السلام زندہ ہیں۔ حق تعالیٰ نے مجھے قوت عطا کی ہے کہ میں جب چاہتا ہوں متمثل و متشکل ہو سکتا ہوں۔ حضرت قدوۃ الکبرا فرماتے تھے کہ ایک مرتبہ حضرت خضر علیہ السلام سے بہرائچ میں ملاقات ہوئی، وہ اس طرح کہ میں ایک بار حضرت سید سالار مسعود غازی کے مزار مبارک کی زیارت کے لئے بہرائچ گیا وہاں کی زیارت سے مشرف ہو کر میں حضرت دلپذیر جعفر کی خدمت میں گیا میں اور سید جعفر برسمیل تفریح پانی کی سیر کر رہے تھے۔ ہم ایک دوسرے سے استفادہ میں مشغول تھے۔ یکا یک عزرائیل علیہ السلام تشریف لائے اور انہوں نے ہم لوگوں سے مصافحہ کیا اور انہوں نے اپنے جسم کی روحانیت کے کچھ واقعات ہم سے بیان کئے۔ اس سلسلہ میں کچھ دیر گزری ہوگی۔ کہ اس عرصہ میں حضرت خضر علیہ السلام چند صورتوں میں متمثل ہوئے کبھی ایک بوڑھے شخص کی شکل میں کبھی جوان آدمی کی صورت میں اور کبھی بچے کی صورت میں نظر آئے۔

**الخطرہ:** یہ وہ جذبہ ہے جو بندہ کو قرب کی دعوت دیتا ہے۔ اور بندہ اس کے دفع کرنے پر قادر نہیں ہوتا۔

**الخلوة:** صفات حق تعالیٰ میں بندہ کا تحقق خلت کہلاتا ہے۔

**الخلوة:** حق کے ساتھ سرگرمی کا محاذ خلوت ہے (گفتگو راز حق کے ساتھ) اس حیثیت سے کہ کوئی غیر اس میں داخل نہ ہو۔ یہ خلوت کی

حقیقت ہے لیکن ظاہر میں تو خلوت غیر سے الگ ہو جانا ہے بذریعہ ظاہر خلوت کے معنی و حقیقت خلوت تک رسائی پاسکتا ہے۔

**الخلق العادات:** عبودیت کا تحقق ہے حق میں اس طرح پر کہ اس عبودیت میں ایسا داعیہ باقی نہ ہو۔ جو اقتضائے طبیعت و عادت ہو۔

**الخلق الجدید:** نفس رحمان سے ہر ایک موجودات ممکنہ تک وجود کی امداد کا پہنچانا ہے۔ ممکن الوجود بذات خود معدوم ہے کہ اگر موجود کا فیض

وجود نہ ہوتا تو ہر وجود (ممکن الوجود) معدوم ہوتا۔ چونکہ وجود کا عطا فرمانا پے درپے متصل ہے۔ ہر آن میں نئی پیدائش ہوتی ہے ممکن الوجود

کے وجود کی نسبتوں کے اختلاف کے ساتھ ایک بچے (نومولود) کے اعضاء وجود دیکھو کہ ایک پوست کی طرح ہوتے ہیں۔ اور ہر آن ان

میں خلق جدید کا ظہور ہوتا ہے۔

**خلق العذار:** کنایہ ہے ان کے مستحبات کی پابندی کے چھوڑ دینے سے۔

## شرف د

الدبور:- وہ صولت (شان و شکوہ) ہے جو نفس کے داعیہ اور اس کے غلبہ کے باعث صدور میں آئے اس کو پچھوا ہوا سے تشبیہ دی گئی ہے جو مغرب سے مشرق کی طرف چلتی ہے اور ایسی شوکت کے صدور کا باعث طبیعت جسمانیہ ہوتی ہے جو اس کے نور کا مقام غروب ہے۔ اس کے مقابلہ میں رخ صبا ہے جو مشرق سے مغرب کی طرف چلتی ہے وہ روح کی خواہش اور اس کے غلبہ سے ظہور میں آتی ہے۔ اسی بناء پر سرور کو نین صلی اللہ علیہ وسلم نے ارشاد فرمایا کہ:

”میں صبا سے منصور و مظفر ہوا اور قوم عاد دبور سے ہلاک کی گئی۔“

الدرۃ البیضاء:- درۃ البیضاء عقل اول کو کہتے ہیں۔ سرور کو نین صلی اللہ علیہ وسلم نے فرمایا ہے۔ ”اول ما خلق اللہ العقل۔“ (سب سے اول چیز جس کو اللہ تعالیٰ نے پیدا فرمایا وہ عقل ہے) اس طرح بھی آیا ہے کہ ”اول ما خلق اللہ الدرۃ البیضاء۔“ (سب سے اول درۃ البیضاء کو پیدا کیا گیا)۔

## شرف ذ

ذخائر اللہ:- اللہ تعالیٰ کے وہ محبوب اور دوست بندے ہیں جن کے ذریعہ سے اللہ تعالیٰ اپنے بندوں سے بلائیں دفع فرماتا ہے جس طرح ذخیرہ (اجناس) سے فاقہ کی بلا دفع ہوتی ہے۔

الذوق:- شہود حق کے درجات میں سے اول درجہ ہے حق کے ساتھ پے در پے بجلی چمکتے وقت تھوڑی دیر بجلی برقی کی وجہ سے اگر نفس سے رُکا رہے اور مقام مشہود کے ذریعہ سے اگر رسائی پائے تو ذوق ہے <sup>۱</sup>۔ اگر یہ اپنی نہایت کو پہنچ جائے تو پھر اس کو ”ری“ کہا جاتا ہے۔

ذوالعقل:- وہ ہے جو خلق کو ظاہر میں دیکھتا ہے اور حق کو باطن میں۔ حق اس کے لئے آئینہ خلق ہے اور آئینہ کا جمال (بظاہر) اس صورت سے چھپ جاتا ہے جو اس میں جلوہ گر ہوتی ہے۔ بے شک آئینہ میں یہ حجاب مطلق ہے مقید کے باعث۔

ذوالعین:- ذوالعقل کے برعکس ذوالعین حق کو ظاہر میں دیکھتا ہے۔ اور خلق کو باطن میں خلق اس کی نظر میں آئینہ حق ہے اور حق نے اس آئینہ میں ظہور کیا ہے۔ پس ظہور حق کے باعث خلق مستور ہے جس طرح آئینہ صورتوں کی

<sup>۱</sup> شیخ اکبر قدس سرہ ذوق کی اس طرح تعریف کرتے ہیں کہ ذوق تجلیات الہی کے مبادیات کا آغاز ہے تعریفات میں کہا گیا ہے کہ ذوق سے وہ نور عرفانی مراد ہے جو خداوند تعالیٰ اپنی تجلیات سے اپنے اولیا کے دل میں پیدا کرتا ہے۔ جس کے باعث وہ کتاب کی مدد کے بغیر حق و باطل میں تمیز کر لیتے ہیں۔ مترجم۔

جلوہ گری سے چھپ جاتا ہے۔ اسی طرح۔

ذوالعقل والعین:- جو خلق وحق کو ایک ساتھ دیکھے اور ان دونوں مشاہدوں سے کوئی اس کے لئے حجاب نہ ہو کثرت کی طرف ذات واحد احد کے شہود سے اور شہود احدیت ذات حق کی طرف شہود کثرت خلقیہ سے اور یہ تین درجے ہیں اور پچھلا زیادہ کامل ہے جو اس راہ کے پیشواؤں کا مقام ہے۔

الذہاب:- دل کا غائب ہو جانا ہے ہر محسوس کے حس کرنے سے بسبب مشاہدہ کرنے محبوب کے جس طرح پر ہے۔

## شرف

الراعی:- علوم سیاست کی معرفت سے متحقق اور ایسے نظام کی تدبیر سے متمکن ہو جو صلاح عالم کا موجب ہو۔

المران:- وہ پردہ جو بصیرت اور عالم قدس کے درمیان دل کے لئے اُوٹ بن جائے۔ پینات نفسانیہ کے غلبہ سے، اور ظلمات جسمانیہ کا ایسا غلبہ دل میں ہو جس کے باعث انوار ربوبیت کلی طور پر حجاب میں آجائیں جیسا کہ اللہ تعالیٰ کا ارشاد ہے۔ ”كَلَّا بَلْ رَانَ اَنْ عَلَي قُلُوبِهِمْ مَا كَانُوْا يَكْسِبُوْنَ اِنَّ“ (نہیں۔ نہیں ان کے دلوں پر زنگ چڑھا ہوا ہے اس سے جو کچھ کہہ رہے تھے۔)

الرّب:- اسم حق ہے اس کے اسماء میں سے۔ اس نسبت کے اعتبار سے جو اس کی ذات کو عین موجودات سے اور اعیان ثابتہ سے ہے۔ جو اسم الہی کا منشا ہیں جیسے قادر اور مرید لیکن ذات کی نسبت کا نأت خارجیہ کی طرف تو یہ منشا اسماء ربوبیت ہیں۔ جیسے رزاق اور حفیظ۔ رب بغیر کسی نسبت کے (بغیر اضافت) خاص اسم الہی ہے اور وہ کسی ایسے وجود کا متقاضی ہے جو مر بوب ہو اور وہ اقتضاء معبود کو ثابت کرتا ہے اور معبود کا مقرر فرمانا حضرت علمیہ میں جو کچھ ظاہر ہوتا ہے اکوان سے اسماء ربانی کی ایک صورت اسی ہے کہ حق اس صورت کی پرورش فرماتا ہے اپنے اسی اسم سے یعنی رب الارباب سے جمع مربوبات کی جس سے مراد تمام موجودات خارجیہ ہیں۔

رّب الارباب:- حق تعالیٰ ہے باعتبار اسم اعظم اور تعین اول کے کہ وہ منشا ہے تمام اسماء کا۔ وہی نہایت نہایات و قبلہ حاجات و کعبہ خواہشات و رغبات و حاوی مطالب و جامع حاجات و معارب ہے۔ اللہ تعالیٰ کے ارشاد میں اسی طرف اشارہ ہے۔ ”وَ اَنَّ اِلٰهِي رَبِّيْكَ الْمُنْتَهٰی ۲۰۵“ (بے شک تیرے پروردگار کی طرف منتہا ہے) اور ہمارے نبی مکرم علیہ السلام اس تعین اول کا مظہر ہیں۔ اور ربوبیت عظمیٰ آپ ہی کے ساتھ مخصوص اور مختص ہے۔

رجبہ اسماء الہیہ:- تمام اسماء الہیہ یا ذاتیہ ہیں یا صفاتیہ یا فعلیہ ہیں۔ اس لئے کہ اسم کا اطلاق ذات پر باعتبار نسبت کے ہوتا ہے۔ اور اسی سے اس کا تعین ہوتا ہے۔ اور یہ اعتبار (جس کا ذکر کیا گیا ہے) یا تو ایک امر عیبی

نسبی مخصوص و معین ہے جیسے اول و آخر یا غیر نسبی ہے جیسے قدوس و سلام " ایسے اسماء اسمائے ذات کہلاتے ہیں۔ اگر ان اسماء کے معنی عدمی نہیں بلکہ وجودی ہیں۔ جن کا اعتبار عقل کرتی ہے اس طرح کہ ذات پر ان کو زائد سمجھا جاتا ہے۔ تو یا تو ان کا تعلق غیر ذات پر موقوف نہیں ہے۔ جیسے حسیٰ اور واجب یا موقوف ہے غیر کے سمجھنے پر نہ کہ وجود پر جیسے عالم اور قادر تو ایسے اسماء کو اسمائے صفات کہتے ہیں اور اگر ان کا تعلق موقوف ہے وجود غیر پر جیسے خالق و رزاق تو اس قسم کے اسماء کو اسمائے افعال کہتے ہیں۔ اس لئے کہ یہ مصدر افعال ہیں۔

الرتق:- اصطلاح میں اجمال مادہ وحدانیت ہے اس کو عنصر اعظم مطلق بھی کہا گیا ہے۔ اور بستہ تھا آسمان وزمین کے پیدا کرنے سے پہلے اور کشادہ ہو گیا خلق سے اس کے تعین کے بعد اور حضرت واحدیت کی نسبت پر بولتے ہیں۔ واحدیت کے عدم ظہور کے اعتبار سے اور بطون اشیاء پر جیسے تعلق کہ پوشیدہ تھے ذات احدیت میں حضرت واحدیت میں تفصیل تعلق سے پہلے مثل درخت کے تخم میں۔

الرجاء:- ثقۃ الوجود من الکریم:- رجا کریم کے کرم پر پورا اعتماد رکھنا ہے۔ بعض کہتے کہ جلال کو بنظر جمال دیکھنا رجاء ہے اور بعض کہتے ہیں کہ دل کی شادمانی حسن وعدہ پر رجاء ہے۔

الرّحمن:- اسم حق ہے باعتبار جمعیت اسمائے کے جو حضرت الہیہ میں ہے کہ اسی بارگاہ سے وجود اور ہر وہ چیز جو متابع وجود ہے کمالات سے فائز ہوتی ہے تمام ممکنات پر۔ اسی لیے بعض حضرات نے اس کی اس طرح تعریف کی ہے کہ وہ فیض وجود ہے۔

الرّحیم:- اسم حق ہے۔ باعتبار کمالات معنویہ کے فیضان کے اہل ایمان پر جیسے معرفت حق اور توحید۔

الرحمة الانشائیة:- یہ وہ رحمت رحمانیہ ہے جو مقتضائے نعمت ہے اس طرح کہ عمل پر سابق ہے جیسا کہ رحمتی وسعت کل شئی۔ (میری رحمت نے ہر شئی کو ڈھانک لیا ہے)۔

الرحمة الوجوبیة:- یہ وہ رحمت رحیمیہ ہے جو محسنین کے لئے موعود ہے (جس کا وعدہ محسنین سے کیا گیا ہے) فرمایا گیا "إِنَّ رَحْمَتَ اللَّهِ قَرِيبٌ مِّنَ الْمُحْسِنِينَ ۝۵۱"۔ یہ رحمت داخل ہے انشائیہ میں کیونکہ وعدہ رحمت عمل کے ساتھ مخصوص ہے (عمل احسان سے مختص ہے)

الرداء:- بندہ پر صفات حق کا ظہور ہونا ہے۔

الردوی:- زبر کے ساتھ وہ بندہ کا حق کے صفات کا ظاہر کرنا ہے غلط طور پر اور وہ بندہ کی ہلاکی ہے۔ حدیث قدسی ہے:- الکبریاء ردائی والعظمة ازاری فمن نازعنی فی واحد منهما فقصمة ابی کسرة۔

(بزرگی میری چادر ہے اور عظمت میری ازار ہے۔ پس ان دو میں جس نے مجھ سے نزاع کیا میں اس کو توڑ دوں گا)۔

۱ پ ۸ سورہ اعراف ۵۶ (بے شک اللہ کی رحمت قریب ہے نیکی کرنے والوں سے)۔

الرجا:۔ کریم کے کرم پر پورا اعتماد رکھنا ہے۔ کہا گیا ہے کہ جلال کو بہ نظر جمال دیکھنا ہے کہا گیا ہے کہ حسن وعدہ پردل کا خوش ہونا ہے۔

الرسم:۔ خلق اور صفات خلق کا نام ہے۔ کیونکہ ماسویٰ اللہ سب اس کے آثار ہیں جو پیدا ہیں اس جلیل قدرت افعال والے کے افعال سے۔

الری:۔ تمام مقامات میں ان کی نہایت کا نام ہے۔

رسوم العلوم رقوم العلوم:۔ انسان کے مقامات شعور ہیں جو رسوم الہیہ ہیں جیسے سننا دیکھنا جو شکل بدنی میں بدستور ظاہر ہوئے ہیں اور مقامات

شعور تھوڑے سے ہیں گویا کہ آراستہ فرمایا ہے دارالقرار کے دروازہ پر حق و باطل کے درمیان ناچار۔ پس جس کسی نے اپنی ذات کو اور اپنی

صفات کو تمام و کمال پہچان لیا وہ عارف ہو گیا۔ یہاں تک کہ وہ پھر آثا حق آثار صفات اور اس کے اسماء کا عارف بن جاتا ہے۔ اور اس

طرح وہ اپنے رب کو پہچان لیتا ہے۔ (فقد عرف ربہ)۔

الرعونۃ:۔ حظ نفس کے ساتھ وقوف ہے اور طبائع کو متقاضی ہے۔

الرقیقہ:۔ لطیفہ روحانیہ کو بولتے ہیں واسطہ لطیفہ پر جو دوستی کے درمیان رابطہ ہے جیسے حق سے بندہ کو مدد پہنچتی ہے اور اس رقیقہ کو رقیقہ العروج

اور رقیقہ الارتقاء بھی کہتے ہیں اور رقائق کا اطلاق علوم طریقت و سلوک پر بزرگوں نے کیا ہے۔ ہر اس چیز کو بھی کہا گیا ہے جس سے

سر عبدلطیف ہو جائے اور جو اس کے نفس کی کثافت کو اس سے گھٹا دے۔

الروح:۔ یہ بولا جاتا ہے بمقابل اس کے جو القا کرنے والا ہے۔ دل کی جانب علم غیب کو مخصوص طریقہ پر اصطلاح صوفیا میں انسانیت

مجرہ کے لطیفہ کا نام ہے۔ اصطلاح اطباء میں ایسا بخار لطیف ہے۔ جو روح و نفس کے درمیان پایا جاتا ہے اور یہ مدرک کلیات و جزئیات

ہے۔ حکما (فلاسفہ) نے قلب و روح کے درمیان فرق نہیں کیا۔ اور وہ قلب و روح کو نفس ناطقہ کہتے ہیں۔

الروح الاعظم، والا قدم والا اول والا خر:۔ عقل اول کو کہتے ہیں۔

روح الالقائ:۔ علم غیب کا قلب پر القاء کرنے والا اور وہ جبرئیل علیہ السلام ہیں۔ قرآن کو بھی روح القاء کہتے ہیں۔

الرعوبۃ:۔ نفس کی رغبت ثواب میں اور دل کی رغبت حقیقت میں یعنی ملکوت میں اور سیر کی رغبت حق میں ہے۔

الرهبۃ الظاہر:۔ تحقیق قلب ہے امر سابق میں۔

الریاضۃ:۔ (۱) ریاضت الادب۔ فرمانبرداری نفس سے نکلنا ہے۔ (۲) ریاضت الطلب۔ مراد کی صحت ہے خلاصہ یہ کہ وہ عبارت ہے

اخلاق محمودہ کی تہذیب سے۔



## شرف ز

الزاجر:- مومن کے دل میں واعظ حق کا نام ہے اور یہ وہ نور ہے جو دل میں اترتا ہے اور مومن کو حق کی طرف بلاتا ہے  
الزاجر:- صاحب دل کے دل کی طرف اشارہ ہے۔ اس صاحب دل کی روح چراغ ہے اس کا نفس شجرہ ہے اور اس کا بدن مشکوٰۃ ہے  
کہ یہ سب مراتب مطلق کے مظاہر ہیں۔

الزمر:- نفس کلیہ کو زمر کہتے ہیں۔

الزمان:- زمانہ حضرت عنایت (واجب الوجود) کی طرف مضاف ہے۔ اس لیے اس کی آن ”دائم“ ہے۔

زواہر الانبیاء زواہر العلوم زواہر الوصلہ:- یہ علوم طریقت ہیں۔ جو تمام علوم میں اشرف و انور ہیں۔ اس کو زواہر دصلیہ اس لیے کہتے ہیں  
کہ وصل بحق علم طریقت پر موقوف ہے۔

الزوائد:- غیب پر ایمان و یقین کی زیادتی ہے۔

الزینونہ:- وہ نفس ہے جو قوت فکر سے نور قدس کے ساتھ اشتغال کے لیے مستعد اور آمادہ ہو۔

زینت:- نفس کی استعداد اصلی کو کہتے ہیں۔

الزاهد:- حضرت ابی ذر غفاری رضی اللہ عنہ سے مروی ہے کہ رسول اکرم صلی اللہ علیہ وسلم نے فرمایا کہ کوئی بندہ دنیا میں زاہد نہیں ہو سکتا مگر وہ  
جس کے دل میں اللہ تعالیٰ نے حکمت کو ثابت فرمادیا اور اس کے ساتھ اس کی زبان کو گویا کر دیا اور دنیا کے عیوب کو اور اس کی بیماری و دوا کو  
اسے دکھادیا اور اسکو دنیا دار السلام کی جانب سلامتی کے ساتھ نکال لیا۔ شیخ جعفر خلدی فرماتے ہیں کہ چار چیزوں کا نام دنیا ہے اور سب  
کی سب فانی ہیں اور وہ چار یہ ہیں۔ مال، کلام، طعام اور خواب و منام۔ مال سرکش بنا دیتا ہے، کلام غافل کر دیتا ہے خواب نسیان لاتا  
ہے اور طعام بے ہوش کر دیتا ہے۔ اور اللہ تعالیٰ نے موسیٰ علیہ السلام کی طرف وحی بھیجی کہ محبت دنیا کی طرف نہ جھکو کیونکہ تم کسی شکستگی کو جو تم پر  
جہاد کی طرف مائل ہونے سے زیادہ گراں ہونہ لاسکو گے۔ شیخ جلاء فرماتے ہیں دنیا کو چشم زوال سے دیکھنا زہد ہے۔ شیخ دارانی کا ارشاد ہے  
کہ زہد اس چیز کا ترک ہے جو اللہ تعالیٰ کی طرف سے غفلت میں ڈالے اور اللہ تعالیٰ نے داؤد علیہ السلام کی طرف وحی بھیجی کہ اس عالم سے  
جس کو محبت دنیا نے منحور کر دیا ہو کچھ نہ پوچھو۔ ایسا نہ ہو کہ وہ میری راہ محبت سے تجھ کو ہٹا دے وہی میرے بندوں پر ڈاکو ہیں۔

## شرف س

السابقہ:- ایک عنایت ازلی ہے جیسا کہ ارشاد الہی ہے۔

اور ایمان والوں کو خوشخبری دو کہ ان کے لئے

وَبَشِّرِ الَّذِينَ آمَنُوا أَنَّ لَهُمْ قَدَمٌ

انکے رب کے پاس سچ کا مقام ہے۔

صِدْقٍ عِنْدَ رَبِّهِمْ۔ ۱

السالك: اللہ کی طرف سیر کرنے والا یہ مرید و متہی کا متوسط درجہ ہے جب تک کہ وہ سیر میں ہے۔  
 السجدة: تمام بیٹوں (بیات) کا جوہر ہے۔ یعنی ہیولی کہ بذات خود غیر واضح ہے اور بغیر صورت کے واضح و تشخص نہیں ہو سکتا۔ وہ ایک محل ہے اور حال اس کا مقوم ہے (حال کا مقام ہے) اس میں رنگارنگی ہے کہ ہر لحظہ ایک نیا رنگ اختیار کرتا ہے اور ہر نفس ایک صورت کے ساتھ موجود ہوتا ہے۔

الستتر: ہر وہ چیز جو خدا سے مجوب کر دے جیسے عطاء دنیا اور عبادات و اعمال پر کار ہنا۔

الستائر: اعمال و صور کو نیہ ہیں کہ اسماء الہی کے مظاہر ہیں۔

الستور: بدن انسانی کی ہیاکل (ہیئت اور جسمانی بناوٹ) کے ساتھ مخصوص ہے۔ جو رابطہ ہے غیب و شہادت اور حق و خلق کے درمیان۔  
 سجود القلب: شہود حق تعالیٰ کے وقت ذات حق میں بندہ کا فنا ہو جانا سجود القلب ہے اس طور پر کہ جوارح کی مشغولیت اسکو حق سے باز نہ رکھے۔ (جوارح کی حرکات مانع شہود نہ ہوں)۔  
 اسحق: بندہ کی ترکیب کا قہر کے نیچے جانا ہے۔

سدرۃ المنتہی: وہ برزخ کبیر ہے جہاں کامل مکمل کی سیر اور اہل کمال کے اعمال و علوم ختم ہوتے ہیں۔ (اپنی نہایت کو پہنچ جاتے ہیں) اور یہ مرتبہ اسمائے کی انتہا ہے۔

السر: علم حق کو کہتے ہیں۔

سر الحال: جو اس حال میں مقصود حق تعالیٰ سے پہچانا جائے۔

سر العلم: حقی ہے کہ اس علم کا دانا ہے کہ عالم حق عین حق ہے حقیقت میں اگرچہ غیر حق ہے۔ اعتبار میں۔

سر الحقیقت: ظاہر کرنا حقیقت حق کو ہر شے میں۔

سر التجلیات: ہر شے میں کل شی کا نظارہ کرنا یا شہود (شہود کل شیء فے کل شیء)۔

آن یکی در ہر یکی پیدا نگر

یک نظر در چشم مست مانگر

اک وہی ہر ایک میں ہے مستتر

میری چشم مست پر ہو اک نظر

اور یہ شہود تجلی اول کے انکشاف سے ہوتا ہے بحالت نزول اور ایسی تجلی والا احدیت الجمع کو تمام اسماء میں مشاہدہ کرتا ہے۔ ساتھ متصف ہونے ہر اسم کے تمام اسماء سے بسبب اتحاد اسماء کے ذات احدیت سے اور ممتاز ہونے اسماء کے تعینات میں جو کائنات میں ظاہر ہوئے ہیں جو کہ صورت اسماء ہیں۔

سر القدر: ازل میں ہر عین کا جو کچھ حق ذات ہے اور جو کچھ اس عین کا احوال ہے وہ سر القدر کہلاتا ہے اب اس عین کا جو کچھ اقتضاء ہوگا وہی ظاہر ہوگا اس عین کے زمانہ وجود خارجی میں اور حکم تابع ہے علم کا اور علم تابع ہے معلوم کا۔ پس یقیناً حق تعالیٰ جو حاکم و حکیم ہے حکم فرماتا ہے ہر شے پر مگر اُس شے پر جس کو ہر عین کے بارے میں جان لیا ہے حضرت علمیت میں اس کے ثبوت کے وقت جبکہ قافلہ ہائے جمال کو دکھایا۔

سر الرّبوبیہ:- توقف ہے ربوبیت کا مر بوب کے فوائد پر کیونکہ ربوبیت ایک نسبت ہے اور نسبت کے لئے ضروری ہے منتسب اور یہی منتسب مر بوب ہے اور مر بوب اعیان ثابتہ اعیان ثابتہ ہے عدم میں اور جو موقوف ہے معدوم پر وہ خود معدوم ہے۔ شیخ سہل بن عبد اللہ تستری فرماتے ہیں۔

الرّبوبیة سرّ لو ظہرت لبطلت المرّبویة ۱  
ربوبیت ایک سرّ ہے جو اگر ظاہر ہو جائے تو مر بوبیت باطل ہو جائے۔

سر الرّبوبیہ:- ایک قسم کا ظہور ہے صور اعیان میں اور صور اعیان بحیثیت اسکے کہ وہ مظهر رب ہیں پس وہ قائم ہیں ذات رب کے ساتھ۔ اس طرح رب ظاہر ہے تعینات اعیان سے اور اعیان موجود ہیں وجود رب سے اس حیثیت سے اعیان عبد اور مر بوب ہیں اور حق تعالیٰ اعیان کا رب ہے لیکن حقیقت میں حصول ربوبیت حق کے ساتھ ہی قائم ہے کہ اعیان ازل میں اپنے احوال کے ساتھ معدوم تھے۔ پس ہر آئینہ سر الرّبوبیہ کو بھی ایک سر ہونا چاہیے کہ اگر ظاہر ہو جائے یہ سر تب بھی ربوبیت باطل نہ ہو لو ظہرت لم یبطل الرّبویة۔ سر الرّآثار:- اسماء الہیہ ہیں جو اکوان کے باطن میں روشن ہیں۔

السرار:- ساک کا فنا ہونا، وصول کامل کے حال میں، جیسا کہ سرور کونین صلی اللہ علیہ وسلم نے ارشاد فرمایا۔ ”لسی مع اللہ وقت لا یسعی فیہ ملک مقرب ولا نبی مرسل“ (میرے لیے خدا کے ساتھ ایک ایسا وقت بھی ہے کہ اس وقت میرے پاس نہ کسی فرشتہ کی گنجائش ہوتی ہے اور نہ کسی نبی مرسل کی)۔

سعة القلب:- انسان کامل کا تحقق ہے حقیقت برزخیہ کے ساتھ جو جامع ہے وجوب وامکان کا۔  
السفر:- حق تعالیٰ کی طرف دل کی توجہ کا نام ہے اسفار چار ہیں۔

اول:- السیر الی اللہ ہے یعنی منازل نفس سے انق مبین کی طرف۔ یہ دل کا مقام نہایت ہے۔ اور مبداء ہے۔  
تجلیات اسمائے حق کا۔ اس مقام پر تحقق ہوتا ہے اسماء کا اسمائے حق کے ساتھ۔

سیر ثانی:- السیر فی اللہ ہے:- یہ صفات حق سے التّصاف (موصوف ہونے) کا نام ہے اور اسماء کا تحقق ہے اسمائے حق سے انق اعلیٰ تک۔  
یہ روح کا مقام نہایت ہے اور حضرت واحدیت کی نہایت ہے۔

سیر ثالث:- ترقی ہے جمع یعنی جمع کی اور حضرت احدیت کی اور یہ مقام قاب قوسین ہے جب تک دوئی باقی ہے اور جب دوئی اٹھ گئی اور مغائرت جاتی رہی تو ولایت کی نہایت ہے اور مقام او ادنیٰ ہے۔

سیر رابع:- السیر باللّٰعن اللّٰہ تکمیل کے لئے اور یہ فنا کے بعد بقا اور جمع کے بعد فرق کا مقام ہے۔  
سقوط الاعتبارات:- احدیت ذات کا اعتبار ہے۔

۱ مخلوق کا ہر فرد مر بوب ہے کہ وہ اللہ تعالیٰ رب کریم سے پرورش پا رہا ہے اور جسکی پرورش کی جائے وہ مر بوب ہے۔

السماویۃ:- وہ معرفت جو عبارت میں نہ سما سکے۔

سوال الحضر تین:- وہ سوال ہے جو حضرت وجوب (واجب الوجود) سے لسان اسمائے الہیہ میں صادر ہو انفس الرحمان سے جو صور اعیان (ثابتہ) کا طالب ظہور تھا۔ اور دوسرا وہ سوال ہے جو حضرت امکان سے ہے زبان اعیان میں جو طالب ظہور امکان ہے اسماء میں اور طالب امداد انفس ہے اتصال پر۔ دونوں سوالوں کی اجابت ابدی ہے۔

السکر:- وارد قوی کی وجہ سے منجانب حق غائب ہو جانا ہے اور عقل کا مشاہدہ سے محمور ہو جانا ہے۔

السکینۃ:- جو بندہ نزول غیب کے وقت سکون و اطمینان پاتا ہے۔

سواد الوجہ فی الدارین:- ذات خداوندی میں اس فنا کے کلی سے عبارت ہے کہ ظاہر او باطناً کیا دنیا کیا آخرت سا لک کیلئے کوئی اور ہستی باقی نہ رہے۔ اور وہ فقر حقیقت ہے اور عدم اصلی کی طرف رجوع کرنا ہے۔ اسی بناء پر کہا گیا ہے۔

”اذا تم الفقر فهو اللہ.“ (جب فقر تمام ہو گیا تو پھر اللہ ہی اللہ ہے)۔

## شرف ش

الشاهد:- مشاہدہ کے اثر سے دل پر جو کیفیت یا اثر ظاہر ہو خواہ علم لدنی کے ذریعہ ہو یا بطریق وجد ہو یا حال و تجلی سے ہو یا شہود اس کا واسطہ ہو۔

الشجرہ:- انسان کامل کو کہتے ہیں۔

الشراب:- تجلیات کا درمیانی درجہ ہے۔

الشریۃ:- اپنے فعل کی نسبت سے بندگی کے التزام کو شریعت کہتے ہیں۔

الشطح:- (شطحات جمع) الشطح لغت میں حرکت کو کہتے ہیں۔ اسی اعتبار سے چلی کو اس کی حرکت کی کثرت کی بنا پر شطاح کہتے ہیں۔ پانی کی جب اس قدر کثرت ہو جاتی ہے کہ بجائے بہنے کے ابلنے لگتا ہے تو اس موقع پر کہتے ہیں ”شطح الماء فی النہر“۔ عارفوں کی اصطلاح میں واجدین (وجد کرنے والوں) کی تیز حرکت کو ”شطح“ کہتے ہیں۔ جب ان کا وجد اس قدر قوت پکڑ لیتا ہے کہ وہ ان کی استعداد کے ظرف سے اُبل پڑتا ہے اور معارف و اسرار الہی سے جو ایک بحر ذخار ہے کچھ پانی باہر نکل کر آ جاتا ہے۔ اور ایسی عبارتوں کی صورت میں نمایاں ہوتا ہے کہ عقل اس کے ادراک سے عاجز رہتی ہے۔ ان عبارات اور بیان کو شطح کہتے ہیں۔

شعب الصدع:- حضرت واحدیت سے حضرت احدیت کی طرف ترقی کر کے جمع بر جمع و فرق ہے لیکن صدع الشعب اس کے برعکس احدیت سے واحدیت کی طرف نزول ہے۔ بقا بعد از فنا کے حال میں غیر کی تکمیل کے لئے۔

**الشفع:** خلق ہے اور وہ وجود کا مرتبہ ثانیہ ہے اور شفع دو تر دونوں منقسم ہیں جفت و طاق کی طرف کیونکہ اسماء الہیہ ظاہریہ تو خلق ہیں جب تک حضرت واحدیت کی شفیعت حضرت احدیت کی وتریت سے نہ ملی اسماء الہیہ ظاہر نہیں ہوئے۔

**الشکر:** حضرت داؤد علیہ السلام نے بارگاہ الہی میں عرض کیا کہ بارالہا! میں تیرا شکر کس طرح ادا کروں کہ تیرا شکر ادا کرنا میرے لیے ایک نعمت ہے جو تیری طرف سے عطا ہوتی ہے۔ اللہ تعالیٰ نے آپ پر وحی نازل کی کہ اے داؤد! اب تم نے شکر ادا کر دیا (یہ کہنا بھی شکر میں داخل ہے)

شیخ ابو بکر ذائق فرماتے ہیں کہ شکر مشاہدہ احسان اور عزت و حرمت کا تحفظ ہے۔ شیخ ابو عثمان کہتے ہیں کہ ”شکر شناخت عجز است از شکر۔“ شکر ادا کرنے سے عاجز رہنے کی شناخت ہی شکر ہے۔ حضرت جنید قدس سرہ نے کہا کہ شکر یہ ہے کہ اپنے پروردگار کی نعمت کو اسکی طاعت پر مددگار بناؤ۔

**الشھود:** رویت حق بحق شہود ہے (حق کا مشاہدہ حق کے ساتھ)۔

**شھود المفصل في المجل:** ذات احدیت میں کثرت کو دیکھنا ہے۔

**شھود المجل في المفصل:** احدیت کو کثرت میں دیکھنا ہے۔

**شواہد الحق:** مکون سے حقائق اکوان کا مشاہدہ کرنا ہے۔

**شواہد التوحید:** تعینات اشیا کو کہتے ہیں اس لیے کہ ہر شئی میں ایک احدیت (یکلتائی) موجود ہے۔ ایک تعین خاص کے ساتھ کہ وہ اسی تعین خاص کی بناء پر اپنے غیر سے ممتاز ہے۔

**شواہد الاسماء:** احوال و اوصاف و افعال کے اعتبار سے رنگوں کا اختلاف جیسے مرزوق رزاق سے محی زندہ سے اور مردہ ممیت سے۔

**اشیون:** تعین اولی کے جمال کی کثرت ہے۔ یہ شیونات ذاتیہ ہیں اور ان انوار التوحید کو کہتے ہیں جو اہل معرفت کے دلوں پر جلوہ گر ہوتے ہیں شیون کو حروف عالیہ بھی کہا جاتا ہے۔

## شرف ص

**الصدیق:** اللہ تعالیٰ نے داؤد علیہ السلام کی طرف وحی بھیجی کہ اے داؤد جس نے اپنے پوشیدہ حال میں میری تصدیق کی تو میں نے اس کو مقبولیت کے وقت اعلانیہ صدیق کر دیا۔ حضرت ابراہیم خواص نے فرمایا کہ خلق اللہ سے دو عادتوں میں جدا ہوگئی۔ ایک یہ کہ انہوں نے نوافل کو طلب کیا اور فرائض کو ضائع کر دیا، اور دوسرے یہ کہ انہوں نے ظاہر کو اختیار کیا اپنے نفس کے لئے صدق کو اختیار نہ کیا۔

**الصبر:** حضرت ابن مسعود سے مروی ہے کہ رسول اللہ صلی علیہ وسلم نے فرمایا کہ صبر نصف ایمان ہے اور اللہ

تعالیٰ نے حضرت داؤد علیہ السلام کی طرف وحی بھیجی کہ اے داؤد میرے اخلاق اختیار کرو کیونکہ میں صبور ہوں اور ابو عثمان مغربی نے کہا میں نے حضرت خضر علیہ السلام کو فرماتے سنا کہ اگر مقرب ہونا چاہتے ہو تو صبر کو لازم کر لو اور ابن عطاء نے کہا کہ صبر بلا کے ساتھ موافق آداب کے واقع ہونا ہے۔

الصعق: حق میں تجلّی ذات کے وقت فنا ہو جانا ہے۔

صورة الحق: یہ رسول اکرم سیدنا محمد صلی اللہ علیہ وسلم ہیں بسبب متحقق ہونے آپ کے حقیقت احدیت و واحدیت کے ساتھ اور اُسکی تعبیر صاد سے کی جاتی ہے جیسا کہ اس پر ابن عباس نے روشنی ڈالی ہے۔ جب صاد کا معنی پوچھا گیا تو فرمایا کہ مکہ میں ایک پہاڑ ہے جس پر عرشِ رحمن تھا۔

## شرف ط

الطواع: تجلیات اسمائے الہیہ سے بندہ کے دل پر جو پہلی تجلی وارد ہوتی ہے اور تنویر باطنی سے اس کے اخلاق و اوصاف کو مزین کرتی ہے۔  
الطاهر: وہ پاک وجود ہے جس کو اللہ تعالیٰ مخالفت سے محفوظ رکھتا ہے۔

طاهر الظاہر: وہ شخص جس کا دامن معاصی ظاہر سے پاک ہو۔

طاهر الباطن: وہ معصوم ہے جس کو حق تعالیٰ و سواس اور خطرات شیطانی اور تعلق غیر سے محفوظ رکھے۔

طاهر المرئ: وہ ہے جو ایک لحظہ اور ایک لمحہ کے لئے بھی اللہ تعالیٰ سے غافل نہ رہے۔

طاهر المرئ العلانیہ: وہ صاحب کمال جو حقوق حق و خلق کی ادائیگی میں دائم و قائم ہو جائیں کی رعایت کے ساتھ۔

الطبیعة: وہ فعل یا حرکت جو بغیر ارادہ کے سرزد ہو۔ صوفیہ کے نزدیک طبیعت کے معنی ہیں وہ سرایت کرنے والی شئی جو سرایت کرتی ہے تمام موجودات یعنی عقول و نفوس مجرد اور غیر مجرد اور تمام اجسام میں، حکماء کے نزدیک یہ وہ قوت ہے جو شرف العباد ہے اور تمام اجسام میں جاری و ساری ہے تاکہ اجسام کو ان کے کمال طبعی پر پہنچا دے تو جو حکماء کے نزدیک ہے وہ اسکی ایک قسم ہے جو صوفیوں کے نزدیک ہے۔

طب الروحانیہ: قلوب کے کمال کی صورت میں ایک علم ہے جو دلوں کے امراض و آفات کو بیان کرتا ہے۔ مع حفظ صحت و اعتدال کے اور دفع امراض و صحت کامل اور کمالات کے اعتدال سے بحث کرتا ہے۔ (اس میں تمام دلی امراض اور اس کے علاج سے بحث کی جاتی ہے اور اعتدال قلب اور حفظ صحت کے اصول بیان کئے جاتے ہیں۔)

طیب روحانی:- وہ شیخ ہے جو طب روحانی کا عارف ہو اور ارشاد و تکمیل پر قادر ہو۔ (طبیعت کو کمال پر پہنچا سکے)۔

الطبیعة الکلیة:- یہ نفس رحمان ہے۔

الطریقة:- وہ سیرت جو ساک الی اللہ کے ساتھ مخصوص ہو از قسم قطع منازل و ترقی درجات و مراحل۔

الطراز الاول:- احکام الوہیت کا نام ہے۔

الطمس:- تمام رسوم کا فنا ہو جانا کلی طور پر صفات نور الانوار میں طمس ہے۔

## شرف ظ

الظاہر الوجود و وجود الظاہر:- وہ حق کی تجلی و ظہور ہے صور ممکنات میں قبل وجود ظاہر کے تعینات اعیان ثابتہ میں پہلے اور تعینات خارجیہ میں دوبارہ۔ دوسری مراد ظاہر وجود سے حضرت وجود کی حیثیت عالمیہ ہے۔

ظاہر العلم:- صور علمیہ کو کہتے ہیں۔

ظاہر الممكنات:- صور اعیان اور صفات الممكنات میں تجلی حق ہے۔ اس تجلی کو وجود اضافی کہتے ہیں ظاہر وجود بھی کہا جاتا ہے۔

الظل الظاہر:- ایک وجود اضافی ہے جو اعیان ممکنہ کے تعینات کے ساتھ ظاہر ہے۔ اور تعینات معدومات کے احکام کو بھی کہتے ہیں جو اسم النور کے ساتھ ظاہر ہوا۔ اور یہ وہ وجود خارجی ہے جو اعیان ممکنہ سے منسوب ہے۔ صور اعیان میں جو نور ظاہر ہے وہ اعیان کی ظلمت عدمیہ کو چھپا لیتا ہے۔ اس طرح وہ نور سایہ بن جاتا ہے۔ بالکل اسی طرح جیسے ظل کے وجود کا ظہور نور سے ہے۔ (نور نہ ہوتا تو سایہ نہ ہوتا) اور سایہ خود اپنے نفس میں معدوم ہے جیسا کہ اللہ تعالیٰ کا ارشاد ہے ”اَلَمْ تَرَ اَلِی رَبِّكَ كَيْفَ مَدَّ الظَّلَّٰلَ“ (کیا تو نے اپنے پروردگار کو نہیں دیکھا کہ اس نے کس طرح سایہ کو دراز کیا)۔ پس یہ وجود اضافی ہے جو اعیان ممکنات کو دیا گیا ہے کہ اس نور سے پہلے ظلمت عدم تھی۔

الظلمة:- مشائخ نے فرمایا ہے کہ ظلمت عدم نور کا نام ہے یہ اسی کی شان ہے کہ جب چاہتا ہے اس کو منور فرما دیتا ہے اللہ تعالیٰ کا ارشاد ہے:

اللَّهُ وَلِيُّ الَّذِينَ آمَنُوا يُخْرِجُهُمْ مِنَ الظُّلُمَاتِ إِلَى النُّورِ ۗ ۵۵

اللہ ایمان لانے والوں کا ولی ہے جو ان کو

ظلمات سے نکال کر عالم نور میں لاتا ہے۔

الظُّلُمَاتِ إِلَى النُّورِ ۗ ۵۵

ظلمت کا اطلاق کبھی علم بالذات پر کیا جاتا ہے۔ کیونکہ اس کے ساتھ غیر منکشف نہیں ہوتا۔

الظل الاول:- عقل اول کو کہتے ہیں اس لئے کہ وہ اول عین (وجود) جو نور حق سے ظاہر ہوا اور جس نے صورت کثرت کو قبول کیا اور وحدت ذاتیہ کے شیون کا جس میں تعین ہوا وہی عقل اول ہے۔

ظل الہ:- انسان کامل ہے جو متحقق ہے حضرت واحدیت کے ساتھ۔ ۱

## شرف ع

العالم:- ظل وجود ثانی ہے۔ اور سلطان ظل اللہ وہی موجود ہے یعنی وجود حق، جو صور مجموع میں ظاہر ہے، ظہور حق اور وجود ممکنات مسمی ہے اسم غیر سے۔ اضافت وجود یہ ممکنات سوائے اس نسبت کے اور کوئی وجود نہیں ہے۔ وجود حقیقت میں عین حق ہے اور ممکنات ثابتہ اپنی عدمیت کے ساتھ، حق سبحانہ تعالیٰ کے علم میں موجود ہیں۔ اور یہ ممکنات وہ شیون ذاتیہ ہیں جو غیب الغیوب میں ہیں پس بہر طور عالم صورت حق ہے اور حق ہویت عالم ہے اور یہ تمام تعینات وجود واحد میں احکام اسم الظاہر ہیں حق کے اور اسم الظاہر مقام تجلی ہے اسم الباطن کا۔ عالم الجبروت:- اسماً وصفات الہیہ کے عالم کو کہتے ہیں۔

عالم الامر و عالم المملکوت و عالم الغیب:- عالم ارواح و روحانیات ہیں جو امر حق سے موجود ہیں مادہ اور مدّت کے توسط کے بغیر۔ عالم الخلق و عالم الملک و عالم الشہادۃ:- عالم اجسام و جسمانیات ہیں۔ اللہ تعالیٰ نے اس عالم الخلق کو عالم الامر کے بعد پیدا فرمایا ہے مادہ اور زمان کے ساتھ۔

العارف:- وہ صاحب نظر ہے جسکو اللہ تعالیٰ نے خود کی ذات و صفات و افعال کا دیکھنے والا بنا دیا ہے اور اس کی یہ معرفت دیدہ ہوشنیدہ نہ ہو۔ حضرت قدوۃ الکبرانے فرمایا:- عارف کے لئے ہر سانس میں ایک ہزار شہید کا درجہ ہے اور شہداء آرزو کرتے ہیں کہ عارف ہو جائیں بسبب اس کے بلندی درجہ کو چاہتے ہیں۔

العارف العظیم القلب الکبیر العباد:- عہد کا توڑ دینا ہے کہتے ہیں تو کرتے نہیں ہیں یا وعدہ کرتے ہیں تو وفا نہیں کرتے اللہ تعالیٰ نے فرمایا۔  
۲ کَبُرَ مَقْتًا عِنْدَ اللَّهِ أَنْ تَقُولُوا مَا لَا تَفْعَلُونَ ۝ (بڑا ناگوار ہے اللہ کے نزدیک یہ کہ کہو اس کو جو نہیں کرتے)۔

العبادت:- انتہائی مسکینی و بے چارگی ہے۔ شعر

دروازہ پہ ان کے ہوں پڑا خوار و حقیر جیسے کوئی اک بندہ مسکین و فقیر

عبادت عام کے لئے ہے اور عبودیت خاص اور خاص الخاص کے لیے سلوک طریقت میں۔ خاص کی عبودیت حق کی بارگاہ میں سچے ارادہ کے ساتھ اپنی نسبت کا صحیح کرنا ہے اور خاص الخاص کی عبودیت یہ ہے کہ وہ مشاہدہ فرمائیں۔



کہ سب قائم ہے حق کے ساتھ بندگی و تعبد میں اور یہ گروہ مقام احدیت فرق و جمع میں حق کے ساتھ ہے۔  
**العبادۃ:**۔ تجلیات اسمائے والے ہیں جب تحقق پائیں اسماء الہی کے کسی اسم کی حقیقت سے اور متصف ہوں اس صفت سے جو اس اسم کی حقیقت ہے۔ اور اپنے کو عبودیت سے اس اسم سے منسوب کیا ہو بسبب مشاہدہ کرنے ربوبیت کے اور وہ اسم ہر بندہ کا ایک نام کے ساتھ یہاں مخصوص ہے۔

**عبداللہ:**۔ حضرت قدوۃ الکبر انے فرمایا کہ عبداللہ وہ بندہ کامل ہے جس پر اللہ تعالیٰ اپنے تمام اسماء کیساتھ تجلی فرماتا ہے اور یہ نام اس وقت تک متحقق نہیں ہوتا جب تک اس بندے کا عین ثابت تمام اعیان ثابتہ کا جامع نہیں بن جاتا ایسا بندہ تمام بندوں میں اتم و اکمل ہوتا ہے اور یہ ولی کا ارفع و اعلیٰ مقام ہے کہ وہ تمام اوصاف الہی کے ساتھ اتصاف حاصل کر لے چنانچہ ہمارے نبی اکرم صلی اللہ علیہ وسلم کے لئے یہ اسم خاص ہے (آپ کی ذات گرامی سے مخصوص ہے) جیسا کہ اللہ تعالیٰ کا ارشاد ہے:

”وَأَنَّهُ لَمَّا قَامَ عَبْدُ اللَّهِ يَدْعُوهُ“

(اور بے شک کہ جب کھڑے ہوئے عبداللہ کہ دعا فرمائیں)

پس یہ اسم حقیقت میں حضور ہی کے لئے ہے اور آپ کے بعض وارثوں کے لئے خاص نیاز مندی کے باعث اور ان حضرات پر جو غیر اقطاب ہیں اس اسم کا اطلاق بطور مجاز ہے اور اصحاب سلوک سے ایسا کوئی سالک نہیں ہے کہ وہ اسماء حق سے کسی اسم سے متصف نہ ہو، تمام بندے اسم الہی میں سے کسی نہ کسی اسم سے موسوم ہیں جیسے عبدالرزاق اور عبدالعزیز اس اسم کے معنی کے قرینے سے نام پاتا ہے۔ ہم نے اس بات کو یہاں مختصر بیان کر دیا ہے۔

**العبرۃ:**۔ جو کچھ گزرے اس پر آدمیوں کی ظاہری حالتیں بھلی اور بری سے اور جو کچھ جاری ہے آدمیوں پر نفع و نقصان سے دنیا و آخرت میں ثواب و عذاب پر جو لوگوں کو ملے گا اور جزاء میں اور بوطن و امور پوشیدہ پر تا کہ ظاہر ہو اس پر نتائج امور اور معرفت غیوب فرمایا رسول اللہ صلی اللہ علیہ وسلم نے امرت ان یکون نقطے ذکرًا و صمتے فکر و نظرتی عبرة (میں مامور ہوں کہ میری گویائی ذکر ہو اور میرا سکوت فکر ہو اور میری نظر عبرت ہو) عبرت میں عبور داخل ہے ملاحظہ حکمت سے ظواہر خلقت میں دیکھنے سے حکمت کو ظاہر و وجود میں باطن وجود تک یہاں تک کہ حق و صفات حق کو وہ تمام اشیاء میں مشاہدہ کرے۔

**العلم الاضافی:**۔ وہی وجود علمی ہے۔

**علم الیقین:**۔ وہ جو طریق نظر و استدلال سے ہو۔

**عین الیقین:**۔ جو بطور کشف و عطا ہو۔

**حق الیقین:**۔ جو آلودگی خاک و گل سے جدا ہونے سے ہو۔ کہا گیا ہے کہ علم الیقین اولیاء کے لئے اور

عین الیقین خواص اولیاء کے لئے اور حق الیقین انبیاء کے لئے اور بعض صوفیہ نے کہا کہ علم الیقین تفرقہ کا حال ہے اور عین الیقین جمع کا حال ہے اور حق الیقین جمع الجمع کا حال ہے کہا گیا ہے کہ علم الیقین عقیدہ ذہنیہ حقہ ہے بغیر تردد و اضطراب کے، اور عین الیقین مشاہدہ ہے بغیر حجاب کے اور حق الیقین ایک ہو جانا ہے بعد قرب کے اور فرمایا کہ عالم علم الیقین کے ساتھ چاہتا ہے عالم و علم و معلوم کو اور جب ترقی کی عین الیقین تک تو ہو گیا علم و معلوم، اور جب ترقی کی حق الیقین تک تو ہو گیا معلوم اور کچھ نہیں۔ علم الیقین وہ ہے جو دلیل نے دیا اور عین الیقین وہ ہے جس کو مشاہدہ و کشف نے عطا کیا اور حق الیقین وہ ہے جو حاصل ہو اس چیز سے جس کا مقصود یہ مشہود ہے اور یہ اصطلاح صغیر سے ہے۔

العقیدہ:- اور وہ تصدیق قلبی ہے۔

العموم:- جو اشترک سے صفات میں واقع ہوتا ہے۔

العدل:- وہ ایک بھید ہے جس پر آسمان وزمین اور جوآن میں ہے قائم ہے۔

العقل العادی:- وہ عقل ہے جو وہم و خیال کی آمیزش سے امن میں نہیں ہے۔

العقل المحقق:- جو اس کے مقابل ہے۔

العقاب:- علم ہے۔

العقل الاول:- عقل اوّل جبرئیل علیہ السلام ہیں اور یقین اول کو بھی کہتے ہیں۔

عقل کل:- بعض جبرئیل کو اور بعض اسرافیل کو بھی کہتے ہیں۔

عقول:- عالم ارواح کے نفوس ہیں ملائکہ و اجسام سے اور عرش سے تحت الشریٰ تک عناصر و موالیہ سے۔

العماء السحاب:- اس رفیق بادل کو کہتے ہیں جو قدرے سورج کی روشنی کو چھپا دیتا ہے یہ لغوی معنی ہیں۔ اصطلاح تصوف میں وہ تعین ہے جو جامع ہو تمام تعینات کا اجمالی طور پر اس کو تعین اول بھی کہتے ہیں۔ یعنی اس سے حضرت واحدیت مراد لیتے ہیں۔

العلة:- عبارت ہے بندہ کی بقاء لذت سے عمل یا حال یا مقام میں یا اسم کا بقا ہے صفت کے ساتھ۔

العمدة معنویہ:- روح عالم و قلب عالم اور نفس عالم کو کہتے ہیں۔

العقبا:- کنایہ ہے ہیولی سے اس لئے کہ ہیولی عنقا کی طرح دیکھا نہیں جاسکتا اور ہیولی بغیر صورت کے مشخص نہیں ہو سکتا۔ بظاہر موجود نہیں ہو سکتا۔ ہیولی مطلقہ معقولہ تمام اجسام میں مشترک ہے۔

عوالم اللیس:- حضرت احدیت کی طرف سے تمام مراتب نازلہ کو کہتے ہیں اس لئے کہ ذات اقدس تنزل فرما کر تعینات کے ساتھ مراتب میں جلوہ نکل ہو کر متصف ہوئی صفات روحانیہ مثالیہ حیثیہ سے۔

العین الثابتہ:- حقیقت شی حضرت علمیہ (الہی) میں جو ابھی موجود نہیں ہے بلکہ معدوم ہے ثابت ہے علم الہی میں مرتبہ الثانیہ میں۔

عین الشی:- عین اشیا حق ہے۔

عین اللہ وعین العالم۔ انسان کامل ہے جو حقیقت برزخیہ کبریٰ کے ساتھ متحقق ہے اس لئے کہ اللہ تعالیٰ اسکی نظر سے نظر فرماتا ہے عالم پر اور اسی کے وجود سے مخلوق پر رحمت فرماتا ہے جیسا کہ ارشاد ہے۔

”لَوْلَا كَلِمَا خَلَقْتُ الْأَفْلَاكَ.“ (اگر آپ مقصود نہ ہوتے تو میں افلاک کو پیدا نہ کرتا)۔

چونکہ اللہ تعالیٰ اسم البصیر کے ساتھ متحقق ہے ناچار وہ دیکھتا ہے عالم تعین میں یہ اسم اور اس کا مشاہدہ کرتا ہے۔

عین الحیوانات:- اسم ”الحی“ کا باطن ہے اور اس کے بعد کہ تحقیق پائے جی سے اور چشم حیات سے شربت پئے

العید:- ما یعود علی القلب من التجلی ووقت تجلی کیف کان۔ یعنی عید وہ کیفیت ہے جو تجلی کے وقت دل پر عائد ہوتی ہے جیسا بھی ہو۔

عین الحکم:- زبان فرحت سے دعا کے وقت نہایت خصوصیت کا ظاہر کرنا ہے۔

## شرف غ

الغراب:- جسم کلمی سے کنایہ ہے اور جسم کلمی حضرت احدیت کے عالم قدس سے بغایت دور ہے اس لیے اس کا ادراک نوریت اس بعد کے ساتھ نہیں ہو سکتا اور غراب (کوآ) بعد و رنگ میں اس کے مانند ہے۔

الغشاوہ:- وہ چیز ہے جس کے باعث آئینہ دل مکدر ہو جائے۔

الغنی:- مالک تمام اغنی بالذات صرف ذات حق تعالیٰ ہے کہ حقیقت اشیا اس کی ملک ہے اور بندہ غنی وہ ہے جو حق کے ساتھ غنی ہو اور غیر حق سے مستغنی ہو پس جس کے پاس (ساتھ) حق ہے وہ سب کچھ رکھتا ہے۔ بلکہ غیر حق کو نظروں میں نہیں لاتا۔ جب بندہ مطلوب کو پالیتا ہے تو وہ شہود محبوب سے خوش ہو جاتا ہے (شہود محبوب کی بشارت حاصل ہوتی ہے)۔

الغوث:- وہ قطب ہے کہ جب اس سے پناہ لی جاتی ہے تو اُس وقت وہ اسم غوث سے موسوم کیا جاتا ہے۔ اور چند نام اس کی ذات متبرکہ پر بولے گئے ہیں قطب اور قطب المدار اور انسان کامل اور جہانگیر اور مثل اس کے۔

الغریب:- بمقابلہ دوری وطن کے تلاش مقصود میں بولا جاتا ہے اور کہا جاتا ہے کہ حال سے غربت اُس کی لازمی حقیقت ہے۔

غریب الحق:- معرفت غیب سے دہشت کی وجہ سے۔

غیبة القلب:- اُس علم سے جو جاری ہے احوال خلق سے حس کو مشغول کر لیتا ہے۔

الغیب:- ہر وہ چیز جس کو حق نے بندہ سے اس کی وجہ سے چھپایا نہ کہ اپنی طرف سے۔

غیب الہویہ و غیب المطلق :- ذات حق ہے باعتبار لائین کے۔

الغیب المکون والغیب المصنوع :- ذات اور کثرت ذات ہے۔

وَمَا قَدَرُوا اللَّهَ حَقَّ قَدْرِهِ ۗ (اور انہوں نے اللہ کی قدر نہ کی جیسا اس کا حق تھا)۔

مصرعہ غیر اور قدر اونمی داند غیر حق قدر حق کو کیا جانے

انین الدین :- ایک صد اور ردک ہے اور صد بار یک پردہ ہے جو روشن ہوتا ہے تصفیہ سے اور زائل ہو جاتا ہے نور تجلی سے بواسطہ بقاء ایمان کے اس کے ساتھ لیکن انین شہود سے فراموشی ہے یا شہود سے پردہ میں ہو جانا ہے صحت اعتقاد کے ساتھ۔

## شرف

الفتوة :- یہ رقیق کا مقابل ہے تفصیل ہے مادہ مطلقہ کی مادہ نوعیہ کی صورتوں میں مع ظہور اس کے جو باطن ہے حضرت واحدیت میں نسبت اسمائیہ سے اور ظاہر ہونے اس چیز کے جو پوشیدہ ہے ذات احدیت میں شیون ذاتیہ سے جیسے تقالوق کو نیمی تعین خارجی کے بعد۔

الفتوح :- جو کشادہ ہو بندہ پر بعد اس کے کہ بند تھا اس پر ظاہری و باطنی نعمتوں سے جیسے ارادتیں اور عبادتیں اور علوم اور معارف اور مکاشفہ وغیرہا۔  
الفتح القریب :- وہ چیز جو کشادہ ہو بندہ کے دل پر مقام دل سے اور ظاہر ہوں اس پر دل کے صفات و کمالات وقت طے کرنے اور قطع کرنے منازل نفس کے چنانچہ اسی مقام کا اشارہ ہے:

نَصْرٌ مِنَ اللَّهِ وَ فَتْحٌ قَرِيبٌ ۝ ۲  
اللہ کی طرف سے مدد اور قریب آنے والی فتح

الفتح المبین :- وہ چیز ہے جو کشادہ ہو بندہ پر مقام ولایت و تجلیات الوار اسماء الہیہ سے جو مٹا دینے والے ہیں دل کے صفات و کمالات کو اشارہ ہے اس حالت کی طرف قول اللہ تعالیٰ کا :-

إِنَّا فَتَحْنَا لَكَ فَتْحًا مُّبِينًا ۝ ۳  
بے شک فتح دی ہم نے تمہارے لئے روشن فتح

یعنی صفات نفسیہ و قلبیہ کو۔

الفتح المطلق :- یہ تمام فتوحات (باطنی میں) اعلیٰ اکمل و اعظم ہے اور یہ وہ کیفیت یا حال ہے جو بندہ کے لئے فتح کردیتی ہے تجلیات ذات احدیت کو اور بندہ تمام رسوم خلقیہ کی فنا کے بعد عین جمع میں پہنچ جاتا ہے چنانچہ اللہ تعالیٰ کے اس ارشاد میں اس طرف اشارہ موجود ہے۔

۱ پ ۲۲ سورہ زمر ۶۷ ۲ پ ۲۸ الصف ۱۳ ۳ پ ۱۲۶ الفتح ۱

۱ حضرت علی بن عثمان جویری قدس سرہ "کشف المحجوب" میں اس کی توضیح اس طرح فرماتے ہیں "غین" دل پر ایک بار یک پردہ ہوتا ہے جو استغنا سے اٹھ جاتا ہے اور یہ دو قسم کا ہوتا ہے۔ ایک لطیف دوسرا غلیظ۔ غلیظ کافروں اور غافلوں کے لئے۔

إِذَا جَاءَ نَصْرُ اللَّهِ وَالْفَتْحُ ۚ  
 جب اللہ کی فتح اور مدد آئے

الفترت:- انکسار اور ضعف کو کہتے ہیں اور اصطلاح میں اس حرارت کا ساکن ہو جانا ہے جو طالب کے لیے ہدایت میں لازم ہوتی ہے۔  
 (ہدایت میں طالب کی حرارت کا سکون فترت ہے)۔

الفرق الاول:- خلق کی وجہ سے حق سے احتجاب اور رسومِ خلقیہ کا باقی رہنا فرق الاول ہے۔

الفرق الثانی:- قیامِ خلق کا شہود ہے حق کے ساتھ اور وہ کثرت میں وحدت اور وحدت میں کثرت ہے اور غیر سے پردہ میں ہو جانا ہے بوجہ وحدانیت کے وحدت و کثرت سے۔

الفرقان:- عالمِ تفصیلی ہے جو فرق کرنے والا ہے حق و باطل کے درمیان اور قرآن علمِ لدنی اجمالی ہے۔ جو تمام حقائق کا جامع ہے۔

فرق الجمع:- مراتب میں واحد کا اپنے ظہور میں کثیر ہونا اس سے مراد احدیت کا ظہور شبیوں ہے۔

فرق الوصف:- ظہور ذات باعتبار احدیت ہے ان اوصاف کے ساتھ جو حضرت واحدیت میں ہیں

الفرق بین المتخلف والمتحقق:- متخلف وہ ہے جس نے بالقصد وبالارادہ اوصاف حمیدہ اور فضائل اخلاق کو حاصل کیا ہو اور کینگیوں اور برائیوں

سے پرہیز کیا ہو اور اس کے لئے اسمائے الہیہ ہیں اور متحقق وہ ہے یعنی متحقق باسمائے الہیہ وہ ہے جس کو اللہ تعالیٰ نے اپنے اوصاف و اسماء کا

منظر بنایا ہو۔ اور اس پر اپنے اسماء و اوصاف کی تجلّی فرمائی ہو۔ اور اخلاق و اوصاف (کبھی) اس سے محو ہو گئے ہوں۔

الفرق بین الکمال والشرف والحسنہ:- کمال سے مراد اسمائے الہیہ اور حقائق کونیہ کا حصول ہے۔ جس شخص میں ان اسمائے الہیہ اور حقائق

کونیہ کا حظ وافر موجود ہوگا اور ان کا ظہور بدرجہ تم ہوگا اور جمعیت الہیہ تمام اسمائے صفات کے ساتھ اس میں جتنی زیادہ ہوگی اتنا ہی اس کا

کمال زیادہ ہوگا اور جس میں اسمائے الہیہ سے یہ حظ کم اور ناقص ہوگا اتنا ہی وہ مرتبہ خلافت الہیہ سے بعید تر ہوگا۔ لیکن شرف عبارت ہے اٹھ

جانے سے درمیان کی چیزوں سے موجود اور موجود کے درمیان اور ہر شے کہ اس کے اور حق کے درمیان وسائط کم ہوں اور اس کے احکام

و جب اس کے احکام امکان پر غالب ہوں تو وہ اغلب ہے اور اگر وسائط زیادہ ہوں اس کے اور حق کے درمیان تو احسن ہے تو عقل اول و

ملائکہ مقررین انسان سے کامل اشرف ہیں اور انسان ان سے زیادہ اکمل۔

الفطور:- خلق کی تمیز حق سے تعین اور توابع تعین کی وجہ سے۔

الفصوانیہ:- عالم مثال میں مکالمہ (۳) اَلَسْتُ بِرَبِّكُمْ قَالُوا بَلٰی کے طریقہ پر حق کا خطاب ہے۔

الفیض الاقدس:- صور اعیان میں جو خود اس کے علم میں تھیں حق سبحانہ کا ظہور باعتبار ازل، ان صور اعیان کی قابلیتوں اور ان کی قبول فیض

کی استعداد کے ساتھ۔

القبض المقدس:- عبارت ہے ظہور وجود حق تعالیٰ سے پست احکام و آثار و اعیان سے اور یہ دوسری تجلّی ہے مرتب ہے تجلّی اول پر یہ مرآة الحقائق سے منقول ہے جو حضرت قدوة الکبرا کی تصنیف ہے۔

## شرف ق

القابلیۃ الاولى:- اصل اصول ہے اور یہ تعین اول ہے۔

قابلیۃ الظهور:- محبت اول ہے جس کی طرف اس حدیث قدسی میں ارشاد ہے۔ (جو اس حدیث قدسی کا مشارء الیہ ہے) فاجبت ان اُعرف فخلقت الخلق لاعرف (چونکہ میں اس بات کو دوست رکھتا تھا۔ کہ میں پہچانا جاؤں پس میں نے مخلوق کو پیدا کیا تاکہ پہچانیں)۔  
قاب تو سین:- امر الہی (جس کا نام دائرہ وجود ہے) میں اسماء کے درمیان تقابل کے اعتبار سے قرب اسماء کو قاب تو سین کہتے ہیں۔ جس طرح بداء (تخلیق) و اعادہ، نزول و عروج، فاعلیۃ و قابلیۃ میں تقابل ہے یعنی یہ وہ اتحاد ہے حق کے ساتھ جس میں تمیز ذاتیہ و اعتباریہ باقی رہتی ہے۔

قرب الفرائض:- ذات بندہ کا ذات حق میں فنا ہو جانا جب حق آلہ بندہ بن جاتا ہے (کہ اس کا کام حق کا کام ہوتا ہے)۔ تو اس کو قرب الفرائض کہتے ہیں۔ اور اگر بندہ آلہ حق بن جاتا ہے تو اس کو قرب نوافل سے موسوم کیا جاتا ہے۔

القبض:- قبض و خوف و رجاء اور بسط کے درمیان فرق یہ ہے کہ خوف و رجاء کا تعلق متوقع مرغوب و مکروہ امور سے ہوتا ہے۔ (مرغوب سے رجاء اور مکروہ سے خوف) لیکن قبض و بسط کا تعلق وقت حاضر سے ہے نہ کہ آئندہ سے (یعنی کسی خاص وقت کے ساتھ مخصوص نہیں ہیں)۔

القدم:- سابقہ ازلی اور عنایت لم یزیلی ہے۔ اپنے اس حکم سے حق تعالیٰ بندہ کو کمال پر پہنچا دیتا ہے اور اس کی استعداد کو تمام و کمال کر دیتا ہے۔ بندہ کے ساتھ اللہ تعالیٰ کی یہ آخری عطا ہے۔ جیسا کہ سرور کونین صلی اللہ علیہ وسلم نے ارشاد فرمایا۔

”لایزال جہنم یقول هل من مزید حتی یضع الجبار فیہا قدمہ فیقول قَطُّ - قَطُّ۔“ (جہنم برابر یہ کہتا رہے گا کہ کچھ اور کچھ اور ڈالو یہاں تک کہ اللہ تعالیٰ اس میں اپنا قدم رکھے گا پس وہ کہے گا بس! بس!!)۔

اس موہبت آخر کو قدم کہتے ہیں۔ کیونکہ قدم آخری عضو ہے کسی شے کی صورت کا اور یہ آخری عطا ہے۔ حق تعالیٰ کے عطیوں سے کہ قریب فرماتا ہے بندہ کو کسی اسم سے کہ جب بندہ اتصال پاتا ہے تو کامل ہو جاتا ہے۔

قدم الصدق:- بے حد اور اعلیٰ درجہ کی لطف و کرم جو اللہ تعالیٰ اپنے صالح اور مخلص بندوں کو عطا فرماتا ہے جیسا کہ اس کا ارشاد ہے۔

”وَلَبِشِّرِ الَّذِينَ آمَنُوا أَنْ لَهُمْ قَدَمٌ صِدْقٍ عِنْدَ رَبِّهِمْ ط“ (الآخر)

(مومنوں کو یہ خوش خبری پہنچا دیجیے کہ ان کے لیے ان کے رب کے نزدیک قدم صدق ہے)

القرب:- حق اور بندہ کے درمیان عہد سابق کو وفا کرنے کا نام ”قرب“ ہے۔

القشر الفراد:- هو العلم الدنی الاجمالی الجامع للحقائق کلها۔

قشر علم لدنی اجمالی ہے جو تمام حقائق کا جامع ہے۔ یعنی علم باطن مغز کی طرح ہے اور علم ظاہر پوست کی مانند ہے گویا قشر شریعت سے (مغز) طریقت کی حفاظت ہوتی ہے۔ اور طریقت سے حقیقت کی حفاظت کی جاتی ہے اس لیے کہ جس کا حال طریقت شریعت سے محفوظ نہیں ہوتا۔ (شریعت اس کی نگہداری نہیں ہوتی) اس کا حال و انجام آخر کار وسوسہ اور خواہش نفسانی بن جاتا ہے۔ و نعوذ باللہ من الحور بعد الكور (میں ترقی کے بعد تنزل سے خدا کی پناہ مانگتا ہوں) اور جو کوئی حقیقت کی حفاظت طریقت سے نہیں کرتا تو اس کی حقیقت میں فساد پیدا ہو جاتا ہے اور پھر وہ الحاد زندقہ تک پہنچ جاتا ہے۔

القطب:- وہ ایک ذات ہے جو تمام عالم میں ہر وقت اللہ تعالیٰ کی نظر کا محل ہے اور وہ قلب اسرافیل علیہ السلام پر ہے۔

القطب الکبریٰ:- قطب الاقطاب کا مرتبہ ہے اور یہ باطن پیغمبر ہے۔ قطب الکبر اصرف حضرت محمد مصطفیٰ صلی اللہ علیہ وسلم کے وارثان خاص ہی سے کسی کو یہ منصب ملتا ہے۔ پس قطب الاقطاب خاتم ولایت ہوتا ہے۔ حضرت رسول اکرم صلی اللہ علیہ وسلم کے باطن شریف پر (جس طرح آپ خاتم انبیاء ہیں اسی طرح آپ کے باطن شریف پر قطب الاقطاب خاتم ولایت ہوتا ہے)

القیامۃ:- موت کے بعد دائمی حیات کی طرف اٹھنا ہے اور یہ تین قسم پر ہے۔ پہلی قیامت موت طبعی کے بعد حیات کی طرف اٹھنا ہے کسی ایک برزخ علوی یا سفلی میں موافق حال دنیا کے مردوں کے جیسا کہ فرمایا نبی صلی اللہ علیہ وسلم نے کما تبعثون تموتون و کما تموتون تبعثون۔ (جس طرح تم مبعوث ہوئے مرو گے اور جس طرح مرو گے مبعوث ہو گے)۔ اور یہ قیامت صغرا ہے جس کا اشارہ ہے قول من مات فقد قامت قیامتہ (جو مر گیا اس کی قیامت قائم ہو گئی) اور دوسری قیامت موت سے دائمی قلبی زندگی کی طرف اٹھنا ہے عالم قدس میں جیسا کہ فرمایا کہ ارادہ سے مر جاؤ تاکہ طبیعت سے رہائی

۱ پ ۱۱ یونس ۲

۱ تصوف پر تنقید کرنے والے کاش اس قول کو پیش نظر رکھتے۔ کاش ابن جوزی اور ابن تیمیہ نے ان اقوال کا مطالعہ کیا ہوتا۔ مترجم

پاؤ اور یہ قیامت وسطیٰ ہے جس کی طرف اشارہ کیا گیا ہے۔ او من کان میتافا سینا۔ (کیا جو تھا مردار تو زندہ فرمایا ہم نے) یہ نور ولایت بنایا گیا ہے اور تیسری قیامت اٹھنا ہے حق تعالیٰ میں فنا ہونے کے بعد حقیقی حیات کی طرف بقا بالحق کے وقت اور یہ قیامت کبریٰ ہے جس کا اشارہ کیا گیا ہے۔

فاذا جاءت الطامة الكبرى (پس جب آئی قیامت کبریٰ)

**القلب:**۔ ایک نورانی جو ہر مجرد ہے جو روح و نفس کے درمیان واقع ہے یہ جو ہر انسانیت سے متحقق ہو جاتا ہے حکمانے اس جو ہر کو مرکب تسلیم کیا ہے۔ اور اس کو نفس و بدن میں متوسط سمجھتے ہیں اور اس کو قرآن پاک میں الزجاجہ (شیشہ کالج) کے مثل بتایا گیا ہے۔ جیسا کہ ارشاد ربانی میں ہے۔

”اللَّهُ نُورُ السَّمَوَاتِ وَالْأَرْضِ ۗ مَثَلُ نُورِهِ كَمِشْكَاةٍ فِيهَا مِصْبَاحٌ ۗ الْمِصْبَاحُ فِي دُجَاةٍ ۗ“

ترجمہ:- اللہ نور ہے آسمانوں اور زمین کا۔ اس کے نور کی مثال ایسی ہے جیسے ایک طاق کہ اس میں چراغ ہے اور وہ چراغ فانوس میں ہے۔  
**القوامع:**۔ مقتضیات طبع و نفس و ہوا سے باز رکھنے والے موانع ہیں۔ قوامع اسماء الہیہ کی امداد ہیں اور سیر فی اللہ میں تائیدات الہی ہیں اہل عنایت پر۔

## شرف ک

**الکتاب المبین:**۔ لوح محفوظ کو کہتے ہیں جیسا کہ اللہ تعالیٰ کا ارشاد ہے۔ ۲ وَلَا رَطْبٌ وَلَا يَابِسٌ إِلَّا فِي كِتَابٍ مُّبِينٍ۔ (ہر خشک اور ہر تر لوح محفوظ میں موجود ہے)۔

**الکل:**۔ حضرت واحدیت الہیہ کے اعتبار سے اسم حق ہے جو تمام اسماء کا جامع ہے اور اسی اعتبار سے کہا گیا ہے۔ ”أَحَدٌ بِالذَّاتِ وَكُلٌّ بِالْأَسْمَاءِ“ (ذات کے اعتبار سے احد اور اسماء کے لحاظ سے کل)۔

**الکلمۃ:**۔ ماہیات و اعیان حقائق موجودات خارجیہ کے مراد سے مراد ہے لیکن معقولات خاص ہیں کلمہ معنویہ کے ساتھ اور کلمہ وجودیہ سے علیحدہ اور کلمہ تامہ سے جدا مجرد۔ وہ ماہیت جو باعتبار وجود اور لوازم وجود کے ہے اس کو حرف غیبیہ کہتے ہیں۔ اور اگر ماہیت اپنے لوازم (وجود) کے ساتھ ہے تو اسے کلمہ غیبیہ لکھتے ہیں اور اگر ماہیت وجود بے لوازم کے ساتھ ہو تو اسے حرف وجودیہ کہتے ہیں۔

**کلمہ آنحضرت:**۔ کلمہ کن کی طرف اشارہ ہے جیسا کہ اللہ تعالیٰ نے ارشاد فرمایا۔

إِنَّمَا أَمْرُهُ إِذَا أَرَادَ شَيْئًا أَنْ يَقُولَ لَهُ، كُنْ فَيَكُونُ ۗ ۵

(اس کام کا تو یہی ہے کہ جب کسی چیز کو چاہے تو اس کو فرمائے ہو جا تو وہ فوراً ہو جاتی ہے)۔

کلمہ کن محل صورت میں ارادت کلیہ ہے وہ ارادہ کرنے والے کے ارادہ کا تعلق ہے۔ مراد کے ہونے سے



کمال ذاتی:- ذات کا ظہور ہے اپنے بطون میں اور اندراج الکل ہے اس کی وحدت میں اسکی تمام صورتوں اور احکام کے ساتھ جو مراتب الہیہ کونیہ میں مشاہدہ میں آتے ہیں اور ثابت ہوتے ہیں اور ظہور میں آتے ہیں اور اس اعتبار سے کمال ذاتی ظہور موجودات سے مستغنی ہے جیسا کہ اللہ تعالیٰ کا ارشاد ہے اِنَّ اللّٰهَ لَغَنِيٌّ عَنِ الْعَالَمِيْنَ ۝ (اللہ تعالیٰ تمام عالموں سے مستغنی ہے۔) بعض ارباب طریقت فرماتے ہیں کہ کمال ذاتی تعین اول میں ہے اور کمال اسماء تعین ثانی میں۔

کمال اسمائی:- ظہور ذات ہے تعینات میں موافق معلومات علمیہ کے صور خارجیہ میں جو آئینہ صفات ہیں اور موسوم ہیں غیر و سوا سے تو شے کا ہونا اس کا ہونا ہے شے میں بالقوہ

الکشف:- کشف سے مراد وہ عقیدہ یقینیہ ہے جو قطع علاق کے بعد حاصل ہوتا ہے۔ جب کہ خداوند کی طرف متوجہ کامل ہو۔ کشف مقام جمع سے پہلے ہے اس لیے کہ کشف جمع کو فرق کے ساتھ جمع کر دیتا ہے۔

الکنز الخفی:- ہویت احدیت ممکنو نہ در غیب (غیب میں پوشیدہ ہویت احدیت) یہی ہویت ہر باطن کا بطون ہے۔

الکمود:- شریعت میں تارک فرائض ہے اور طریقت میں تارک فضائل ہے اور حقیقت میں وہ نادان ہے۔ جو اس چیز کا خواہاں ہو جس کو خدا نہیں چاہتا اور جو مشیت حق میں حق سے نزاع کرتا ہے اور نعمت حق کا حق شناس نہیں ہے۔

کون الفطور:- غیر مشیت ہے اور یہاں فطور حق سے تعین کی وجہ سے خلق کی تمیز ہے۔ معنی اس کے یہ ہیں تکثیر واحدی جو حق ہے تمیز تعینات کے باعث موجب تفرقہ و جمعیت الہیہ واحدیہ ذاتیہ نہیں ہے۔

کو کب الصبح:- پہلا نور جو تجلیات و اطلاق سے رخ کرتا ہے اس مظہر پر جو نفس کلیہ کی مظہریت کے ساتھ متحقق ہو۔ اللہ تعالیٰ نے ارشاد فرمایا۔ ۲ فَلَمَّا جَنَّ عَلَيْهِ اللَّيْلُ رَأَىٰ كَوْكَبًا (پس جب ان پر رات کا اندھیرا آیا) کچھ رات بھیگی) تو انہوں نے ایک ستارہ دیکھا۔

الکیمیا:- موجود پر قناعت اور مفقود کے لئے تشویش کو ترک کر دینا۔ حضرت امیر المؤمنین علی ابن ابی طالب کرم اللہ وجہہ فرماتے ہیں القناعت کنز لا یغنی (قناعت ایسا خزانہ ہے جو کبھی ختم نہیں ہوتا)۔

کیمیائے سعادت:- اخلاق کی درستگی ہے کیمیا کیوں سے بچنے اور نفس کو برائیوں سے پاک کرنے اور فضیلتوں کے حاصل کرنے اور زیور کمالات سے آراستہ ہونے سے۔

کیمیاء العلوم:- باقی رہنے والی اخروی پونجی کو بعوض دنیوی مٹنے والی تھوڑی چیز کے بدل لینا ہے۔

کیمیاء الخواص:- دل کا خالص کر لینا ہے کون سے مکون کے پردہ میں۔

## شرف ل

اللاّح:- جو نور تجلی سے ظاہر ہو پھر پوشیدہ ہو جائے اور اسکو بارتقہ اور خطرہ بھی کہتے ہیں۔

اللاّھوت:- وہ حیات جو تمام اشیاء میں جاری و ساری ہے اور اس کو عالم احدیت بھی کہا گیا ہے بعض نے اس کا اطلاق وحدت پر کیا ہے۔ اور بعض نے کہا کہ ناسوت اس کا محل ہے اور یہ روح ہے۔

اللب:- وہ عقل جو نور قدس سے منور ہو اور اوہام و تخیلات کے قصور سے پاک صاف ہو۔ اللہ تعالیٰ ارشاد فرماتا ہے۔

هَلْ يَسْتَوِي الَّذِينَ يَعْلَمُونَ وَالَّذِينَ لَا يَعْلَمُونَ ۗ إِنَّمَا يَتَذَكَّرُ أُولُو الْأَلْبَابِ ۗ ۱

ترجمہ:- کیا جاننے والے اور نہ جاننے والے برابر ہیں۔ نصیحت تو وہی مانتے ہیں جو عقل والے ہیں۔

لبّ اللب:- مادہ نور الہی قدیم ہے جس کے باعث عقل تائید پاتی ہے اور تخیلیات و اوہام کے قصور سے باہر آ کر علوم صحیحہ کا ادراک کرتی ہے جو بالا ہیں اس مدرک کے ادراک سے جس کا دل کون سے لگاؤ رکھتا ہے اور یہ علم محفوظ ہے اُس عالم کی سمجھ سے جو پردہ میں ہے علم رسمی کے اور وہ حسن سابقہ سے ہے جو مقتضی ہے حسن خاتمہ کا۔

اللبیس:- یہ وہ صورِ عنصریہ ہیں جو حقائق روحانیہ کا لباس ہیں۔ اللہ تعالیٰ فرماتا ہے:-

”وَلَوْ جَعَلْنَاهُ مَلَكًا لَّجَعَلْنَاهُ رَجُلًا وَلَلَبَسْنَا عَلَيْهِمْ مَا يَلْبَسُونَ ۝ ۲ (اور اگر ہم فرشتہ کو نبی بناتے جب بھی اسے مرد ہی بناتے اور ان پر وہ وہی شبہ رکھتے جس میں اب پڑے ہیں)۔

اور اسی لبیس کی وجہ سے حقیقۃ الحقائق صور انسانیہ ہیں جیسا کہ اس کلام قدسی میں اشارہ فرمایا گیا ہے اولیائی تحت قبائی لایعرفہم غیری (اولیاء میری قبا کے نیچے ہیں اور ان کو میرے سوا اور کوئی نہیں پہچانتا)۔

اور اللبیس وہ ہے جس سے پند الہی واقع ہوا ان کانوں کو جو یاد کرنے والے ہیں اسکو۔ جس کا ارادہ فرماتا ہے کہ ان کو سکھائے۔ لسان الحق:- انسان کامل ہے جو مظہریت اسم المتکلم سے متحقق ہو۔

اللطیفہ:- وہ اشارہ جس کے معنی دقیق ہوں مگر اُس اشارہ سے ایک معنی فہم میں روشن ہو جو عبارت میں نہ آسکے۔

اللطیفہ الانسانیہ:- لطیفہ انسانیہ کو حکماء نفس ناطقہ سے تعبیر کرتے ہیں اور صاحب دل حضرات ”دل“ کو کہتے ہیں۔ اور حقیقت میں روح کا تنزل ہے نفس کے مرتبہ قریبہ کی طرف۔ اس کو نفس سے ایک اعتبار

سے مناسبت ہے اور ایک اعتبار سے روح سے مناسبت ہے اگر وجہ اول موجود ہو تو اس لطیفہ انسانیہ کو صدر کہتے ہیں اور اگر درجہ ثانی موجود ہو تو پھر اس کو دل لکھتے ہیں۔

اللوح:- وہ کتاب مبین ہے اور نفس کلیہ کو کہتے ہیں۔

اللواح:- بجلی کی طرح ظاہر ہوتا ہے اور فوراً چھپ جاتا ہے۔ لواح لائحہ کی جمع ہے اس کا اطلاق اس شئی پر کیا جاتا ہے جو جس کے لیے عالم مثال سے ظاہر ہو اور یہ کشف صوری سے ہے لیکن پہلے معنی کے لحاظ سے لائحہ کشف معنوی سے ہے جناب قدس سے۔  
اللوامع:- روشن انوار جو مبتدی کے لئے پیدا ہوتے ہیں کمزور نفس والوں پر یہ نور عالم خیال سے حس مشترک کی طرف منتقل ہو جاتا ہے اور وہ اس کا حواس ظاہر سے مشاہدہ کرتے ہیں اور ان انوار کو مثل تاروں اور چاند سورج کے انوار کی طرح دیکھتے ہیں اور ان انوار سے ان کا ماحول روشن ہو جاتا ہے اگر یہ انوار قہر ہیں تو سرخ رنگ میں ظاہر ہوتے ہیں اور اگر انوار لطف کے غلبہ سے ہیں تو زرد اور سبز رنگ میں نظر آتے ہیں۔

لیلة القدر:- وہ رات ہے جو سالک کو تجلی خاص سے مشرف کراتی ہے تاکہ وہ اس تجلی کی بناء پر اپنے قدر و مرتبہ کو پہچان سکے جو محبوب کی نظر میں ہے۔ اور یہ وقت سالک کے وصول کی ابتداء ہے عین جمع تک اور اہل کمال کے لئے معرفت میں ایک مقام ہے (یعنی اہل کمال کا معرفت میں یہ ایک مقام ہے)۔

## شرف م

المسالک والمسلوک لاجلہ:- عمل معنوی میں سب سے عظیم عمل ہے اور یہ انسان کامل کی حقیقت ہے جیسا کہ اللہ تعالیٰ کا ارشاد ہے (حدیث قدسی)۔ لولاک لما خلقت الافلاک (اگر آپ کی ذات مقصود نہ ہوتی تو یقیناً افلاک کو پیدا نہ کرتا)۔ شیخ ابوطالب مکی قدس سرہ اپنی تصنیف 'قوت القلوب میں فرماتے ہیں۔ افلاک دائرہ ہیں بنی آدم کے انفاس کے ساتھ ساتھ۔ شیخ اکبر (محمی الدین عربی) کا بھی یہی ارشاد ہے۔  
مائر القدس:- وہ علم ہے جو نفس کو پاک کرتا ہے طبیعتوں کے میل سے اور خواہش کی برائیوں کی نجاست سے یا شہود حقیقی ہے تجلی قدیم کا جو حدت کو دفع کرنے والا ہے۔

المبدائیہ:- یہ محض ایک اضافت ہے ذات صمدیت کی تقدیم کے اعتبار سے حضرت واحدیت کے ساتھ کہ تمام تعینات کا منشا وہی ہے اور اسماء و صفات و اضافات و اعتبارات عقلیہ کی ایک نسبت ہے۔

المبدء:- اعتبارات و اضافات اور نسبتوں کا سرچشمہ و خزانہ ہے ظاہر و وجود و باطن ہے میدانِ تعلقات و اذہان میں اور وجود مطلق واحد واجب العبادات ہے تعین وجود سے نسبتِ علمیه ذاتیہ میں اور اس نسبت کی حیثیت سے محقق حق کو مبدء کہتے ہیں۔

مبادی النہایات:- عبادت کے فروض (فرائض) ہیں جیسے۔ نماز، روزہ وغیرہ نہایت صلوة کمال قرب ہے اور حقیقت سے واصل کرنے والی ہے۔ اسی طرح نہایت زکوٰۃ از روئے صدق و اخلاص مشغولیت حق میں غیر حق کا بدل ہے۔ (غیر حق سے تعلق ختم کر دینا) نہایت صوم رک جانا ہے یا خود کو روک لینا ہے رسومِ خلقیہ سے اس طرح کہ ذات حق میں فنا ہو جائے۔ جیسا کہ اللہ تعالیٰ کا ارشاد ہے (حدیث قدسی) الصوم لی وانا اجزی بہ (روزہ صرف میرے لئے ہے اور میں ہی اس کی جزا ہوں)۔ اسی طرح نہایت حج یہ ہے کہ معرفت کا وصول ہو اور بقا بعد از فنا کا تحقق ہو اسلئے کہ تمام مناسک حج جو وضع کئے گئے ہیں وہ منازل ساک کو اس مقام احدیت تک پہنچا دیتے ہیں جہاں جمع و فرق موجود ہے۔

المبادی الاول:- جیسے عقل کل و نفس کل اور دوسرے نزول کے مراتب نوع اخیر تک۔

مبنی التصوف:- بروایت ابو محمد رویم تین خصلتیں ہیں فقر و احتیاج اور صرف و ایثار اور ترک اعتراض و اختیار۔

المحقق بالحق:- وہ محقق ہے جو حق تعالیٰ کا مشاہدہ کرتا ہے۔ ہر متعین میں بغیر اس کے تعین کے کیونکہ اللہ تعالیٰ اگرچہ مشہود ہے ہر مقید میں اس کے اسم یا صفت یا اعتبار یا حیثیت سے وہ محصور نہیں ہوتا ان مقیدات میں اور نہ مقید ہوتا ہے اس تقید سے، یہ تقید نہ اطلاق ہے اور نہ تقید۔  
المحقق بالحق و المخلق:- وہ صاحب نظر جو اس امر کا مطالعہ کرے کہ ہر مطلق وجود میں اپنے تقید کی کوئی وجہ رکھتا ہے اور ہر مقید کی اطلاق کے ساتھ ایک وجہ موجود ہے اور وہ اس امر کا بھی مشاہدہ کرے کہ وجود حقیقی ایک ہے اس کی وجہ وجہ مطلق ہے اور ایک وجہ سے مقید ہے اس منظر کا مشاہدہ بطریق ذوق کے محقق ہوتا ہے حق اور خلق کے ساتھ اسی طرح فنا و بقاء کے ساتھ۔

المجذوب ۲:- وہ شخص ہے جس کو حق تعالیٰ اپنے لئے قبول فرمائے اور اپنی بارگاہ انس کے لئے اس کو اختیار فرمائے اور اپنے باب مقدس سے اس کو تقدیس عطا فرما کر مقدس بنا دے اور تمام نعمتیں اس کو اس طرح عطا فرمادے کہ وہ تمام مقامات کو بغیر کسی تکلیف و مشقت و طلب کے طے کر لے۔ اس فقیر (یعنی حضرت

۱۔ شیخ الشیوخ روم (بن احمد المتوفی ۳۰۳ھ) تفصیل کے لئے دیکھیے نجات الانس از حضرت جامی قدس سرہ و طبقات الصوفیہ

۲۔ کتاب التعریفات میں مجذوب کی تعریف اس طرح کی گئی ہے۔ کہ مجذوب وہ ہے جس کو اللہ تعالیٰ بندوں میں سے چن لے

اور وہ بغیر جہد و کوشش کے تمام مراتب و مقامات عالیہ پر پہنچ جائے (تعریفات)۔

اشرف سمنانی (قدوة الکبرا) کے خیال میں چونکہ مجذوب مقامات کلیہ کو طے نہیں کرتا ہے اس لیے اس کو مشیخت اور اقتدائی کے لئے مناسب خیال نہیں کیا گیا (وہ مقتدا اور شیخ نہیں بن سکتا) مجذوب کے مراتب چہارگانہ ان شاء اللہ آئندہ بیان کیے جائیں گے۔

الجمال الکلیہ والمطالع الاصلیہ والمنصات:- یہ مفاتح الغیوب کے مظاہر ہیں اور یہ پانچ ہیں اول مرتبہ وحدت ہے جو تعین اولیٰ ہے کہ اس کے اوپر مرتبہ لا تعین واطلاق اور احدیت صرف کا ہے۔ ثانی مرتبہ واحدیت کہ تعین دوم ہے، سوم ارواح ہیں چہارم امثال اور پنجم اجسام۔

مجمع البحرین:- بارگاہ قاب قوسین ہے بحر و جوب وامکان کے اجتماع کی وجہ سے کہا گیا ہے کہ وہ بارگاہ جمع الوجود ہے باعتبار جمع ہونے اسماء الہیہ وحقائق کونیہ کے۔

مجمع الاسماء:- بارگاہ جمال مطلق ہے کہ کوئی خواہش بغیر اس جمال کے میلان نہیں کرتی مگر اس کے التفات سے۔

مجمع الاضداد:- یہ ہیئت مطلق اضداد ہے

المحبة الاصلیة:- محبت ذاتیہ ہے یعنی خود اپنا محبوب ہے اور خود اپنا محب ہے اور یہ محبت اصلیہ تمام اقسام محبت کی اصل ہے، دوست کے درمیان جو دوستی ہوتی ہے تو یا ذات میں مناسبت کی وجہ سے یا طرفین کی وجہ سے یا متحد ہونے کی وجہ سے وصف میں یا مرتبہ میں یا حال میں یا فعل میں اور اگلوں نے کہا ہے کہ محبت تو محبوب کی محبت ہے۔

المحفوظ:- وہ ہے جس کی حفاظت مخالفت قول و فعل اور ارادت میں حفیظ مطلق فرماتا ہوتا کہ وہ جو کچھ کہے یا کرے یا وہ جو چاہے وہ حق کو پسند ہو اور وہ نہ چاہے مگر اس کو جسے خدا چاہے۔

محوار باب الظواہر:- اوصاف عادات کو اور بری خصلتوں کو ہٹانا ہے اور اس کے مقابل اثبات ہے اور وہ احکام عادات کو قائم کرنا اور اخلاق پسندیدہ کو حاصل کرنا ہے۔

محوار باب السرائر:- علتوں اور آفتوں کو زائل کرنا ہے۔ اور یہ اثبات بندہ کے اخلاق و رسوم افعال و اوصاف کے رفع کرنے سے ہے، حق کے افعال و اخلاق و صفات کی تجلیوں سے۔ جیسا کہ اللہ تعالیٰ کا ارشاد ہے (حدیث قدسی) كنت سمعه الذی یسمع به (میں بندہ کا کان بن جاتا ہوں جس سے وہ سنتا ہے)۔ (محوار باب السرائر کا یہ وصف ہے)۔

محوار مجمع و محو الحقیقی:- وحدت میں کثرت کا فنا ہو جانا۔

محو العبودیہ و محو عین العبدیة:- اعیان کی طرف وجود کی اضافت کو ساقط کر دینا ہے کیونکہ اعیان شیون ذاتیہ ہیں ظاہر حضرت واحدیت میں بجگم عالمیت کے اور اعیان معلومات ہمیشہ معدوم العین ہیں اور وجود حق ہے ظاہر آئینہ اعیان میں اور آئینہ باعتبار وجود عین نظر آتا ہے اور اعیان

اس بناء پر کہ ممکنات ہیں معدوم اور اعیان ممکنات کے لئے آثار ہیں اُس وجود میں جو ظاہر ہے اعیان میں اور وجود عین حق ہے اور وجود کی نسبت اعیان کی طرف ایک اعتباری نسبت ہے اور افعال و تاثیرات وجود کے تابع ہیں اور اعیان معدوم اور معدوم نہ مؤثر ہو سکتا ہے نہ فاعل بلکہ موجود حق ہے۔ تعالیٰ شانہ وجل جلالہ ایک اعتبار سے حامد اور ایک اعتبار سے محمود، پس حق ہے جو عابد ہے باعتبار تعین و تقید کے صورت عبد میں اور وہ ایک شان ہے شیون ذاتیہ سے اور حق معبود ہے باعتبار اطلاق کے اور ذات عبد نے عدم اصلیہ میں جگہ پائی۔

۱۔ وَمَا رَمَيْتَ اِذْ رَمَيْتَ وَ الْكِنَّ اللَّهُ رَمْيَ ح (اور نہیں پھینکا تم نے جب کہ پھینکا تم نے لیکن اللہ نے پھینکا)۔ اور فرمایا اللہ تعالیٰ نے

”۲۔ مَا يَكُونُ مِنْ نَجْوَى ثَلَاثَةٍ اِلَّا هُوَ رَابِعُهُمْ وَلَا خَمْسَةٍ اِلَّا هُوَ سَادِسُهُمْ وَلَا اَذْنُ مِنْ ذَلِكَ وَلَا اَكْثَرَ اِلَّا هُوَ مَعَهُمْ۔“

(نہیں ہوتی سرگوشی تین لوگوں کی مگر وہ اُن کا چوتھا ہے اور نہ پانچ کی مگر وہ اُن کا چھٹا ہے اور نہ کم کی اس سے اور نہ زیادہ کی مگر وہ اُن کے ساتھ ہے) اور فرمایا اللہ تعالیٰ نے ۳۔ لَقَدْ كَفَرَ الَّذِينَ قَالُوا اِنَّ اللّٰهَ ثَالِثُ ثَلَاثَةٍ (بے شک کفر کیا جنہوں نے کہا کہ اللہ تین کا ایک ہے)۔

پہلی آیت میں اثبات فرمایا کہ چوتھا ہے تین کا دوسری آیت میں تین کے دوسرے تیسرے کی نفی فرمائی کیونکہ اگر کوئی ایک تین سے وہ ہوتا تو ممکن ہوتا ان کی طرح اس کی شان اس سے پاک و برتر ہے ہاں اگر چوتھا ہو تو تین کے سوا ہو، باعتبار حقیقت کے اور عین اُن تین کا ہو باعتبار وجود کے یا غیر ہو باعتبار تعینات غیر کے اور عین غیر ہو باعتبار حقیقت عین کے۔

الحق :- وجود عبد کا ذات حق میں فنا ہو جانا۔ جس طرح محو ہے کہ افعال عبد کا فعال حق میں فنا ہو جانا ہے۔ اسی طرح وجود عبد کا ذات حق میں فنا ہو جانا محو ہے۔ طمس صفات حق میں بندہ کی صفات کا فنا ہو جانا ہے۔ ہر وہ فعل جو کسی شئی سے صادر ہو اس کو فاعل مطلق (فعال لساوید) کا فعل سمجھنا، دوسرے یہ کہ ہر صفت جو کسی موصوف میں پائی جائے اس میں صفات حق کا مشاہدہ کرنا۔ اور طمس وجود نہ پائے غیر وجود حق کے۔

المحاضرہ :- حق کے ساتھ دل کی حضوری ہے اس طرح کہ اسمائے حق تعالیٰ و تقدس سے فیض حاصل کیا جائے۔

المحاذات :- غیر حق کو فراموش کر کے بندہ کا حاضر ہونا ہے ذات حق کے ساتھ مراقبہ میں۔

المحادثہ :- عالم ملک سے کسی صورت میں ظاہر ہو کر بندہ سے حق تعالیٰ کا خطاب فرمانا جس طرح شجرۃ الطور سے اللہ تعالیٰ نے حضرت موسیٰ علیہ السلام سے خطاب فرمایا۔

المخدع :- مقام سرّ قطب ہے افراد و اصلین سے۔

المدد الوجودی :- حق تعالیٰ موجودات کی مدد فرماتا ہے نفس رحمانی سے وجود میں تاکہ ترجیح دیتا ہے وجود عالم کو عدم عالم پر اور وہ تحلیل ہونے میں بدل دیتا ہے غذا سے اور نفس کو مدد عطا فرماتا ہے ہوا سے جو

ظاہر و محسوس ہے لیکن جمادات و افلاک و روحانیت تو عقل حکم کرتی ہے ان کے وجود کے رجحان کی ہیشگی پر مرنج کی وجہ سے اور مشاہدہ حکم کرتا ہے کہ ہر ممکن ہر آن میں خلق جدید ہے جیسا کہ فرمایا۔

”بَلْ هُمْ فِي كَيْسٍ مِّنْ خَلْقٍ جَدِيدٍ ۝۱“ (بلکہ وہ نئے بننے سے شبہ میں ہیں)۔

**المراتب کلیۃ:**۔ اول مرتبہ ذات احدیت ہے دوم مرتبہ حضرت الہیہ ہے اس کا نام مرتبہ حضرت واحدیت ہے۔ سوم مرتبہ ارواح مجردہ چہارم مرتبہ نفوس عالم جسے عالم ملکوت و عالم مثال بھی کہتے ہیں۔ پنجم مرتبہ ملک ہے جسے عالم شہادت بھی کہتے ہیں۔ ششم مرتبہ کون و جامع یعنی انسان کامل جو مجلی ہے تمام مجموع اور تمام صور کا۔ اس طرح یہ مجالی یا مراتب جو پانچ کہے جاتے ہیں دراصل چھ ہیں۔ اس لئے کہ مجالی مظہر ہیں اور مظہر ہی سے مراتب ظاہر ہوتے ہیں۔ ذات احدیت کے مجلی چھ ہیں۔ یہ واضح رہے کہ ذات احدیت میں تعداد کا اعتبار نہیں کیا جائے گا بلکہ اعتبار ذات احدیت ہی اعتبار کا سبب ہے کیونکہ عالمیہ اور معلومیہ اور اس مرتبہ کے تنزلات تمام مراتب کی اصل ہیں اور اس مرتبہ کے علاوہ مجالی باطن ہے یا ظاہر اور ذات احدیت کی مجلی انسان کامل ہے۔

**مرآت الکلون:**۔ وجود وحدانیت کا وہ مضاف ہے جس میں تمام اکوان اور ان کے اوصاف و احکام ظاہر ہوتے ہیں اور وہ خود ظہور اکوان کے باعث مخفی و مستور ہو جس طرح آئینہ کا جمال اور وجہ مرآة ظہور صور (صورتوں کے ظہور) کے باعث پوشیدہ رہتا ہے۔

**مرآة الوجود:**۔ وہ تعینات جو شیون باطن سے منسوب ہیں اور اکوان شیون کی صورتیں ہیں اور شیون تعینات کے ساتھ وہ وجود متعین ہے جو وجود کے آئینہ میں شیون کی ظاہری صورتیں ہیں وجود واحد ان صور اکوان میں متعین ہے۔

**مرآة الحضرتین:**۔ حضرت وجوب و امکان، اور آئینہ حضرتین انسان کامل ہے کہ وہ حضرت الہیہ کا آئینہ ہے جو مظہر ذات ہے اپنے تمام اسماء کے ساتھ۔

**المسافرة:**۔ بندہ کے لئے ہے سر میں اور عرف میں رات کی گفتگو ہے۔

**مسالک جوامع الاثنینیۃ:**۔ اسمائے ذاتیہ کے ساتھ ذکر ذات ہے بغیر اسماء وصفیہ و فعلیہ کے بلکہ عارف اسمائے ذاتیہ کے ساتھ اور ذاکر کا شہود اسماء ذاتیہ ذات ہے اور ذات مطلق ہے جو تمام اسماء کی اصل ہے اور تعظیم مطلق کے وجود کی اصل ہے جس میں تمام اوصاف حق شامل ہیں۔ اگر اللہ تعالیٰ کی ثنا کی جائے اس کے علم یا وجود یا قدرت کے ساتھ تو گویا ان اوصاف کے ساتھ اس کو مقید کر دیا گیا۔ اور حق کی ثنا اگر اسماء ذاتیہ سے کہیں جیسے قدوس اور سبحان اور سلام اور غنی اور اسی طرح کے دوسرے اسماء تو حق کی ثنا اور مجموع اسماء کہہ دیا گیا۔

**مستوی الاسم الاعظم:**۔ بیت الحرام ہے جو حق کے ساتھ وسعت پذیر ہے، یعنی کامل صاحب دل کا دل ہے۔

المعرفت :- حضرت واحدیت ہے جو تمام اسماء الہیہ کا منشا ہے۔

المستھلک :- ذات احدیت میں فنا ہو جانے والا اس طرح کہ اس سے کوئی رسم باقی نہ رہے۔

المسئلۃ الغامضہ :- اعیان ثابتہ ہیں کہ صور اسمائے الہیہ حضرت علمیہ میں وجود کی احدیت کے اعتبار سے عین واجب الوجود ہیں۔

المستتریح :- وہ بندہ ہے جس کو خداوند تعالیٰ سرّ قدر سے مطلع فرمادے اور اس طرح وہ یہ مطالعہ کرے کہ جو کچھ مقدر ہے اس کا وقت معلوم پر وقوع پذیر ہونا واجب ہوگا اور جو کچھ مقدر نہیں ہے اس کا وقوع ممتنع اور محال ہے جیسا کہ رسول اکرم صلی اللہ علیہ وسلم کا ارشاد ہے۔  
المقدور کائن (جو مقدر ہے وہ ہوگا)۔

مشارك شمس الحقیقت :- عین احدیت میں فنائے کامل سے پہلے تجلیات ذات کا نام ہے۔

مشارك الفتح :- یہ تجلیات اسمائے ہیں اور تجلیات اسمائے اسرار غیب اور تجلیات ذات کی کنجیاں ہیں۔

مشرق الضمائر :- وہ منور جس کو اللہ تعالیٰ آگاہی فرمادے آدمیوں کے دلوں پر اسم الباطن کے نور تجلی کی بزرگی سے جیسا کہ شیخ ابوسعید ابوالخیر دلوں پر مطلع تھے۔

المضاهات بین الشیون والحقائق :- حقائق کونیہ کی ترتیب ہے حقائق الہیہ پر جو اسماء ہیں کہ ان اسماء کی ترتیب جب شیون ذاتیہ پر ہوگی تو یقیناً یہ اکوان ظلال اسماء ہوں گے۔ اور اسماء ظلال تیون۔

المضاهات بین الاکوان :- اکوان کی نسبت ہے حضرات ثلاثہ یعنی حضرت وجوب و حضرت امکان و حضرت جمع بین الوجوب والا مکان سے۔ جو کچھ اکوان میں موجود ہے وجوب کے ساتھ اس کی نسبت جس قدر زیادہ قوی ہوگی اتنا ہی وہ اشرف و اعلیٰ ہوگا جیسا کہ ملکیت و روحیت و بسط فلکیہ اگر یہی نسبت امکان کے ساتھ قوی ہوگی تو پھر اتنا ہی اخس اور ادنیٰ ہوگا جیسا کہ سفلیہ و عنصریہ و بسیط و مرکبہ اور جس کی نسبت حضرت جمع سے زیادہ ہوگی وہ حقیقت انسانی ہوگی۔ اور ہر انسان جو امکان کی طرف زیادہ مائل ہوگا اور احکام کثرت کا اس میں غلبہ ہوگا وہ کافروں اور مجربوں میں شمار ہوگا اور اگر وجوب کی طرف اس کا میلان زیادہ ہوگا اور احکام وحدت کا اس پر غلبہ ہوگا اس کا شمار سائقین و صدیقین میں ہوگا جیسے انبیاء علیہم السلام اور اولیاء رحمہم اللہ تعالیٰ اور اگر یہ میلان برابر اور مساوی ہوگا تو پھر دنیا میں اس پر کان مقتصر اً من المومنین (وہ ایمان لانے والوں میں مقدار پر صبر کرنے والا تھا)۔ کا اطلاق ہوگا اور باعتبار اختلاف کے دو طرفوں میں سے کسی ایک طرف اگر جھکاؤ ہے تو ان پر یہ ارشاد صادق آئے گا۔ اختلف المومنون فی قوت الايمان وضعفہ (مختلف ہیں ایمان کی قوت اور ضعف کے اعتبار سے ایمان والے)۔

المطالعہ :- عارفوں کے لئے حکم سلطانی (حکم خداوندی) کے ابتدائی توقیعات (فرامین) ہیں اور عارفوں سے سوال ہونے سے اس کے بارے میں جو راجع ہو حوادث و مطالع کی طرف بولا جاتا ہے نورانیت مشاہدہ پر زمانہ انوار فرمان اس کی چمک کی ابتداء میں۔



**المطلع:**۔ قرآن پاک کی تلاوت کے وقت (جو ذات خداوندی کا کلام ہے) متکلم کا شہود ہے جو اس صفت کلام کے ساتھ متجلی ہے جس کا مورد وہ آیت ہے جیسا کہ امام جعفر صادق نے ارشاد فرمایا لَقَدْ تَجَلَّى اللَّهُ لِعِبَادِهِ فِي كَلَامِهِ وَلَكِنْ لَا يَبْصُرُونَ بِصِفَةِ الْهَيْئَةِ هِيَ مُصَدِّقٌ تِلْكَ الْآيَةَ (اللہ تعالیٰ اپنے کلام میں اپنے بندوں کے لئے جلوہ فرما ہوتا ہے لیکن وہ اسے دیکھتے نہیں صفت الہیہ سے جو اس آیت کے موجب ہے۔

منقول ہے کہ ایک روز مسجد میں امام موصوف پر حال طاری ہو گیا اور وہ سجدہ میں گر کر خاموش ہو گئے۔ جب وہ کیفیت ختم ہوئی تو ان سے اس کیفیت کے بارے میں لوگوں نے سوال کیا تو انہوں نے فرمایا۔ ما ذلت اكدرايته حتى اسمعها من المتكلم (میں ہمیشہ اس آیت کو پڑھا کرتا تھا یہاں تک کہ آج میں نے اس کو اس کے متکلم سے سنا) اور شیخ الاسلام شیخ شہاب الدین سہروردی قدس اللہ مرہ نے اس سلسلہ میں ارشاد فرمایا کہ اس وقت امام کی زبان شجر موسیٰ علیہ السلام کی طرح تھی کہ انہوں نے اس درخت سے انی انا اللہ کی آواز سنی۔ اور مشاہدہ جو مطلع وہ عام ہے کیونکہ مقام شہود حق ہے ہر شے میں کہ جلوہ فرما ہے اس صفت سے جس صفت کی وہ شے مظہر ہے جیسا کہ وارد ہے حدیث میں ما من اية الا ولها ظهر وبطن ولكل حرف حدٌ و لكل حدٍ مطلعٌ (کوئی ایسی آیت نہیں جس کی پشت پر ظاہر اور باطن نہ ہو۔ ہر حرف کے لئے ایک حد ہے اور ہر حد کے لئے ایک مطلع ہے)

**معالم اعلام الصفات:**۔ حضرت شیخ نعمت اللہ ولی فرماتے ہیں کہ معالم اعلام سے مراد انسان کے اعضائے شریفہ ہیں۔ جیسے آنکھ۔ کان۔ کہ اس محل پر صفات کے معانی و اصول ظاہر ہوتے ہیں گویا یہ اعضا معلم محل ظہور ہیں۔ مثلاً معالم الدین معالم الطريق۔

**المعلم الاول و معلم الملك:**۔ حضرت آدم علیہ السلام ہیں چنانچہ اللہ تعالیٰ کا ارشاد ہے اَنْبِئْهُمْ بِاسْمَائِهِمْ ۝ اِذْ دَعَا رَبُّهُ لِمَا عَلَّمَهُ قَالَ يَا اٰدَمُ اَنْزِلْ اِلَى الْاَرْضِ ۝ اِنَّكَ كَتُمٌ ۝ (اے آدم علیہ السلام ان فرشتوں کو ان چیزوں کے نام کی خبر دیجئے)

**مغرب الشمس:**۔ تعیناتِ حق کے باعث ذاتِ حق کا پنہاں ہونا ہے اور روح کا جسم میں پردہ میں رہنا۔

**مفتاح سر القدر:**۔ ازل میں اعیان ممکن (الوجود) کی استعداد کا اختلاف ہے۔

**المفتاح الاول:**۔ غیب الغیوب یعنی احدیت صرف میں تمام اشیاء کا اندراج ہونا جس طرح شجر (درخت) کا کھٹکی میں موجود ہونا۔ اس کو حروف الاصلیہ سے بھی موسوم کیا جاتا ہے۔

**مفرح الاحزان مفرح الکروب:**۔ ایمان بقدر اخراج مفرح احزان ہے۔

**المفیض:**۔ سرور کونین صلی اللہ علیہ وسلم کے اسماء میں سے ایک اسم ہے کیونکہ حضور اللہ تعالیٰ کے ناموں سے

متحقق اور افاضہ نور ہدایت کے مظہر ہیں اور سب کے لئے واسطہ و ذریعہ ہیں۔

**مجموع المقام:** ہر اسم کے حقوق کا ادا کرنا ہے کیونکہ اگر اس منزل کے حقوق جس میں ہے وفا نہ کرے (جو اس کی ذات میں موجود ہیں) تو سالک اوپر کے مقام پر ترقی نہیں کر سکتا مثلاً اگر قناعت کے ساتھ تحقیق نہ پائے تو اس کے لئے توکل درست نہیں ہے اور حقیقت توکل کی تحقیق نہ ہو تو تسلیم کی منزل اس میں درست اور صحیح نہیں ہو سکتی اور اسی طرح دیگر امور سمجھو اور وفا کرنے سے مراد یہ نہیں ہے کہ جب تک درجہ سافل سے سالک میں کچھ بھی باقی رہے گا اس وقت تک وہ مقام عالی پر ترقی نہیں کر سکے گا۔ ایسا نہیں ہے بلکہ بہت زیادہ سافل کے بقایا اور اس مقام کے درجات عالیہ مقام عالی میں محسوس و معلوم ہوتے ہیں۔ اس سے مراد یہ ہے کہ مقام عالی سالک کی ملکیت بن جائے اور اس مقام پر اسے اس طرح ثبات حاصل ہو کہ وہ سالک کا حال بن جائے اور اس مقام کا نام اس پر پورے طور پر صادق آئے۔ حصول معنی مقام عالی اس طرح ہو کہ وہ اس کا مسمیٰ بن جائے تاکہ اسے متوکل یا قانع کہا جاسکے یعنی اسم اپنے مسمیٰ کے ساتھ پایا جائے مقام کو مقام اسی سبب سے کہتے ہیں کہ سالک کو اس مقام پر اقامت حاصل ہوتی ہے۔

**مقام تنزل الربانی:** یہ نفس رحمانی ہے یعنی مراتب تعینات میں وجود حقائق کا ظہور۔

**المکانة:** منازل عند اللہ میں یہ ایک منزل ارفع و اعلیٰ ہے اور اس کا اطلاق مکان کی مکانت (مکان ہونے) پر کیا جاتا ہے جیسا کہ حق تعالیٰ کا ارشاد ہے۔ *فِي مَقْعَدِ صِدْقٍ عِنْدَ مَلِيكٍ مُّقْتَدِرٍ ۝۱۰* (بڑے اقتدار والے بادشاہ کے پاس مقام صدق میں)۔

**المشاهدة:** اس کا اطلاق دلائل توحید کے ساتھ اشیاء کی رویت پر ہوتا ہے۔ اشیاء میں رویت حق کو بھی مشاہدہ کہتے ہیں اور حقیقت یقین بلا شک پر بھی اس کا اطلاق کیا جاتا ہے۔

**المکاشفة:** تحقیق امانت بالفہم پر اس کا اطلاق کیا جاتا ہے اور کسی زیادتی حال کے تحقق پر اس کا اطلاق کرتے ہیں کبھی بمقابلہ تحقیق اشارہ کو مکاشفہ کہا جاتا ہے۔

**المرید:** وہ جس کی ارادت ناقذہ ہے اس طرح سے کہ مرید ہے ارادہ حق کے ساتھ۔ وہ جو سب سے بے لگاؤ ہے اللہ کی طرف اسم سے اور کہا گیا ہے کہ مرید وہ ہے جو ارادہ سے علیحدہ ہو۔

**المراد:** وہ مجذوب ہے اس کے ارادہ سے، مع امور کے مہیا کرنے کے، تو وہ بغیر مشقت کے رسوم و مقام کا بڑھ جانا ہے۔

**المحو:** اوصاف عادت کا ہٹانا ہے اور کہا گیا کہ علم کا زائل کرنا ہے اور کہا گیا کہ حق جس کا نشر و تنقیہ فرمائے۔

المجاهدة:- بدنی مشقتوں کو نفس کا برداشت کرنا ہے اور ہر حال پر خواہش کی مخالفت ہے۔

المکر:- باوجود مخالفت کے نعمتوں کا پے در پے آنا ہے اور مع بے ادبی کے حال کا باقی رکھنا ہے اور بغیر کام و سعی کے آیات و کرامات کا ظاہر کرنا ہے۔

الملک:- عالم شہادت کا نام ہے اس کو عالم محسوس بھی کہتے ہیں۔

الملکوت:- ملک کے مقابل میں عالم ملکوت ہے جس کو عالم غیب بھی کہتے ہیں۔ صرف غیب نہیں بلکہ عالم غیب حضرت قدوۃ الکبر انے

ارشاد فرمایا کہ جس زمانہ میں شیخ عبدالرزاق کاشانی (صاحب شرح کاشانی) کا مجھے شرفِ خدمت حاصل تھا اس وقت میں نے حضرت سے

ملکوت کے بارے میں دریافت کیا تو آپ نے فرمایا کہ اصطلاح میں بعض مشائخ کے نزدیک اس کے معنی ”عالم معانی“ کے ہیں جو ”عالم

قوت“ کے مقابل میں ہے۔ لیکن اس فقیر کے نزدیک حضرت واحدیت سے مراد ہے کہ اعیان ثابتہ اس کے مظہر ہیں۔ حضرت اجمالی کو بھی

عالم ملکوت سے تعبیر کیا جاتا ہے۔ یہ بھی احتمال رکھتا ہے کہ حضرت واحدیت ہے۔

ممد اللھم:- ہمارے نبی صلی اللہ علیہ وسلم جو واسطہٴ افاضۃ حق ہیں اور جس پر چاہتے ہیں بندوں سے اس کی مدد فرماتے ہیں اہل ایمان مرد و

عورت کی نور ولایت سے مدد فرماتے ہیں۔

المنصف:- وہ انصاف ہے جو حسن معاملہ حق اور خلق کے ساتھ ہو۔ اس فقیر (حضرت مخدوم اشرف سمنانی) کے نزدیک باہمی نزول ہے جو

جانبین کے درمیان ہے۔

المنجج الاول:- تمام صفات و اسماء کا مرتبت ذات میں انتشار ہے اور وہ اہل نظر جو بیٹا ہو گیا ہو مرتبہٴ اسماء و صفات کے نور سے تمام مرتبہٴ

ذات میں اس کو راہ دکھائی گئی ہو قریب ترین راستہ اور پہلے طریق میں۔ حضرت قدوۃ الکبر فرماتے ہیں کہ منجج اول سے مراد سفر اول ہے۔

حضرت شاہ نعمت اللہ ولی فرماتے ہیں کہ سالک کی ابتدا ہے آغاز سلوک میں مصطلحات کے اس مختصر مجموعہ میں جو کچھ فارسی میں مذکور ہے وہ

حضرت شاہ نعمت اللہ ولی کے فرمودات ہیں جو اس فقیر نے اس سے حاصل کئے ہیں اور بعض اصطلاح کبیر حضرت شیخ صدر دین قونوی قدس

سرہ کی توضیحات ہیں۔

منقطع الواحد:- غیر کا انقطاع کلی، عین جمع احدیت ہے (اعتبار غیر نہیں)۔

منقطع الاشياء:- حضرت وجود اور حضرت جمع کو کہتے ہیں۔

۱ حضرت قدوۃ السالکین قدوۃ الکبر جہانگیر اشرف سمنانی قدس سرہ نے اکثر مصطلحات کی توضیح فصیح و بلیغ عربی زبان میں کی

ہے۔ لیکن لطائف کے ترجمہ میں اس امتیاز کو قائم نہیں رکھا جاسکتا تھا۔ تمام فارسی اور عربی عبارات کا ترجمہ اردو میں اس ہچمدان شمس بریلوی

نے پیش کر دیا ہے۔ مختصر عربی عبارات بھی کہیں کہیں پیش کر دی ہیں۔

**منتہی المعرفة:** حضرت واحدیت ہے حضرت قدوۃ الکبر فرماتے تھے۔ اگرچہ تمام سالکوں کا سلوک مرتبہ واحدیت تک ہے لیکن اس فقیر اشرف کے نزدیک مرتبہ واحدیت تک ہے، اکثر عارفوں کو یہ قول عجیب معلوم ہوگا لیکن حضرت غوث الثقلین قدس سرہ کے مقامات سے یہ امر ظاہر ہو جاتا ہے مگر من لم یذق لم یدر ع (وہی اس لطف کو جان سکتا ہے جس نے اس شراب کی لذت پائی ہے) کہ حضرت واحدیت منشاء غیر ہے انشاء نفس رحمانی کے اعتبار سے۔

**المناسبتہ الذاتیہ:** حق اور انسان کامل کے درمیان یہ مناسبت الذاتیہ دو وجہوں سے ثابت ہے۔

(۱) بسبب ضعف تاثیر مراتب جو اُس کی تجلی کو متعین ہے اس حیثیت سے کہ حاصل نہیں کر سکتا کسی صفت کو جو مخالف ہو اسکی تقدیس میں بغیر تعین کے کیونکہ قادح نہیں ہے۔ عصمت و جدان و وحدانیت حق اور اس کے خلق میں اکثر احکام امکان و خواص و سائل سے۔ (۲) بندہ کا متصف ہونا صفات حق کے ساتھ اور اسماء الہیہ کے ساتھ اس کا تحقق! اگر کبھی ایسا ہو کہ وجہ اول کے ساتھ مناسبت بغیر ثانی کے پائی جائے تو محبوب مقرب ہوگا اور وجہ ثانی کا حصول بغیر وجہ اول کے محال ہے دونوں صورتوں میں مراتب کثیرہ ہیں لیکن امر اول (یا وجہ اول) میں موافق غلبہ نور وحدت کے کثرت پر اور ضعف غلبہ وحدت کے کثرت پر اور قوت تسلط احکام و وجوب کے امکان پر اور کمزوری اُس کی، لیکن امر ثانی میں اس کا تحقق ہے مجموع کے ساتھ یا تحقق بعض کا ہے بغیر بعض کے اگر یہ مناسبت ہر دو وجہ کے ساتھ حاصل ہو جائے تو بوجہ اول کے جو کمال ہے محبوب حق و مقصود بالذات ہو اور بحیثیت حقیقت کے برزخ البرزخ و آینۂ ذات والوہبت معا ہو جائے۔

**المنازلۃ:** شیخ نے فتوحات میں فرمایا کہ جان لو کہ منازل دو فاعلوں کا فعل یہاں ہے اور وہ دو میں سے ہر ایک کا تنزل ہے کہ دوسرے کو طلب کرتا ہے اور اُس پر نازل ہوتا ہے دونوں مجتمع ہوتے ہیں راستہ میں ایک مقام معین میں اور اُس کا نام منزلہ ہے بسبب طلب کرنے ہر ایک کے اس نزول کو دوسرے پر اور یہ نزول بر بنائے حقیقت بندہ کی جانب سے ترقی ہے اور ہم نے اس کا نام نزول اسی لئے رکھا ہے کہ بندہ اس ترقی سے نزول بالحق چاہتا ہے۔

**المیون:** یہ وہ مہتمم بالشان ملائکہ ہیں جو جمال حق کے شہود کی شدت کے باعث مشاہدہ حق میں اس طرح مشغول ہیں کہ یہ ان کو نہیں معلوم کہ خدائے تعالیٰ نے آدم (علیہ السلام) کو پیدا کیا ہے چوں کہ وہ غیر حق سے غائب ہیں اس لئے وہ سجدہ آدم کے لئے مکلف نہیں تھے۔

**الموت:** خواہشات نفس کا ختم کر دینا موت اختیاری ہے اور اگر نفس حیوانیہ میل نہ کرے لذتوں اور نفسانی شہوتوں اور بدنی تقاضاؤں کی طرف تو ضرور مائل ہوگا سفلی جانب کو اور اپنے مرکز میں نفس ناطقہ کو جذب کرے گا۔ اس صورت میں دل یعنی نفس ناطقہ کی موت واقع ہو جائے گی حیات حقیقت علمیہ

سے موت جمیلہ کی طرف اور اگر نفس جو صاحب مراد ہے اپنی خواہشات سے باز رہے گا تو وہ محبتِ اصلیہ کے سبب سے جو حب الوطن من الایمان۔ (وطن کی محبت ایمان ہے) کا اقتضاء ہے اپنے اصل وطن میں پہنچ کر نور سے زندہ ہو جائے گا۔ یہ اس کی حیات ذاتیہ ہوگی۔ حضرت امام جعفر صادق رضی اللہ عنہ سے مروی ہے کہ موت توبہ کا نام ہے جیسا کہ ارشاد ہے فَتُوبُوا إِلَىٰ بَارِئِكُمْ فَاقْتُلُوا أَنْفُسَكُمْ ط (تو توبہ کرو اپنے خالق کی طرف پس قتل کرو اپنی جانوں کو) اسی مخالفتِ نفس کو جہادِ کبر کہا گیا ہے

**الموت الابيض:**۔ اس سے مراد بھوک ہے، جس کا پیٹ مر گیا اس کا دل زندہ ہو گیا۔

**الموت الاخضر:**۔ رنگارنگ پیوندوں کی گدڑی پہننا حسین اور نرم و نازک لباس کو ترک کر کے گدڑی پر قناعت کرنا۔

**الموت الاحمر:**۔ نفس کی مخالفت کرنا موتِ احمر ہے۔

**الموت الاسود:**۔ مخلوق کی ایذا رسانی کا بغیر رنج و غم کے برداشت کرنا یا یہ کہ لذت یاب ہونا اگر یہ محبوب کی طرف سے ہو تو کل ما یفعل المحبوب محبوب۔ (جو کچھ محبوب کرتا ہے وہ محبوب اور پسندیدہ) کا مصداق سمجھنا۔ بعض مشائخ نے کہا ہے کہ فنا ہو جانا ہے محبوب میں اس کے شہود سے اُس سے فعلِ محبوب میں فناء افعال کے مشاہدہ سے بلکہ محبوب میں اپنے اور خلق کے نفس کو فنا ہو جانے کے مشاہدہ سے اگر نفسِ موتِ اسود سے فنا ہو جائے تو اس وقت دل زندہ ہو جاتا ہے۔

**المیزان:**۔ ترازو میں اقوالِ شدیدہ (اقوالِ راست) اور افعالِ حمیدہ کا ان کے اضداد سے وزن کر سکتا اور یہ عدالت ہے اور وحدتِ حقیقت کا ظل ہے جو مشتمل ہے علمِ شریعت، علمِ طریقت، علمِ حقیقت پر ان علوم کا محقق تحقیق کے بعد عالم بن جاتا ہے۔ مقامِ احدیت جمع و فرق کا۔ اہلِ ظاہر کی میزانِ شریعت ہے اور اہلِ باطن کی میزان وہ عقل ہے جو نورِ قدس سے منور ہے اور اہلِ خواص کی میزانِ علمِ طریقت ہے اور اربابِ خاصِ اللحواس کی میزانِ عدلِ الہی ہے اور عدلِ الہی کا تحقیق انسانِ کامل کے مناصب میں سے ایک منصب ہے۔

## شرف ن

**النبوت:**۔ خبر دینا ہے حقائقِ الہیہ سے یعنی معرفتِ ذاتِ حق، اسماءِ صفات، اور خداوند تعالیٰ و تقدس کے احکام سے اور اس کی دو قسمیں ہیں۔ ایک نبوتِ تعریف ہے یعنی صفاتِ ذات و اسماءِ ذات سے خبر دینا دوم نبوتِ تشریح جو خبر دینا ان سب سے مع تبلیغِ احکام اور تادیبِ اخلاق (تعلیمِ اخلاق) تعلیمِ حکمت کے اس کی اور بہت سی قسمیں ہیں، یہ نبوتِ رسالت کے ساتھ مخصوص ہے۔

انجبا:- یہ وہ چالیس حضرات ہیں کہ ان میں سے ہر ایک دنیا والوں کے کاموں پر مامور ہے ان کی کیفیت، تصریح و توضیح لطیفہ سابقہ میں بیان کی جا چکی ہے۔

انفس:- لطائف غیب سے دلوں کی تفریح (فرحت پذیری) کا نام ہے۔ محب کے اس اُنس کو بھی کہتے ہیں جو محبوب کے ساتھ ہے۔  
انفس الرحمانی:- وہ وجود اضافی ہے کہ وحدانیت حقیقت میں ہے اور کثرت غیب معانی میں ہے۔ یعنی حضرت واحدیت میں اعیان کے احکام (جو ایک کثرت ہے) جس طرح حروف کی صورتیں ہیں اپنے مخارج کے ساتھ اول و آخر میں اسی طرح نفس انسانی بھی مختلف ہو جاتا ہے نفس رحمانی تزویج اسمائے ہے جو احاطہ اسم الرحمن کے ماتحت داخل ہے۔

نفس انسانی:- باطن سے ظاہر کی طرف گرم ہوا کا چھوڑنا ہے اور تازہ ہوا کا اپنے اندر لانا ہے۔ سانس راحت رساں ہے سانس لینے والے کے لئے۔

انفس:- ایک بخار لطیف ہے اور ایک پاکیزہ جو ہر شریف ہے جو قوت حیات اور حس و حرکت ارادیہ ہے۔ حکما اس کو روح حیوانی کہتے ہیں۔ یہ بدن اور نفس ناطقہ کے درمیان ایک واسطہ ہے اور قرآن پاک میں شجرۃ الزیتونہ کے نام سے موسوم ہے اور مبارکہ کی صفت سے موصوف ہے۔ جو نہ شرقیہ ہے اور نہ غربیہ یعنی نہ شرق عالم ارواح مجرد سے ہے۔ اور نہ غرب عالم کثیف سے متعلق ہے۔

انفس الامارہ:- طبیعت بدنہ کی طرف مائل رہتا ہے اور لذات شہوانیہ کا ایک حکم ہے (لذات شہوانیہ پر ابھارتا ہے) اور دل کو سفلیہ کی طرف کھینچتا ہے یہ نفس ماوائے شر اور منبع اخلاق ذمیمہ ہے (تمام اخلاق ذمیمہ کا سرچشمہ ہے) اور افعال سیلہ کا مخزن ہے۔ اللہ تعالیٰ کا ارشاد ہے۔ اِنَّ النَّفْسَ لَامَّارَةٌ بِالْسُّوءِ (بے شک نفس امارہ برائی کی طرف راغب کرتا ہے)۔

انفس اللوامة:- وہ نفس جو نور دل سے ہدایت یاب ہوا اور خواب غفلت سے بیدار ہو جائے اور اصلاح دل میں کوشاں ہو۔ ربوبیت اور خلقیت کے درمیان اگر ظلمانیت کی بنا پر اس سے کوئی گناہ سرزد ہو جائے تو اس کے تدارک اور تنبیہ کے لئے خداوندی نور کو اپنے لئے ضروری اور لازمی قرار دے اور نفس کے گناہ سے بذریعہ استغفار کے درگاہ رحیم و غفار کے حضور میں رجوع کرے اس سبب سے اللہ تعالیٰ نے اس کو قسم کے ساتھ یاد فرمایا ہے اللہ تعالیٰ کا ارشاد ہے ۲ لَا اُقْسِمُ بِالنَّفْسِ اللّٰوَاْمَةِ ۵ (میں قسم کھاتا ہوں اس نفس کی جو بہت ملامت کرنے والا ہے)۔

انفس المطمئنة:- لباس صفات ذمیمہ کو اتار کر اخلاق حمیدہ کی خلعت لطیف کو پہننے والا نفس، نفس مطمئنہ ہے۔

اور دل کی طرف پوری طور سے توجہ کر کے نہایت جناب اقدس کی طرف جو پاک ہے جسِ ظلمانیہ کی خباثت سے پہنچنے کی کوشش کرے۔ طاعت و بندگی پر ہمیشہ قائم رہے اور درگاہِ رفیع الدرجات پر ساکن ہو جائے تاکہ بارگاہِ ایزدی سے اس طرح اس کو خطاب ہو۔

يَا أَيُّهَا النَّفْسُ الْمُطْمَئِنَّةُ ۝ ارْجِعِي إِلَىٰ رَبِّكِ رَاضِيَةً مَّرْضِيَّةً ۝ ٤١

(اے اطمینان والی جان اپنے رب کی طرف واپس ہو یوں کہ تو اس سے راضی و تہ سے راضی)

النكاح الساری فی جمیع الذاری: حسن کی توجہ ہے جو حق تعالیٰ نے فرمایا كُنْتُ كَنْزًا مَخْفِيًّا (تھا میں خزانہ پوشیدہ) اشارہ ہے خفا و غیبت کی سبقت کی طرف اور ظہور و تعین کا اطلاق سبق ازلی ذاتی پر ہے قول اس كَا فَا حَبَبْتُ اَنْ اُعْرِفَ (تو چاہا میں نے کہ پہچانا جاؤں)۔ اشارہ ہے امید اصلی و حب ذاتی کی طرف جو وصل ہے درمیان خفا و ظہور کے اور لِ اُعْرِفَ اشارہ ہے بجائے اصل کے اس کی طرف اور یہ وصلت اصل نکاح ہے جو ساری ہے تمام اہل و عیال میں اور وحدت مقتضی ہے حسب ظہور احدیت کی جو ساری ہے تمام مراتب تعینات مرتبہ و تفصیل کلیات میں اور وحدت نگہبان کثرت ہے کیونکہ کثرت کو شامل ہے تمام صورتوں میں پریشانی و تفرقہ و افتران سے یہ وحدت کی کثرت سے وصلت ہے اور وہ نکاح اول ہے مرتبہ حضرت وحدت میں احدیت وجود اضافی کے ساتھ تمام مراتب اکوان میں یہاں تک کہ حصول نتیجہ میں حدود و قیاس و تعلیم و تعلم و غذا و متغذی و مرد و عورت میں اور یہ حب ذاتی مقتضی ہے محبت و محبوبیت کو بلکہ عالم مقتضی ہے عالمیت و معلومیت کو اور یہ نکاح اول وحدت کا ساری ہونا ہے کثرت میں اور ظہور تثلیث سبب ہے اتحاد کا تاثیر و فاعلیت و مفعولیت سے اور وہ نکاح ساری ہے تمام اہل و عیال میں۔

نہایت سفر اول:۔ جب احدیت سے حجاب کثرت کا اٹھ جانا۔

نہایت سفر الثانی:۔ حجاب وحدت کا اٹھ جانا علمیمہ باطن سے۔

### شعر

کثرت چو حباب و حدش آب      کثرت ہے حباب وحدت ہے آب  
بردار حجاب آب دریا      کر رفع حجاب تا ملے آب

نہایت سفر الثالث:۔ ظاہر و باطن دونوں قیدوں سے تقید کو زائل کر دینا یا ان کا زائل ہو جانا ہے۔ احدیت عین جمع میں حصول کی وجہ سے۔

نہایت سفر الرابع:۔ حق سے خلق کی طرف رجوع ہونا ہے اور خلق کا اضمحلال حق میں۔ اس سفر کی نہایت

میں عین واحد کو صورت کثرت میں مشاہدہ و مطالعہ کرنا ہے اور صورت کثرت کو عین وحدت میں دیکھنا ہے۔

نون والقلم:- ”ن“ حضرت احدیت میں علم اجمالی کو کہتے ہیں اور قلم حضرت تفصیل ہے۔

النور:- حق تعالیٰ کے اسمائے حسنیٰ میں سے ایک اسم ہے اور وہ ایک تجلی حق ہے اسم ”الظاہر“ کے ساتھ یعنی مجموع اکوان کی صورتوں میں ظاہر کا وجود اور ان تمام چیزوں پر بھی اس کا اطلاق ہوتا ہے۔ جو پیدا ہوتی ہیں علوم ذاتیہ سے اور ارادت الہیہ سے جو خلق کے طالب ہیں۔

نور الانوار:- حق تعالیٰ ہے کہ جملہ انوار کا نور ہے اور وہ عین ثابتہ ہے۔

## شرف و

الواو:- تمام موجودات میں وجہ مطلق کا نام ہے۔

الواحدیت:- اعتبار ذات کو کہتے ہیں اس لحاظ سے کہ اسماء واحدیت کی پوشیدگی و استتار اسماء بذات میں ہے اور تکثر اسمائے صفات کے ساتھ ہے (لہذا اسماء بذات ایک اعتبار سے الواحدیت ہے)۔

الواحد:- اسی اعتبار کے ساتھ (جو واحدیت میں مذکور ہوا) اسم ذات ہے۔

الوارد:- جو نازل ہو دل پر عمل عبد کے حقائق سے ا

الواقعہ:- عالم غیب سے جو کچھ دل پر وارد ہو جس طرح بھی اس کا ورد ہو۔

واسطۃ فیض و واسطۃ المدد:- انسان کامل ہے جو خلق اور حق کے درمیان ایک رابطہ ہے دونوں جانب سے مناسبت ہونے کی وجہ سے جیسا کہ فرمایا اللہ تعالیٰ نے حدیث قدسی میں:- لولاک لما خلقت الافلاک۔ (اگر نہ ہوتے آپ تو پیدا نہ کرتا آسمانوں کو)۔

الوتر:- سقوط اعتبار کے لحاظ سے ذات کی ایک حالت ہے اسلئے کہ احدیت کو غیر کے ساتھ کوئی نسبت نہیں ہے۔ بلکہ کسی چیز کو اس سے نسبت نہیں ہے۔

الوجود:- حق کا اپنی ذات کے ساتھ اپنی ذات کا وجدان ہے، اس اعتبار سے حضرت جمع کو حضرت وجود بھی کہا جاتا ہے۔

وجہ الہدایہ:- جذبہ و سلوک کی غایت کو کہتے ہیں۔ اور ان دونوں سے مراد ہدایت ہے۔

وجہ الاطلاق والتقید:- اعتبار ذات کو کہتے ہیں جب کہ جمیع اعتبارات ساقط ہو جائیں اور اعتبار ذات ذات کا ہے موافق تمام اعتبارات کے کیونکہ ذات وجود ہے من حیث ہو ہو (جو ہے جیسی بھی وہ ہے) اور وجود اعتبار مطلق کے سقوط کے مطابق

ا حضرت ہجویری رحمہ اللہ علیہ فرماتے ہیں، کہ حلول معانی جو دل میں آئے تعریفات میں الوارد کی تعریف اس طرح کی گئی ہے

کہ خواطر پسندیدہ سے جو کچھ دل پر ولد ہو بغیر تفکر اور تدبر کے۔ مترجم



ذات ہے یعنی وہ حقیقت جو ہر شے کے ساتھ ہے، بغیر مقارن کے موافق عدم محض کے تو ضرور وجود شے کا مقارن نہ ہوگا کہ اُس کے ساتھ موجود ہو اور آپ معدوم ہو اور ہر شے غیر ہے بغیر نذابت کے کہ غیر وجود اعیان معدومہ ہیں اور اگر وجود شے سے جدا ہو تو وہ شے موجود نہ رہ جائے۔

**والمعدوم:**۔ لیس بشی عندنا (کوئی شے نہیں ہے ہمارے نزدیک) اور اشیاء وجود کی وجہ سے موجود ہیں اور آپ معدوم اگر وجود کو قید تجرد سے مقید کر لے یعنی اس قید سے کہ نہیں ہے اس کے ساتھ کوئی شے تو واحدی ہے اور اس کا غیر اس کے ساتھ نہیں ہے۔ جیسا کہ رسول اللہ صلی اللہ علیہ وسلم نے فرمایا۔ ”کان اللہ ولم یکن معہ شیءٌ“ (تھا اللہ اور نہ تھی اس کے ساتھ کوئی چیز)۔ محققین نے کہا ہے کہ وہ اب ہے جیسا تھا اور اگر مقید کریں اس کے ساتھ کہ شے ہے تو وہ عین مقید ہے جیسا کہ تم نے جانا کہ غیر وجود ہے وجود کی وجہ سے موجود ہو سکتا ہے اگر نجی کرے کسی صورت میں اور اپنے کو منسوب مقید کرے اس صورت سے اور جب اضافت کو ساقط کرے تو وہ صورت بغیر وجود کے معدوم ہو جائے۔ یہ ہے ترجمہ قول موحد کا جو فرمایا کہ توحید اضافتوں کا ساقط کرنا ہے اور ٹھیک ہو جو کہیں کہ موجود عین حقیقت واجب الوجود ہے اور ممکن میں زائد اور شک نہیں کہ سیاہ کی سیاہی اور انسان کی انسانیت ان کے وجود کا غیر ہے۔

**الوجه الحق:**۔ حضرت شاہ نعمت اللہ نے فرمایا۔ مصرعہ

ہر چہ بنی بوجہ حق ہمہ اوست

(جو بھی دیکھو بوجہ حق ہے وہی)

اس لئے کہ کسی شے کی حقیقت نہیں ہے سوائے حق کے کہ وہی حقیقت ہے اہل تعلق کے نزدیک اور عین حق کہ مقیم ہے تمام اشیاء میں اور وہ قیوم ہے اللہ تعالیٰ کا ارشاد ہے ”فَإِنَّمَا تُولُوا فَتَمَّ وَجْهَ اللَّهِ ط“ (تو تم جس طرف بھی رخ کرو گے وہاں ذات الہی موجود ہے)۔ اہل نظر جب بنظر کشف قیومت کا مشاہدہ کرتا ہے تو وہ وجہ حق کو تمام اشیاء میں دیکھتا ہے۔

**وجہ جمع العابدین:**۔ تمام عالم کی توجہ اس کی بارگاہ کی طرف ہے اور وہ حضرت الوہیت ہے۔

**الورقا:**۔ نفس کلیہ کو کہتے ہیں جو قالب عالم ہے اور وہی لوح محفوظ اور کتاب مبین ہے۔

**وراء اللیس:**۔ واحدیت سے پہلے حضرت احدیت میں حق ہے کیونکہ حضرت واحدیت حضرت ثانی ثانیہ ہے اور اس کے بعد حضرت تلپیس ہے معانی اسماء وحقائق اعیان میں اس کے بعد صورت روحانیہ میں اس وقت صورت مثالیہ میں آخر صورت جسمیہ میں۔

**الوصف الذاتی الحق:**۔ احدیت جمع ہے اور وجوب ذاتی اور ذات عالم سے غنی ہے۔

الوصف الذاتى للخلق :- امکان ذاتی اور احتیاج ذاتی ہے۔

الوصل :- وحدت حقیقت ہے جو بطون و ظہور کے مابین واصلہ ہے۔ بعض مشائخ نے وصل کو ”سبق رحمت بہ محبت“ کا حاصل کہا ہے جیسا کہ ارشاد ہے۔ ”فاجبلت ان اعرف فخلقت الخلق۔“ (میں نے پسند کیا کہ میں پہچانا جاؤں پس خلق کو پیدا کیا)۔ بعض حضرات نے اس کو قیومیت اشیاء سے تعبیر کیا ہے اس لئے کہ قیومیت حق سے کثرت وصل پاتی ہے بعض بعض سے اور بالفعل اس کا تنزہ اشیاء عین حدیث ہے، حضرت امام جعفر صادق نے فرمایا جس نے فصل سے وصل کو اور سکون سے حرکت کو پہچانا وہ قراری التوحید کی منزل پر پہنچ گیا، حرکت سے مراد سلوک ہے اور سکون سے قرار عین احدیت ذات ہے۔ وصل کی ایک تعبیر یہ بھی کی گئی ہے کہ بندہ کا اپنے اوصاف سے گذر کر اوصاف حق میں فنا ہو جانا وصل ہے اور یہ اسمائے الہی کا تحقق ہے جو احصاء اسماء سے تعبیر کیا جاتا ہے۔ جیسا کہ سرور کونین صلی اللہ علیہ وسلم نے فرمایا۔  
من احصاها دخل الجنة۔ (جس نے احصاء کر لیا وہ جنت میں داخل ہو گیا)۔

الوصل الفصل :- جمع فرق ہے یعنی کثرت میں وحدت کا ظہور، جو سبب وصل ہے فصلوں کے لئے بسبب اتحاد کثرت کے وحدت سے جس طرح کہ فصل وصول ظہور کثرت ہے وحدت میں کیونکہ کثرت فصل کرنے والی ہے وصل وحدت میں اس کے لئے کثرت ہے تعینات میں جو موجب ہے قسم قسم کے ظہور وحدت ہونے کا مختلف فوائد میں جیسے اختلاف وجہ واحد کا چند آئینوں میں۔

الوصل الاصل :- جانے کے بعد لوٹنا ہے اور نزول کے بعد عروج کا نام ہے اور ہم میں سے ہر ایک نے اعلیٰ مراتب سے جو عین احدیت ہے تنزل کیا ہے وہ اعلیٰ مراتب یا عین احدیت ازل میں وصل مطلق تھا ادنیٰ ہیبوط سے جس کا نام عالم عناصر ہے بعض تو اس ہیبوط یا تنزل میں غایت پستی میں اسفل السافلین تک پہنچ گئے اور بعض نے اس سے سلوک کی طرف رجوع کر لیا اور السیر الی اللہ وفی اللہ میں مصروف ہو کر صفات حق سے انصاف پیدا کیا اور ذات حق میں فنا ہو گئے تاکہ پھر وہی وصل حقیقی میسر آ جائے جو ازل میں میسر تھا۔

الوفاء بالعہد :- اپنے اس عہد سے عہدہ برآ ہونا جو اپنے پروردگار سے اسکی ربوبیت کے اقرار کی صورت میں اَلَسْتُ بِرَبِّكُمْ ط کے جواب میں بلیٰ کہہ کر کیا تھا۔

الوفاء بحفظ العہد التصرف :- عہد کے حفاظت کی نگہداشت کرنا چاہیے تاکہ ترک عبودیت نہ ہونے پائے اور عطائے تصرفات اور خرق عادات کے وقت تم اپنے عجز سے غافل نہ رہو۔

الوقت :- دل کا حاضر وقت ہونا تاکہ وقت حال میں جو کچھ رونما ہو اگر وہ حق کے تصرف سے بغیر کسب کے ہے تو تیرا

فعل رضائے الہی کے مصداق ہونا چاہیے اور تجھے وقت کے حکم میں ہونا چاہیے اور خاطر میں غیر کا خطورہ گزر نہیں ہونا چاہیے اور اگر اس تصرف کو اپنے کسب سے متعلق پائے تو پھر جو کچھ اس میں اہم ہو اس کو اختیار کر لے۔ اور ماضی و مستقبل کا خیال ترک کر دے کہ وہ حال فوت شدہ ہے اگر تو ماضی و مستقبل کے تذکرے کی فکر کرے گا تو یہ وقت کا ضائع کرنا ہے۔ الصوفی ابن الوقت کے مطابق صوفی کو صرف حال کو پالینا ضروری ہے۔

الوقت الدائم:- ہمیشہ رہنے والا آن ہے۔

الوقفة:- وقفہ سے مراد و مقامات کے درمیان ٹھہرنا ہے تاکہ مقام اول کی تنویر کے حقوق سے جو حق ادا کرنے سے باقی رہ گیا ہے اُسے ادا کر سکے اور سامان کرنے کے لئے اس کا جو ترقی کرے گا مقام ثانی کے آداب سے۔  
الواجد:- جو دل کو ان احوال سے جو اس کے لئے غیب ہوں مشاہدہ سے بدل دے۔  
الولہ:- وجد کا زیادہ ہونا۔

الوجد الووقوف الصادق:- مراد حق کے ساتھ ٹھہرنا ہے یعنی بندہ کی مراد مراد حق ہو۔  
ولی اور والی:- اس کے معانی پچھلے لطیفہ میں آچکے ہیں۔

## شرف ہ

الھا:- اعتبار ذات ہے بلحاظ حضور کے۔

الھواء:- اعتبار ذات ہے بلحاظ غیب و فقدان کے۔

الھباء:- ایک مادہ ہے کہ مصور اجسام عالم کی صورتوں کو اس میں پیدا کرتا ہے۔ اس کو عنقا بھی کہتے ہیں، حکماء نے اس کا نام (ہیولی) ہیولا رکھا ہے حضرت امام نے اس کو ’ہبا‘ فرمایا ہے۔  
الھیولا:- جیسا کہ ابھی بیان کیا گیا ہے بعض مشائخ نے فرمایا ہے کہ جبرئیل علیہ السلام کا نام ہے ہر وہ باطن جس سے صورت ظہور میں آتی ہے اس کو ہیولا (ہیولی) کہتے ہیں۔

الھجوم:- قوت دقت سے دل پر جو کچھ وارد ہو بغیر تکلف و رتضع کے۔

الھصیط:- دل پر جلال الہی کے مشاہدہ کا اثر اور کبھی اس جمال سے ہوتا ہے جو جلال کا جمال ہے۔

ھمت الآفات:- درجات پر پہنچنے کی ھمت کا پہلا درجہ ہے یہی باقی کی طلب پر اکتا ہے اور فانی کے ترک پر آمادہ کرتا ہے:-

ھمت الانفس:- ھمت کا دوسرا درجہ ہے اس ھمت کے صاحب کا دل لگا ہوا ہے۔ اجر عمل پر (عمل کی طرف رغبت دلانا ہے) اور اس کا دل عمل کے ثواب کا جو وعدہ کیا گیا ہے اس وعدہ کی توقع رکھتا ہے اس طرح وہ مشاہدہ حق کی طلب نہیں کرتا بلکہ اللہ تعالیٰ کی بندگی میں احسان کی امید پر مصروف رہتا ہے۔

ھمت ارباب الھمم العالیۃ:- یہ ھمت کا تیسرا درجہ ہے بلند ھمتیں سوائے حق کے اور کسی سے متعلق نہیں رہتیں

اور اس کے غیر کی طرف التفات نہیں کرتیں۔ یہ ھمت کا اعلیٰ مرتبہ ہے بلکہ یہاں تک یہ صاحب

ہمت احوال و مقامات پر بھی راضی نہیں ہوتا اور اسماً و صفات کی منزل پر بھی توقف نہیں کرتا۔ اور سوائے عین ذات کے کسی طرف نظر نہیں اٹھاتا۔  
الھوی:- نفس کا تقاضاے طبع کی طرف جھکنا ہے اور بلندی سے پستی کی طرف اعراض کرنا ہے اور زیادتی محبت سے بھی تعبیر کرتے ہیں۔  
الھویت:- حقیقت جو عالم غیب میں ہے۔

الھمة:- یہ ان تین صورتوں میں بولا جاتا ہے (۱) بمقابلہ دل کے آرزوں سے خالی کر لینے کے (۲) بمقابلہ ابتداء صدق مرید کے (۳) بمقابلہ ہمتوں کے صفاء ایام سے۔

## شرفی

الیاقوت الحمراء:- وہ نفس کلیہ ہے جو نور اور ظلمت سے ممتاز ہے (نور اور ظلمت کی باہم ملاوٹ ہے) اس کا تعلق جسم سے ہے برخلاف عقل مفارق کے کہ اس کو دورة البیضاء سے تعبیر کیا جاتا ہے۔

الیدان:- اسماء الہیہ متقابلہ ہیں جیسے عالم تعین میں فاعل اور قابل اسی اعتبار سے حق تعالیٰ نے ابلیس سے فرمایا۔ مَا مَنَعَكَ اَنْ تَسْجُدَ لِمَا خَلَقْتَ بِیَدَیَّ ۗ (تجھے کون سی چیز مانع ہوئی ہے اس سے کہ تو سجدہ کرے اس کو جسے میں نے اپنے ہاتھ سے پیدا کیا)  
بعض حضرات نے اسکو حضرت وجوب و امکان سے تعبیر کیا ہے اور حق یہ ہے کہ تقابل اسم ہے فاعل میں بھی تقابل پایا جاسکتا ہے جیسے جمیل اور جلیل اور تقابل میں فاعل دیکھا جاسکتا ہے۔ جیسے راجی اور خائف۔

یوم الجمعة:- ملاقات و رسائی کا وقت ہے تعین جمع سے۔ شعر

بعین جمع داخل کہ شود یوم جمعہ این باشد  
مبارک جمع باشد اگر روزے چنان باشد

(جمعہ کا دن ہے کہ کچھ مجمع ہو جائے اور یہ مجمع کیا مبارک ہوگا جو اس دن جمع ہو۔)

یوم العید:- سالک کا جمیع الجمع سے واصل ہونا۔ اس کے لئے وہی یوم عید ہے۔

الیقین:- یقین کے چند مرتبے ہیں اہل شریعت و طریقت و حقیقت سے ان کے عقائد و احوال و رسائی کے موافق مشاہدہ کی حالت میں اور اس دنیا میں یہی یقین ہے اور دیدار کا وعدہ ہے کل کو۔

یقین کے سلسلہ میں سرور کائنات صلی اللہ علیہ وسلم کا ارشاد ہے کہ الیقین الایمان کلہ (یقین مکمل ایمان ہے)۔ ابوسعید الخدری کا ارشاد ہے کہ علم وہ ہے جو تجھے عمل میں رکھے اور یقین وہ ہے جو تجھے اٹھائے رہے۔ ابو منصور طوسی کا ارشاد ہے کہ درویشی چار چیزوں کی محتاج ہے۔ علم جو ہموار کرے ذکر جو انس پیدا کرے، تقویٰ جو برائی سے روکدے، اور یقین جو عمل پر ابھارے۔  
حضرات صوفیہ کی متداولہ کتب اور ان کے رسائل میں جو مصطلحات مذکور ہیں وہ ہم نے مختصراً بیان کر دیں۔